

آب گم

مشتاق احمد یوسفی

۱۹۹۹ء

• غنوریم، غنوریم

مشتاق احمد یوسفی

”احسان بھائی! منور حسین بھی رخصت ہو گئے۔ انتقال سے پہلے۔“

”کس کے انتقال سے پہلے؟“ میاں احسان الہی نے اپنی بے نور آنکھوں سے ہمت کے پتکے کو نکلتے اور فالج زدہ ہاتھ کو دوسرے ہاتھ سے اٹھا کر دل پر رکھتے ہوئے پوچھا۔

انہیں یہ کہہ کر این جانکا کے درد کا شبہ ہو رہا تھا۔

یہ جنوری ۱۹۸۷ء کا ذکر ہے، مجھے اپنا مدعا بیان کرنے میں خاصی دشواری ہو رہی تھی۔

میاں احسان الہی پانچ سال سے صاحب فراش تھے۔ فالج کے حملے کے بعد وہ امراض قلب کے ہسپتال میں دس بارہ دن ”گوا“ میں رہے۔ جب ہوش آیا تو انہیں معلوم ہوا کہ ان کا آدھا جسم مفلوج ہو چکا ہے۔ بینائی جاتی رہی۔ قوت گویائی بھی بری طرح متاثر ہوئی۔ حافظہ آنکھ پھولی کھیلنے لگا۔ صرف تکلیف وہ باتیں یاد نہ کیں۔

اگر اب انہیں کوئی پہلی بار دیکھتا تو یہ باور نہیں کر سکتا تھا کہ یہ وہی سوا چھ فٹ، دو سو دس پونڈ اور پسلائی ڈیل ڈول والا شخص ہے جو بہتر سال کی عمر میں صبح چار بجے ڈریزہ گھٹنے ڈنٹر بیٹھک لگاتا، پھر ایک گھنٹے ٹینس کھیلتا اور دن میں چار پانچ میل پیدل چلتا تھا۔ ۱۹۶۰ء میں دل کے پہلے شدید دورے کے بعد انہوں نے بد پرہیزی، بیٹھکوں اور برسم آرائیوں میں اضافہ کر دیا تھا۔ لندن گئے تو ابن حسن برنی کی طرح انہیں بھی کہیں

کوئی زینہ نظر آ جاتا تو اس پر چڑھتے ضرور تھے۔ کہتے تھے ”اس سے دل قوی اور بوجھلایا
 پسا ہوتا تھا۔ ساٹھ بیسٹھ برس پہلے چھیوٹ کے نواح میں کوئی درخت ایسا نہیں تھا جس
 پر میں نہ چڑھا ہوں۔“ ڈاکٹروں نے غذا میں سخت پرییز کی تاکید کی۔ انہوں نے چھیوٹ
 سے اصلی گھی اور آم کا اچار منگوانا تو چھوڑ دیا لیکن چھیوٹی کنا‘ سندھی بریانی‘ برس
 روڈ کی ترترائی تاقن‘ کوٹہ کے جی کباب‘ بادام کی حیدر آبادی لوزات‘ ملکن کے انور
 رنل۔ مختصر یہ کہ دل کے مریض کے لیے خودکشی کے نسخے کے جملہ اجزاء نہیں چھوڑے۔
 خود ہی نہیں اپنے معالجوں کو بھی گھر بلا کر بڑے شوق اور اصرار سے کھاتے۔ کہتے
 تھے ’لذیذ غذا سے مرض کا مقابلہ کرنے کا حوصلہ اور طاقت پیدا ہوتی ہے۔ وہ بدستور
 اپنے خلاف وضع طبی معمولات پر قائم رہے۔ روزے بھی نہیں چھوڑے کہ بچپن سے
 رکھتے چلے آئے تھے۔ اسی طرح بچ وقت نماز اب بھی باقاعدگی سے قضا کرتے تھے۔
 تادیل یہ پیش کرتے کہ اب شروع کریں تو لوگ کہیں گے ’میاں صاحب ایک ہی
 ہارٹ اٹیک میں اٹھک بیٹھک کرنے لگے۔ فیا بیٹس بھی ہو گئی۔ لیکن سونے سے پہلے
 ایک پاؤ فل کریم والی آئس کریم ضرور کھاتے۔ جتنے ذہین تھے‘ اس سے زیادہ خود رائے۔
 ہر مسئلہ پر ’خواہ طبی ہی کیوں نہ ہو‘ وہ الگ اپنی رائے رکھتے تھے۔ کہتے تھے آئس
 کریم قلب کو ٹھنڈک پہنچاتی اور بلڈ پریشر کو قابو میں رکھتی ہے‘ بشرطیکہ مقدار قلیل نہ
 ہو۔ سرگودھا یا ساہیوال اپنے سہیلیانے جاتا ہوں تو ٹکف میں رات کو آئس کریم کا
 ٹافہ ہو جاتا ہے۔ رات بھر کوٹیں بدلتا رہتا ہوں۔ جس رات آئس کریم نہ کھاؤں
 اس رات پھر بہت کالتے ہیں۔ ۱۹۷۰ء میں آپ کو معلوم ہے‘ یورپ کی سیاحت پر
 گیا تھا۔ کئی دن تک بریانی نہیں ملی۔ چنانچہ ویانا میں ہرنیا کا آپریشن کرانا پڑا۔ آپ میرے
 چٹور پن اور بد پرہیزی کا مذاق اڑاتے ہیں۔ غالب کو دیکھیے۔ ساری عمر ناقدری اور عسرت
 و تنگ دستی کا رونا روتے رہے۔ خصوصاً آخری دنوں میں۔ لیکن ذرا مرض الموت میں
 ان کی آخری غذا تو ملاحظہ فرمائیے۔ صبح کو سات بادام کا شیرہ‘ قد کے شربت کے ساتھ۔

دوپہر کو سیر بھر گوشت کی بخنی۔ تین شاہی کباب۔ چھ گھڑی رات گئے پانچ روپے بھر شراب خانہ ساز اور اسی قدر عرق شیر۔ بھائی میرے ایلل اللہ کا دیا سب کچھ ہے' سوائے ستم پیشہ ڈومنی کے۔ لیکن مجھے تو مرض الموت کے بغیر بھی اتنی کیلوریز میسر نہیں۔ اور ہاں' شراب کے ضمن میں بادہ پرنگالی کے بجائے خانہ ساز کی شرط توجہ طلب ہے۔ علاوہ ازیں صرف پانچ روپے بھر شراب غالباً اس لیے پیتے تھے کہ اگر اس کی مقدار بڑھا دیتے تو پھر اتنا ہی عرق شیر بھی زہر مار کرنا پڑتا۔ بھائی میرے' میں تو دودھ کی آئس کریم صبر و شکر سے کھاتا ہوں۔ کبھی قولہ ماشہ کی قید نہیں لگائی۔" ڈاکٹروں سے ایکس رے اور مرض کی تشخیص کرانے کے بعد اکثر بائیو کیمسٹری سے خود اپنا علاج کرتے۔ ایسی قوت ارادی کے مالک اور ایسے بقراط مریض پر ڈاکٹر کو بھی غصہ نہیں آتا' ترس اور پیار آتا ہے۔ حلقہ یاماں میں جب وہ خوش گفتاری پر آتے تو ڈمپل ان کے رخسار ہی میں نہیں فکروں میں بھی پڑتا تھا۔ بالآخر ان کی بدپرہیزی اور لاجواب کر دینے والی منطق کا نتیجہ شدید فالج کی شکل میں رونما ہوا۔

میں ڈرامنگ روم اور برآمدے سے ہوتا ہوا ان کے کمرے تک پہنچا تو دیکھا کہ ان کے میوزک روم میں (جس میں نو دس لاؤڈ سپیکر اس خوبی سے لگائے گئے تھے کہ ایک بھی نظر نہیں آتا تھا) کالا پڑا ہے۔ ان کی ذاتی لائبریری بھی' جس کی سینکڑوں کتابوں کی قیمتی جلدیں انہوں نے نظام دکن کے شاہی جلد ساز سے بطور خاص بنوائی تھیں' چار سال سے بند پڑی تھی۔ اسی لائبریری میں انہوں نے میرا تعارف نیاز فتح پوری' مولانا محمد ایوب دہلوی' محمد حسن عسکری اور سلیم احمد سے کرایا تھا۔ اور یہیں سے انہوں نے ایک دفعہ آدھ گھنٹے تک مجھے فون پر استاد بندو خاں کی سارنگی سنوائی تھی کہ وہ اپنے ہر شوق اور لطف میں دوستوں کو شریک کر کے اپنی خوشی دویالا کرنے کے رمز سے واقف تھے۔

فون پر سارنگی سنوانے کا قصہ یہ ہے کہ ان کے والد مرحوم حاجی محمد یعقوب صاحب اپنے گھر میں تاش' پرائی عورتوں کے فوٹو (مراد ایکٹریسوں سے تھی) اور پاندان رکھنے کے تو

خلاف تھے ہی' گانے کی محفل کے بھی ہوادار نہ تھے۔ ”بیٹا جی! موسیقی حرام تو ہے ہی' منحوس بھی ہوتی ہے۔ جس گھر میں ایک دفعہ طبلہ یا گھنگھڑ بج گئے' اس گھر کے سامنے ایک نہ ایک دن دوالے اور قرقی کا ڈھول بجا لازی ہے۔ وہ گھر اجڑے ہی اجڑے۔ اسے میری وصیت جانو۔“ وصیت کے احترام میں میاں احسان الہی اس مترنم نحوست کا اہتمام عاجز کے گھر کرواتے تھے۔ لیکن الحمد للہ مرحوم کی پیش گوئی کے مطابق ہمارے گھر کے سامنے کبھی قرقی کا ڈھول نہیں بجا۔ کسی بھی گھر کے سامنے نہیں بجا جب کہ اس عرصے میں ہم نے (کرائے کے) نو گھر تبدیل کئے۔ میاں احسان الہی اپنے گھر میں موسیقی صرف تین صورتوں میں جائز و مباح سمجھتے تھے۔ اول' گانے والی زندہ حالت میں نہ ہو۔ مطلب یہ کہ اس کے گانے کا صرف ریکارڈ یا شپ ہو۔ دوم' ان کے گھر میں گانے والا بالکل تنہا گائے۔ یعنی نہ طبلے کی شکست ہو اور نہ ان کے علاوہ کوئی اور سننے والا موجود ہو۔ نیز یہ اندیشہ نہ ہو کہ گانے کے بول سمجھ میں آ جائیں گے۔ یعنی راگنی پکی ہو۔ سوم' گانے والے کو داد کے سوا کچھ اور نہ دینا پڑے۔ مطلب یہ کہ گانے والا فی سبیل اللہ گلوکاری کرے۔ مرنا کہتے ہیں کہ ان پاکیزہ شرائط و قیود کے ساتھ جو شے ظہور میں آئے گی وہ والد مرحوم کی وصیت تو ہو سکتی ہے' موسیقی ہرگز نہیں۔

میاں احسان الہی اس وقت کمرے کے وسط میں ایک اونچے اسپتلی بیڈ پر نئی ریشمی دلائی اوٹھ نیم غنودگی کے عالم میں لیٹے تھے۔ دائیں دیوار پر عالم جوانی کی دو تصویریں لٹکی تھیں۔ ایک میں وہ مولانا حسرت موہانی کے ساتھ کھڑے تھے' دوسری میں وہ ہندوق کا ہٹ (کنڈہ) مردہ نکل گائے کی تھوٹھنی پر رکھے کھڑے مسکرا رہے تھے۔ دونوں تصویروں کے بیچے ان کی نئی ان ویلڈ جیمز (معدنوں کی کرسی ہواں) رکھی تھی۔ ان کے سرہانے ایک اونچے اسٹول پر وہ قیمتی دوائیں بھی تھیں جن کے ناکارہ و بے اثر ہونے کا وہ نیم زندہ اشتہار تھے۔ اس وقت تو ان کے حافظہ کا قائل ہونا پڑا اس لیے کہ انہوں نے

میری تواضع کے لیے فرسکو سے میری پسندیدہ گرم جلیبیاں اور ناظم آباد کے ملا حلوائی کے گلاب جامن منگوائے تھے۔ دائیں طرف دیوار سے لگے ساگوان کے کنگ سلیڈ بیڈ پر بٹکے نہیں تھے۔ ان کی ٹیگم کے انتقال کو دو مہینے ہوئے تھے۔ دروازے کے سامنے والی کھڑکی کے کارنس پر ایک چھوٹا سا کیسٹ پلیئر اور ان مشاعروں کے ٹیپ رکھے تھے جو گزشتہ پینتیس برسوں میں اس لان پر ہوئے تھے جس کے لیے گھاس ڈھا کہ سے 'گلاب اور پام کے درخت پنڈی اور سری لنکا سے منگوائے تھے۔ قلع کے پیش نظر پکھا 'ایئر کنڈیشنڈ' کھڑکیاں 'بری خبروں کی اطلاع' بچوں کا داخلہ' سب بند تھے۔ مجھے خیال گزرا کہ ان کی سماعت بھی متاثر ہو چلی ہے۔ میں نے ذرا اونچی آواز میں دہرایا۔

"ہمارے یار جانی منور حسین مر گئے۔"

"ہاں" مجھے کسی نے بتایا تھا۔ "انہوں نے بڑی لگنت سے کچھ کہا جس کا مطلب میں نے یہی سمجھا۔ مجھے کچھ ایسا محسوس ہوا جیسے وہ اس موضوع پر بات نہیں کرنا چاہتے۔ میری بات پر وہ اپنی توجہ میں چپکے سیکنڈ سے زیادہ فوکس نہیں کر پا رہے تھے اور حاضر دماغی کے اس مختصر سے کونڈے میں اپنا مدعا بیان کرنے میں مجھے خاصی دشواری محسوس ہو رہی تھی۔

وہ بات یہ تھی کہ اٹھائیس سال کراچی میں رہنے کے بعد میں نے جنوری ۱۹۷۹ء میں لندن جانے کے لیے رخت سفر باندھا تو پہلے اپنے دوستوں (جن کے نام رکی خانہ پری کی خاطر میاں احسان الہی اور منور حسین فرض کر لیجئے) نام میں کیا رکھا ہے' دوست کو کسی بھی نام سے پکاریں' گلوں ہی کی خوشبو آئے گی) کی باتیں اور یادیں انہیں کی زبانی ٹیپ پر محفوظ کیں۔ مفصل نوٹ بھی لیے۔ ان یادداشتوں پر مبنی و مشتمل دس خاکے اور مضامین لندن میں بڑی تیز قلمی سے لکھ ڈالے اور حسب عادت پال میں لگا دیئے کہ ڈیڑھ دو سال بعد نکال کر دیکھیں گے کہ کچھ دم ہے بھی یا نہ ہے سوچتی ہیں۔

میاں احسان الہی اور منور حسین سے دوبارہ ان کی اشاعت کی اجازت چاہی جو انہوں نے

بخوشی اور غیر مشروط طور پر دے دی۔ میں نے صاف کرنے کے لیے مسودہ نکال کر دیکھا تو ایک عجیب کیفیت سے دو چار ہوا۔ ایسا محسوس ہوا جیسے یہ سب کچھ کسی اور نے لکھا ہے۔ یہ بھی بالکل عیاں تھا کہ یہ دو کتابوں کا مواد ہے۔ میں ایک مسودے سے دو کتابیں برآمد کرنے کا جتن کر رہا تھا کہ منور حسین کا ایک مختصر سا خط موصول ہوا جس میں انہوں نے لکھا تھا کہ مجھے تو ذاتی طور پر کوئی تامل یا اعتراض نہیں لیکن ممکن ہے اس کی اشاعت میرے اعزہ و اقربا کو اچھی نہ لگے۔ لہذا ان باتوں اور یادوں کو میرے نام سے منسوب نہ کیا جائے۔ قبل اس کے کہ میں کراچی جا کر ان سے اس موضوع پر مفصل گفتگو کروں دو تین مہینے بعد ان کا انتقال ہو گیا۔

میری روداد سن کر میاں احسان الحق نے نوٹے پھوٹے لیے میں کہا کہ مجھے تو کوئی اعتراض نہیں۔ آپ جیسا مناسب سمجھیں کریں۔ پھر کہنے لگے 'بست دن ہو گئے۔ اب پاکستان آ بھی جلیے۔ ہمارے بعد آئے تو کیا آئے۔ بیٹائی بالکل جاتی رہی۔ کبھی مجھے آپ کا چہرہ یاد نہیں آتا۔ یہ کہہ کر وہ پھوٹ پھوٹ کر رونے لگے۔ 37 سال میں میں نے انہیں دوسری بار روتے دیکھا۔

اب میں عجیب پس و پیش میں مبتلا ہو گیا۔ دونوں کی یادیں اور باتیں ایک دوسرے میں کچھ اس طرح گتھی اور گندھی ہوئی تھیں کہ ان جڑواں سیاسی تحریروں کو بے ضرر عمل جراحی سے علیحدہ کرنا میرے بس کا کام نہ تھا۔ اور نہ یہ ممکن تھا کہ ایک کے نام 'مقام اور شناختی کوائف کا تو انکشاف کر دوں اور دوسرے کی تبلیس لباس کر کے افسانوی لبادہ پہنا دوں۔ ان حالات میں میرے لیے اس کے سوا کوئی چارہ نہیں تھا کہ سارے مسودے کو ایک قلم مسترد کر کے نہ صرف نام اور مقام بدل دوں بلکہ اول تا آخر سب کچھ Fictionalise کر دوں جس کا ان دونوں سے کوئی تعلق نہ ہوا۔ اور میں نے یہی کیا۔

چنانچہ "آبِ گم" کے پانچ کہانی خاکوں میں آپ جو کچھ ملاحظہ فرمائیں گے اس کا ان دوستوں کے واقعات زندگی یا ان کے احباب 'بزرگوں اور لواحقین سے قطعاً کوئی مماثلت

نہیں ہے۔ مودیانہ گزارش ہے کہ فکشن کو فکشن ہی سمجھ کر پڑھا جائے۔ اگر کوئی واقعہ سچ یا کردار ”اصلی“ نظر آئے تو اسے محض سوء اتفاق تصور فرمائیے۔ تمام تر واقعات و کردار فرضی ہیں۔ البتہ جن مشاہیر کا ذکر جہاں کہیں ”بہ بدی“ یا برائے تنقیص آیا ہے، اسے جھوٹ نہ سمجھا جائے۔ اتنا ضرور ہے کہ میں نے حتی الامکان منور حسین اور میاں احسان الہی کے مخصوص چہرے بیان اور انداز گفتگو کی نگاہ اور کہیں کہیں آپس کی نوک جھونک کے دوران شرار جستہ و فقرہ برجستہ کو جوں کا توں برقرار رکھنے کی کوشش کی ہے۔

یوں بھی اس سے کیا فرق پڑتا ہے کہ یہ فکشن ہے یا حقیقی واردات یا ان دونوں کا مخلوط جسے آج کل Fact+Fiction) Fact+Fiction) کہا جاتا ہے۔ ایک چینی دانہ کا قول ہے کہ اس سے کوئی فرق نہیں پڑتا کہ بلی سیاہ ہے یا سفید۔ دیکھنا یہ چاہیے کہ وہ چوہے کھا سکتی ہے یا نہیں۔

اس پس منظر کا ذکر و وضاحت مجھ پر اس لیے بھی واجب ہے کہ اس کتاب کا اصل محور، محرک اور باعث تصنیف ہر دو یا مان رفتہ کی صحبت اور مطابقت تھے جو میری زندگی کا نہایت قیمتی سرمایہ ہیں۔ وہ صحبت یا راں میں ہر لمحے کو ایک جشن سمجھ کر گزارتے تھے۔ اس قرض اور نعمت عظمیٰ کا اخفا بددیانتی ہو گی۔

جس اکثری اکثری گفتگو کا اوپر ذکر آیا ہے، اس کے کچھ ہی دن بعد میاں احسان الہی بھی اپنے رب سے جا ملے اور دیس سونا کر گئے۔ اور اب میں ایک بین الاقوامی مالیاتی ادارے کی زیر زر پرستی گیارہ سال لندن میں گزارنے کے بعد وطن کو مراجعت کی تیاری کر رہا ہوں۔ ان کا لگہ اور خدشہ صحیح ثابت ہوا۔

پچھے مڑ کر دیکھتا ہوں تو ذاتی، ادبی، پیشہ ورانہ، سیاسی اور قومی اعتبار سے اس عشرۂ رائیگاں میں نیاں کے سوا کچھ نظر نہیں آتا۔ سب کچھ کھو کر بھی کچھ نہ پایا۔ البتہ ملکوں ملکوں گھومنے اور وطن سے دور رہنے کا ایک بین قائمہ یہ دیکھا کہ وطن اور اہل وطن سے محبت نہ صرف بڑھ جاتی ہے بلکہ بے طلب اور غیر مشروط بھی ہو جاتی ہے۔

سفر کردم بہر شہری دیدم
بہ لطف و حسن تو کس را ندیدم

نقصان یہ کہ ہر خبر اور افواہ جو ادھر سے آتی ہے 'دل دہلانے اور خون جھلانے والی ہوتی ہے۔
پاکستان کی افواہوں کی سب سے بڑی خرابی یہ ہے کہ سچ نکلتی ہیں۔ یہ عمل دس گیارہ سال تک جاری رہے تو حساس آدمی کی کیفیت سیموگراف کی سی ہو جاتی ہے جس کا کام ہی زلزلوں کے جھٹکے دیکھا کرنا اور ہمہ وقت لرزتے رہنا ہے۔ یوں محسوس ہوتا ہے جیسے ہماری سیاست کا قوام ہی آتش فشاں لاوے سے اٹھا ہے۔

دن رات ہے اک زلزلہ تعمیر میں میری

لیڈر خود غرض، علماء مصلحت ہیں، عوام خوفزدہ اور ماضی رضائے حاکم، دانشور خوشامدی اور ادارے کھوکھلے ہو جائیں (رہے ہم جیسے لوگ جو تجارت سے وابستہ ہیں تو) کال اس فرقہ تبار سے نکلا نہ کوئی تو جمہوریت آہستہ آہستہ آمریت کو راہ دیتی چلی جاتی ہے۔ پھر کوئی طالع آنا آمر ملک کو غضب ناک نگاہوں سے دیکھنے لگتا ہے۔ تیسری دنیا کے کسی بھی ملک کے حالات پر نظر ڈالے۔ ڈکٹیٹر خود نہیں آتا۔ لایا اور بلایا جاتا ہے۔ اور جب آ جاتا ہے تو قیامت اس کے ہم رکاب آتی ہے۔ پھر وہ دواہی اونٹ کی طرح بدوؤں کو خیمے سے نکال باہر کرتا ہے۔ باہر نکالے جانے کے بعد کھیانے بدو ایک دوسرے کا منہ نوچنے لگتے ہیں۔ پھر ایک ٹایپ بلکہ عنقا شے کی جستجو میں نکل کھڑے ہوتے ہیں۔ مطلب یہ کہ اپنے سے زیادہ غبی اور تابعدار اونٹ تلاش کر کے اسے دعوت دینے کے منصوبے بناتے لگتے ہیں تا کہ اس کی پیٹھ پر بیٹھ کر اپنے خیمے میں رہ سکیں۔ اور آقائے سابق الانعام یعنی پچھلے اونٹ پر تبرا بھیج سکیں۔ یہ حقیقت ہے کہ ڈکٹیٹر سے زیادہ مخلص اور کوئی نہیں ہو سکتا۔ اس معنی میں کہ وہ خلوص دل سے یہ سمجھتا ہے

کہ ملک و ملت سے جس طرح ٹوٹ کر وہ محبت کرتا ہے اور جیسی اور جتنی خدمت وہ
 تنہا کر سکتا ہے، وہ پوری قوم کے بولنے کا کام نہیں۔ وہ سچ بچ محسوس کرتا ہے
 کہ اس کے جگر میں سارے جہاں کا درد ہی نہیں، دہاں بھی ہے۔ نیز اسی کی ذات
 واحد خلاصہ کائنات اور بلا شرکت غیرے سرچشمہ ہدایت ہے۔ لہذا اس کا ہر فرمان بمنزلہ
 صحیفہ ساوی ہے۔

آتے ہیں غیب سے یہ فرامیں خیال میں
 اس میں شک نہیں کہ اس کے پاس ان لا مسائل (Non-Issues)
 اور فرضی قضیوں کا نہایت اطمینان بخش حل ہوتا ہے جو
 وہ خود اپنی جودت طبع سے کھڑے کرتا ہے۔ یہ کہنا غلط
 نہ ہو گا کہ اخباری معنی (کراس ورڈ) بتانے والوں کی طرح
 پہلے وہ بہت سے حل اکٹھے کر لیتا ہے اور پھر اپنے ذہن
 معمد ساز کی مدد سے ان سے آٹے تریچھے مسائل گھڑتا
 چلا جاتا ہے۔

رائے کی قطعیت اور اقتدار کی مطلقیت کا لازمی شاخصانہ
 یہ کہ وہ بندگن خدا سے اس طرح خطاب کرتا ہے کہ وہ
 سب پتھر کے عہد کے وحشی ہوں۔ اور وہ انہیں ظلمت سے
 نکل کر اپنے دور ناطقائی میں لانے اور بن مانس سے آدمی
 اور آدمی سے انسان بنانے پر مامور من اللہ ہے۔ وہ ہم
 وقت اپنی شیشہ پلائی ہوئی دیوار سے خطاب کرتا رہتا ہے
 مگر قد آدم حروف میں اس پر لکھا ہوا نوشتہ اسے نظر نہیں
 آتا۔ مطلق العنانیت کی جڑیں دراصل مطلق الانانیت سے
 پیوست ہوتی ہیں۔ چنانچہ اوامر نواہی کا انحصار اس کی جنبش
 ابرو ہوتا ہے۔ انصاف کی خود ساختہ ترازو کے اونچے نیچے
 پلڑوں کو اپنی تلوار کا پاسک۔ کبھی اس پلڑے اور کبھی اس

پڑے میں ڈال کر برابر کر دیتا ہے۔ ”ہر کہ آمد عدالت نو ساخت“
 ایسی سرکار دولت عمار کو ما بدولت عمار کہتا نواہ مناسب ہو گاہ نقل کفر نہ کفر نہ باشد
 مرزا عبدالوہود بیگ تو (جو ابتدا میں ہر حکومت کی زور شور سے حمایت اور آخر میں اتنی
 ہی شد و مد سے مخالفت کرتے ہیں) ایک زمانے میں اپنے کان پکڑتے ہوئے یہاں تک
 کہتے تھے کہ اللہ معاف کرے میں تو جب اعوذ باللہ من الشیطان الرجیم کہتا ہوں
 تو ایسا محسوس ہوتا ہے جیسے رجیم سے یہی Regime مراد ہے! نعوذ باللہ۔ ثم نعوذ باللہ۔
 پھر جیسے جیسے امور سلطنت پر دغور تھمکت اور ہوس حکمرانی غالب آتی ہے، آمر اپنے ذاتی
 مخالفین کو خدا کا منکر اور اپنے چاکر ٹولے کے نکتہ چینوں کو وطن کا غدار اور دین
 سے منحرف قرار دیتا ہے اور جو اس کے دست آہن پوش پر بیعت میں غلبت سے کام
 نہیں لیتا ان پر اللہ کی نمن کا رنق اس کی چھاؤں اور چاندنی حرام کر دینے کی بشارت
 دیتا ہے۔ انہوں اور تلامیذ الرحمن کو شای مصطبیح کی بیوانی کھلا کر یہ بتلاتا ہے کہ
 لکھنے والے کے کیا فرائض ہیں اور نمک حرامی کے کہتے ہیں۔ وہ یہ جانتا ہے کہ ادب
 اور صحافت میں ضمیر فروش سے بھی نواہ مفید مطلب ایک اور قبیلہ ہوتا ہے جسے مافی
 الضمیر فروش کہنا چاہیے۔ اس سے وہ تعدیق کراتا ہے کہ میرے عہد میں اظہار
 و ابلاغ پر کوئی قدغن نہیں۔ مطلب یہ کہ جس کا جی چاہے جس نمن اور جس بحر میں
 قصیدہ کہے۔ قطعاً کوئی روک ٹوک نہیں۔ بلکہ وزن بحر اور عقل سے خارج ہو تب بھی
 ہم خارج نہیں ہوں گے۔ بامثال امر قصائد نو کے انبار لگ جاتے ہیں۔

روز اک تانہ قصیدہ نئی تشبیب کے ساتھ

جیسے اور دور گزر جاتے ہیں، یہ دور بھی گزر گیا۔ لیکن کچھ
 لوگ ایسے خوف زدہ اور چڑھتے سورج کی پرستش کے اتنے
 عادی ہو گئے تھے کہ سورج ڈوبنے کے بعد بھی سجدے میں
 پڑے رہے کہ نہ جانے پھر کب اور کدھر سے نکل آئے۔
 کبھی کسی نے گولی بھر کے زبردستی کھڑا کرنا چاہا بھی تو

معلوم ہوا کہ کھڑے نہیں ہو سکتے۔ جوڑ بند سب اکڑ کر رہ گئے ہیں اور اب وہ اپنے تمام معمولات اور فرائض منصبی اور غیر منصبی حالتِ سجود ہی میں ادا کرنے کے علوی و خوگر ہو گئے ہیں۔ یہ ناداں گر گئے تہجدے میں جب وقت قیام آیا۔

اور ہٹائیں ہو یا الجزائر، ترکی ہو یا بنگلہ دیش یا عراق و مصر و شام، اس دور میں قیسری دنیا کے تقریباً ہر ملک میں یہی ڈرامہ کھیلا جا رہا ہے۔ سیٹ، مکالمے اور ماسک کی وقتی اور مقامی تبدیلیوں کے ساتھ۔

متذکرہ صدر دس تحریریں، جو اپنی ساخت، ترکیب اور دانستہ و آراستہ بے ترتیبی کے اعتبار سے مونٹاژ اور پھیلاؤ کے لحاظ سے ناول سے زیادہ قریب ہیں، اسی دور ضیاع کا تکیا ہیں۔ ان میں سے صرف پانچ اس کتاب میں شامل ہیں۔ کہتے ہیں کسی نے ایمینول جوزف سائیز سے پوچھا کہ آپ نے انقلاب فرانس میں کون سا شاندار کارنامہ انجام دیا تو اس نے جو یہ لفظی جواب دیا وہ تاریخ کا حصہ بن گیا۔ "J'ai Vecue" (survived) یعنی میں اپنے آپ کو بچا لے گیا۔ لیکن مجھے معلوم نہیں میں خود کو اپنے آپ سے بھی بچا پایا یا نہیں۔ وطن اور احباب سے گیارہ سال دوری اور مجبوری کا جو اثر طبیعت پر مرتب ہوتا ہے، اس کی پرچھائیاں آپ کو جہاں تہاں ان تحریروں میں نظر آئیں گی۔ یوں لندن بہت دلچسپ جگہ ہے اور اس کے علاوہ بظاہر اور کوئی خرابی نظر نہیں آتی کہ غلط جگہ واقع ہوا ہے۔ تھوڑی سی بے آرمی ضرور ہے۔ مثلاً مطلع ہمہ وقت ابر و کمر آلود رہتا ہے۔ صبح اور شام میں تیز نہیں ہوتی۔ اسی لیے لوگ AM اور PM بتانے والی ڈائل کی گھڑیاں پہنتے ہیں۔ موسم ایسا جیسے کسی کے دل میں بغض بھرا ہو۔ گھر اتنے چھوٹے اور گرم کہ محسوس ہوتا ہے کمرہ اوٹھے پڑے ہیں۔ پھر بقول ملک الشعراء قلب لا رکن یہ کیسی مجبوری کہ

"Nowhere to go but indoors!"

روشن پہلو یہ کہ شائستگی، رواداری اور بردباری میں انگریزوں کا جواب نہیں۔ مذہب، سیاست اور نیکیس پر کسی اور کیسی بھی محفل میں گفتگو کرنا خلاف تہذیب اور انتہائی معیوب حالت

میں اظہار خیال کرتے ہیں۔ بے حد خوش اطوار اور بہرہ ور۔ کار والے اتنے خوش اخلاق کے اکلوتے پیدل چلنے والے کو راستہ دینے کے لیے اپنی اور دوسروں کی راہ کھوٹی کر کے سارا ٹریک روک دیتے ہیں۔ مرزا عبدالودود بیگ کہ سدا کے جذباتی ٹھہرے، سر راہ اپنی اس توقیر سے اتنے متاثر ہوتے ہیں کہ بے تحاشا جی چاہتا ہے زہرا لائن پر ہی کھڑے ہو کر پہلے سب کو جھک جھک کر فرداً فرداً کورٹس بجا لائیں، پھر سڑک کراس کریں۔ مختصر یہ کہ کج نفس میں اچھی گزرتی ہے۔

نفس میں کوئی اذیت نہیں مجھے سیاد
بس ایک حشر چا بال و پر میں رہتا ہے

کوئی لکھنے والا اپنے لوگوں، ہم عصر ادیبوں، ملکی ماحول و مسائل، لوک روایت اور کلچر سے کٹ کر کبھی کوئی زندہ اور تجربے کی دھکتی کٹھالی سے نکلا ہوا فن پارہ تخلیق نہیں کر سکتا۔ برطانیہ میں رہنے والے ایشیائیوں میں سو میں سے نچوے ان خوبصورت درختوں کے نام نہیں بتا سکتے جو ان کے مکانوں کے سامنے نہ جانے کب سے کھڑے ہیں۔ (ہاں سواں آدمی، سو اس نے درختوں کو کبھی نوٹس ہی نہیں کیا) نہ ان رنگ برنگے پرندوں کے نام جو منہ اندھیرے اور شام ڈھلے ان پر چھاتے ہیں اور نہ اس گرل فرینڈ کے بالوں کا شیڈ بتا سکتے ہیں جس کے ساتھ سات بھر بڑی بدوائی سے غلط انگریزی بولی۔ گولڈن آبرن، کلپر آبرن، ایش بلائنڈ، چیٹ نٹ براؤن، ہیزل براؤن، برگنڈی براؤن؟ کچھ معلوم نہیں۔ ان کی خیرہ نگاہیں تو، جو کچھ بھی ہو خدا کی قسم لا جواب ہو، کے قلبی مقام پر آ کر ٹھہر جاتی ہیں۔ غیر ملک کی زندگی اور معاشرے کا مشاہدہ اور اس کے مسائل کی تفہیم اور گرفت اتنی سرسری اور سطحی ہوتی ہے کہ کبھی میوزیم، آرٹ گیلری، تھیٹر، نائٹ کلب، سہو کی شب تاب گلیوں کے طواف، ایسٹ اینڈ میں ذلت آمیز ”مگنگ“ یا چیئرنگ کراس پر گاہک کی مختصر شب زادیوں کی عتایات عاجلہ سے آگے نہیں بڑھ

پالی۔ بہت تیر مارا تو برطانوی شہریت حاصل کر کے وہ رہی سہی عزت بھی گنوا دی جو نرسٹ یا مہمان مزدور کی حیثیت سے حاصل تھی، یا بیک وقت برٹش پاسپورٹ اور ”اربابِ وطن کی بے بسی کا انتقام“ لینے کی غرض سے کسی انگریز عورت سے شادی کر لی اور اپنے حسابوں سارے انگلستان کی ازار باری رشتے سے مشکلیں کس دیں۔ تک سک اور نسل اعتبار سے انگریزوں کا ”اشاک“ بہت اچھا ہے۔ قد کاٹھ، رنگ روپ اور ٹیکھے ترشے نقوش کے لحاظ سے ان کا شمار خوبصورتوں میں ہوتا ہے۔ مرزا کہتے ہیں کہ بد صورت انگریز عورت Ranty (نایاب) ہے۔ بڑی مشکل سے نظر آتی ہے۔ یعنی ہزار میں ایک۔ پاکستانی اور ہندوستانی اسی عورت سے شادی کرتا ہے۔ لیکن انگریز عورت کو حبالہ نکاح میں لانے سے نہ تو انگلستان فح ہوتا ہے نہ سمجھ میں آتا ہے۔ بلکہ جیسے جیسے وقت گزرتا ہے خود عورت بھی سمجھ میں نہیں آتی۔ چنانچہ جلا وطن ادیب (خواہ اس نے بہتر تنخواہ اور بدتر سلوک کی خاطر خود کو ملک بدر کیا ہو یا ذاتی اور سیاسی مجبوری کے تحت آسودہ حال جلا وطنی اختیار کی ہو) ہر پھر کر اسی چھوڑی ہوئی منزل اور گزری ہوئی زندگی کی تصویر کشی کرتا ہے جسے ”مردِ ایام“ غربت اور فاصلے نے اب آؤٹ آف فوکس کر کے گلیمرائز بھی کر دیا ہے۔ جلا وطن وہاٹ روسی ادیب اس کی بہترین مثال ہیں۔ لندن میں مقیم یا آباد اردو ادیبوں کا بھی کچھ ایسا ہی احوال ہوا۔

کوئی ان کی برسم جہل سے کب اٹھا خوشی سے کہاں اٹھا
جو کبھی اٹھا بھی اٹھائے سے تو اسی طرف نگراں اٹھا

لندن میں اس مائدۂ زرگہ پر کیا گزری اور کیسے کیسے باب ہائے فرد افروز ہوئے، یہ ایک الگ داستان ہے جس میں کچھ ایسے پردہ نشینوں کے نام آتے ہیں جو صاف چھپتے بھی نہیں، سامنے آتے بھی نہیں۔ اسے انشاء اللہ جلد ایک علاحدہ کتاب کی شکل میں پیش کروں گا۔ امر واقعہ یہ ہے کہ ”زرگشت“ کی اشاعت کے بعد امانہ تھا کہ کچھ

سو خواراں میں اپنی خواری کی داستان آخری باب میں جمل ختم ہوئی ہے، وہیں سے دوسری جلد کا آغاز کروں گا۔ لیکن درمیان میں لندن، ایک اور بینک، ریزہ کی ہڈی کی تکلیف اور ”آبِ گم“ آ پڑے۔ کچھ اندیشہ ہائے دور و دراز بھی ستانے لگے۔ مثلاً یہی کہ میرے ہم پیشہ و ہم مشرب و ہمزاد یہ نہ سمجھیں کہ بینکنگ کیریئر تو محض کیو فلاڈ اور بہانہ تھا۔ دراصل یکم جنوری ۱۹۵۰ء یعنی ملازمت کے روز اول ہی سے میری نیت میں فتور تھا۔ محض مزاح نگاری اور خود نوشت کے لیے سوانح اکٹھے کرنے کی غرض سے فقیر اس حرام پیٹے سے وابستہ ہوا (وہ بھی کیا نہانہ تھا جب حرام پیسے کی صرف ایک ہی شکل ہوا کرتی تھی، سو دوسری حوصلہ شکن ابھمن جو زرگزشت حصہ دوم کی تصنیف میں مانع ہوئی، یہ تھی کہ یہ اردو نگار ناموں کی شکل میں۔ افسانے اور ناول ان کی گرد کو نہیں پہنچتے۔ افسوس، میرے یہاں سوانح کا اتنا فہدان ہے کہ تاہم تحریر زندگی کا سب سے اہم واقعہ میری پیدائش ہے (بچپن کا سب سے زیادہ قابل ذکر واقعہ یہ تھا کہ بڑا ہو گیا) اور غالباً آپ بھی مجھ سے متعلق ہوں گے کہ اس پر میں کوئی تین ایکٹ کا سنسنی خیز ڈراما نہیں لکھ سکتا۔ تیسرا سبب خامہ خود بین و خود آرا کو روکے رکھنے کا یہ کہ اس اثنا میں لاڈ کونتن کے تاثرات نظر سے گزرے۔ وہ ٹریفی کلج، آکسفورڈ کا پریزیڈنٹ اور بورڈ آف برٹش لائبریری کا چیئرمین ہے۔ علمی و ادبی حلقوں میں عزت و توقیر کی نگاہ سے دیکھا جاتا ہے۔ اس کے ذاتی کتب خانے میں بیس ہزار سے زائد کتابیں ہیں۔ وہ کہتا ہے کہ میں خود نوشت سوانح عمری کو سوانح عمری کے ساتھ کبھی نہیں رکھتا مزاح کی الماری میں رکھتا ہوں۔ عاجز اس کی ذہانت پر ہفتوں عش عش کرتا رہا کہ اس کی خود نوشت سوانح نو عمری زرگزشت پڑھے بغیر وہ زیرک اس نتیجے پر کیسے پہنچ گیا۔ ابھی اگلی عرافت کے نمونے پائے جاتے ہیں۔

اس مجموعے کے بیشتر کردار ماضی پرست، ماضی زدہ اور مردم گزیدہ ہیں۔ ان کا اصل مرض ناشل جیا ہے۔ ناشل اور مکائی، انفرادی اور اجتماعی۔ جب انسان کو ماضی، حال سے زیادہ

پُرکشش نظر آنے لگے اور مستقبل نظر اتنا ہی بند ہو جائے تو باور کرنا چاہیے کہ وہ بوڑھا ہو گیا ہے۔ یہ بھی یاد رہے کہ بڑھاپے کا جوانی لینا حملہ کسی بھی عمر میں بالخصوص جوانی میں ہو سکتا ہے۔ اگر افیم یا ہیروئین دستیاب نہ ہو تو پھر اسے یاد ماضی اور فینسی میں جو ”ٹھگے ہاروں کی آخری پناہ گاہ ہے“ ایک گوند سرخوشی محسوس ہوتی ہے۔ جیسے کچھ حوصلہ مند اور جفاکش لوگ اپنے نذر باند سے اپنا مستقبل بتاتے ہیں اسی طرح وہ نذر تخیل سے اپنا ماضی آپ بتا لیتا ہے۔ یادوں کا سر شور دیا دشت امروز میں بتے بتے خواب سراب کے آبِ گم میں اتر جاتا ہے۔ پھر اندر ہی اندر کیس ابھرتی گم ہوتی سوت ندیوں اور کیس کاربڑوں کی صورت خیال بگولوں میں بوئی ہوئی کھیتی کو سینچتا رہتا ہے۔ اور کیس اچانک کسی چمن سے چشمہ آبِ زندگانی بن کے پھوٹ لگتا ہے۔

کبھی کبھی قومیں بھی اپنے اوپر ماضی کو مسلط کر لیتی ہیں۔ غور سے دیکھا جائے تو ایشیائی ڈرامے کا اصل ولن ماضی ہے۔ جو قوم جتنی پسماندہ و سماندہ اور پست حوصلہ ہو اس کو اپنا ماضی، سکوس اقلیدس تناسب (Inverse Geometrical Ratio) میں اتار ہی نہادہ درختاں اور دہرائے جانے کے لائق نظر آتا ہے۔ ہر آنائش اور ادبار و اتلا کی گھڑی میں وہ اپنے ماضی کی جانب راجع ہوتی ہے۔ اور ماضی بھی وہ نہیں کہ جو واقعتاً تھا بلکہ وہ جو اس نے اپنی خواہش اور پسند کے مطابق از سر نو گھڑ کر آراستہ حیرات کیا ہے۔ ماضی تمنائی اس پاکستان طرازی کے پس منظر میں بھروسہ اتنا کا طاؤسی رقص دیدنی ہوتا ہے کہ سور فقط اپنا ناچ ہی نہیں اپنا جنگل بھی خود ہی پیدا کرتا ہے۔ ناچتے ناچتے ایک طلسماتی لمحہ ایسا آتا ہے کہ سارا جنگل ناچتے لگتا ہے اور سور خاموش کھڑا دیکھتا رہ جاتا ہے۔

ناٹل جیا اسی لمحہ منجھد کی داستان ہے
فلکت خورہ اتنا اپنے لیے کہاں کہاں اور کیسی کیسی پناہیں
تراشتی ہے یہ اپنے اپنے فوق طرف تاب ہزیمت اور

طاقت فرار پر منحصر ہے۔ 'قصوف' 'نقشف' 'مراقبہ' 'شراب' 'مزاج' 'نیکس' 'ہیروئین' 'ویلیم' ماضی تمنائی' فینٹسی (خواب نیم رونا جس کو جو نشہ داس آ جائے۔ آرنلڈ نے ہار جانے والے مگر ہار نہ ماننے والے' دھیان دھول میں لت پت مشرق کی ہار سار کے بارے میں لکھا تھا۔

The East bow'd low before the blast
In patient, deep disdain
She let the legions thunder past
And plunged in thought again.

اور اس مغرور مراقبے میں صدیاں بیت جاتی ہیں۔ سب سے زیادہ خواب آور اور گہرا نشہ جو انسان کو حاضر و موجود سے بے نیاز کر دیتا ہے' خود اپنے لبو میں کسی خواب یا خیال کے فشار و آمیزش سے پیدا ہوتا ہے۔ یہ بے خودی میسر آ جائے تو پھر سب گوارا' سب کچھ پذیرا۔

ہزار آشفلی مجموعہ یک خواب ہو جائے

صاحب مراد الخیال سے روایت ہے کہ جب کفر و برہنگی کے الزام میں سرمد کو پابجواں شہادت گھولے جایا گیا تو نہ تیج بکعت جلاہ کو دیکھ کر مسکرا دیا۔ اور گویا ہوا "ندائے تو شوم! بیا بیا کہ تو ہر صورتی آئی من تر خواب می شناسم" پھر یہ شعر پڑھا اور سر تلوار کے نیچے رکھ کر ابدی نیند سو گیا۔

شورے شد و از خواب عدم چشم کشویم
دیدم کہ باقیات شب فتنہ غنودم

قدیم زمانے میں چین میں دستور تھا کہ جس شخص کا مذاق اثرات مقصود ہوتا، اس کی ناک پر سفیدی پوت دیتے تھے۔ پھر وہ دکھیا کتنی بھی گہیر بات کہتا، کھاؤں ہی لگتا تھا۔ کم و بیش یہی حشر مزاح نگار کا ہوتا ہے۔ وہ اپنی فوس کیپ اتار کر پھینک بھی دے تو لوگ اسے جھاڑ پونچھ کر دوبارہ پتا دیتے ہیں۔ مجھے یہ تو علم نہیں کہ کوچہ سود خواروں میں سر پر دستار رہی یا نہیں، تاہم آپ اس کتاب کا موضوع، مزاج اور ذائقہ مختلف پائیں گے۔ موضوع اور تجربہ خود اپنا پیرایہ اور لہجہ متعین کرتے چلے جاتے ہیں۔ اقبال خدا کے حضور مسلمانوں کا شکوہ اپنے استاد فصیح الملک داغ دہلوی کی نثرے چونچلے کرتی زبان میں نہیں لکھ سکتے تھے۔ رسوا کی امراء و جن ادا اور طوائفوں سے متعلق منٹو کے افسانوں کا ترجمہ اگر مولانا ابوالکلام آزاد کی جتنی زبان میں کر کے انہیں (طوائفوں کو) بالآخر سنایا جائے تو مجھے یقین ہے کہ ایک ہی صفحہ سن کر کان پکڑ لیں اور اپنے دھندے سے تائب ہو جائیں۔ وہ تو وہ، خود ہم اپنے طرز نگارش و معاش سے توبہ کر لیں کہ آج وہ کل ہماری باری ہے۔ ہر کیف اس بار موضوع، مواد اور مشاہدات سب قدمے مختلف تھے۔ سو وہی لکھا جو دیکھا۔ قلندر ہرچہ گویدہ گویدہ۔

قصہ گو قلندر کو اپنی عیاری یا راست گفتاری کا کتنا ہی زعم ہو، اور اس نے اپنا سر کتنا ہی باریک کیوں نہ ترشوار رکھا ہو، باندھن حرف و حکایت کی پرانی عادت ہے کہ کہانی کا تانا بانا بننے بننے اچانک اس کا رنگ، رخ اور ذائقہ بدل دیتے ہیں۔ لیکن کبھی ایسا بھی ہوتا ہے کہ کہانی کہتے کہتے خود کہنے والے کو کچھ ہو جاتا ہے۔ وہ پھر وہ نہیں رہتا کہ جو تھا۔ سو کچھ ایسی ہی واردات اس نامہ سیاہ راقم سطور کے ساتھ ہوئی۔
وانہ حواخلک و ابکی۔

چنگ را گیرید از دستم کہ کار از دست رفت
نغمہ ام خون گشت و از رگمائی ساز آید برون

یہ نہ ادعا ہے، نہ اعتذار، فقط گزارش احوال واقعی ہے۔

بھلہ میں اپنی طبیعت اور ادبی عمر کی جس منزل میں ہوں وہاں انسان خمیں اور تنقیص دونوں سے اس درجہ مستغنی ہو جاتا ہے کہ ناکردہ تک کا اطراف کرن لا میں حجاب محسوس نہیں کرتا۔ چنانچہ اب مجھے ”کسے کہ خنداں نہ شد از قبیلہ مائیت“ پر اصرار کے باوجود یہ اقرار کرنے میں خجالت محسوس نہیں ہوتی کہ میں طبع اصولاً اور علوناً یاس پسند اور بہت جلد شکست مان لینے والا آدمی ہوں۔ قنوطیت غالباً مزاح نگاروں کا مقدر ہے۔ مزاح نگاری کے باوا آدمی ڈین سوٹ پر دیوانگی کے دوپے پڑتے تھے اور اس کی یاس پسندی کا یہ عالم تھا کہ اپنی پیدائش کو ایک المیہ سمجھتا تھا۔ چنانچہ اپنی سالگرہ کے دن بڑے التزام سے سیاہ ماتمی لباس پہنتا اور فائدہ کرتا تھا۔ مارک نوین پر بھی اخیر عمر میں کلبیت طاری ہو گئی تھی۔ مرزا کہتے ہیں کہ ان مشاہیر نقشم سے تمہاری مماثلت بس اسی حد تک ہے۔ بہر حال، نقل از وقت مایوس ہو جانے میں ایک فائدہ یہ دیکھا کہ ناکامی اور صدمے کا ڈنک اور ڈر پہلے ہی ٹکل جاتا تھا۔ بعض نامور پہلوانوں کے گھرانوں میں یہ رواج ہے کہ ہونہار لڑکے کے بزرگ اس کے کان بچپن میں ہی توڑ دیتے ہیں، تاکہ آگے چل کر کوئی ناہنجار مخالف پہلوان توڑنے کی کوشش کرے تو ذرا تکلیف نہ ہو۔ مزاح کو میں دفاعی میکانزم سمجھتا ہوں۔ یہ تلوار نہیں، اس فحش کا زہر بکتر ہے جو شدید زخمی ہونے کے بعد اسے پن لینا ہے۔ زین بدھ ازم میں ہنسی کو گیان کا زینہ سمجھا جاتا ہے۔ لیکن سچ پوچھئے تو اونچے نیچے کا سچا گیان اس سے پیدا ہوتا ہے جب کھجے پر چڑھنے کے بعد کوئی نیچے سے بیڑمی ہٹا لے۔ مگر ایک کمادوت یہ بھی سنی کہ بندر ہٹنے کی پہننگ سے زمین پر گر پڑے تب بھی بندر ہی رہتا ہے۔

”حویلی“ کی کہانی ایک متروکہ ڈھنڈار حویلی اور اس کے مغلوب الغضب مالک کے گرد

گھومتی ہے۔ ”سکول بائسز کا خواب“ ایک دیکھی گھوڑے، حجام اور فشی سے متعلق ہے۔
 ”شہر دو قصہ“ ایک چھوٹے سے کمرے اور اس میں پچھتر سال گزار دینے والے سگی آدمی
 کی کہانی ہے۔ ”دھیرج گنج“ کا پہلا یادگار مشاعرہ ”میں ایک قدم قبضاتی سکول اور اس
 کے ایک نیچر اور بانی کے کیری کچھور پیش کئے گئے ہیں اور ”کار کاہلی والا اور الہ دین
 بے چراغ“ ایک کھٹارا کار، ناخواندہ پٹھان آزمی اور شیخی خوسے اور لپاڑی ڈرائیور کا
 حکایتی طرز میں ایک طویل خاکہ ہے۔ ان میں جو کردار مرکزی، ثانوی یا محض ضمنی حیثیت
 سے ابھرتے ہیں، وہ سب کے سب اصطلاح بہت ”عام“ اور سماجی رتبے کے لحاظ سے
 بالکل ”معمولی“ ہیں۔ اسی لئے خاص التفات اور تامل چاہتے ہیں۔ میں نے زندگی کو ایسے
 ہی لوگوں کے حوالے سے دیکھا، سمجھا، پرکھا اور چاہا ہے۔ اسے اپنی بد نصیبی ہی کہنا
 چاہیے کہ جن ”بڑے“ اور ”کامیاب“ لوگوں کو قریب سے دیکھنے کا اتفاق ہوا، انہیں
 بحیثیت انسان بالکل ادھورا، گمہ دار اور یک رخا پایا۔ کسی دانا کا قول ہے کہ جس کثیر
 تعداد میں قادر مطلق نے عام آدمی بنائے ہیں، اس سے تو یہی ظاہر ہوتا ہے کہ انہیں
 بنانے میں اسے خاص لطف آتا ہے، ورنہ اتنے سارے کیوں بناتا۔ اور قرن ہا قرن
 سے کیوں بناتا چلا جاتا۔ جب ہمیں بھی یہ اتنے ہی اچھے اور پیارے لگنے لگیں تو جانتا
 چاہیے کہ ہم نے اپنے آپ کو پہچان لیا۔ یہ ایسے ہی عام انسانوں کا تذکرہ ہے۔ ان
 کی الف لیلیٰ ایک ہزار ایک راتوں میں بھی ختم نہیں ہو سکتی کہ ”ہے ہر اک فرد
 جہاں میں ورق ناخواندہ“

ممکن ہے بعض مطالع پر جزئیات کی کثرت اور ”پلاٹ“ کا فقدان گراں گزرے۔ میں
 نے پہلے کسی اور ضمن میں عرض کیا ہے کہ پلاٹ تو فلموں، ڈراموں، ناولوں اور سافٹویئر
 میں ہوتا ہے۔ ہمیں تو روزمرہ کی زندگی میں دور دور اس کا نشان نہیں ملتا۔ رہی جزئیات
 نگاری اور باریک بینی تو اس میں فی نفسہ کوئی عیب نہیں اور نہ خوبی۔ جزئیات اگر محض
 خوردہ گیری پر مبنی نہیں، اور سچی اور جاندار ہیں تو اپنی کہانی اپنی زبانی کہتی چلی جاتی
 ہے۔ انہیں توڑ مروڑ کر افسانوی سانچے میں ڈھالنے یا کسی آدرشی شے میں کسنے کی ضرورت

نہیں۔ گنگول، چیخف اور کلاڈ سیمون زندگی کی چھوٹی چھوٹی جزئیات اپنے کیوس پر بظاہر بڑی لاپرواہی سے نکھیرتے چلے جاتے ہیں۔ پردست نے ایک پورا ناول ایک ڈز پارٹی کی تفصیل بیان کرنے میں لکھ دیا جو یادوں کے Total Recall (کامل باز آفری) کی بہترین مثال ہے۔ انگریزی کے عظیم ترین (بغیر پلاٹ کے ناول Ulysses کی کمانی ۲ جون ۱۹۱۶ء کو صبح آٹھ بجے شروع ہو کر اسی دن ختم ہو جاتی ہے۔ یوجین اونیل کے ڈرامے Long Day's Journey Into Night کی بھی کچھ ایسی ہی کیفیت ہے۔ ان شاہکاروں کا حوالہ دینے کا مقصد صرف اتنا ہے کہ اگر میری کچھ بات نہیں بنی تو یہ تکنیک کا قصور نہیں، سراسر میری کم سوادگی اور بے ہنری ہے کہ پڑھتا رہ گیا، جنگل کا سہل نہ دکھلا سکا۔ آبشار نیاگرا کی ہیبت اور بلندی کا اندازہ لگانے کے لیے اس کے نیچے کھڑے ہو کر اوپر دیکھنا ضروری ہے۔ میں جتنی بار اوپر دیکھتا ہوں، کلاہ پندار قدموں پر آن پڑتی ہے۔

یہاں ایک ادبی بدعت اور بد مذاقی کی وضاحت اور معذرت ضروری سمجھتا ہوں۔ فارسی مصرعوں اور اشعار کے معنی فٹ نوٹ یا قوسین میں دینے کی رو وجہیں ہیں۔ اولاً نئی نسل کے پڑھنے والوں کو ان کے معنی معلوم نہیں۔ دوم، خود مجھے بھی معلوم نہیں تھے۔ تفصیل اس اجمال پر ملال کی یہ کہ عاجز نے باقاعدہ فارسی صرف چار دن چوتھی جماعت میں پڑھی تھی اور ”آء نامہ“ کی گردان سے اس قدر دہشت زدہ ہوا کہ ڈرامنگ لے لی۔ ہر چند کہ اس میں گردان نہیں تھی لیکن مقامات آء و فظں کہیں زیادہ نکلے۔ اس میں میٹرک تک میری مہارت صراحی اور طوطا بنانے سے آگے نہ بڑھ پائی۔ اور میں ہر دو اشیاء ڈرامنگ میں اسپیشلائز کرنے سے پہلے بھی بالکل ویسی ہی بنا سکتا تھا۔ ڈرامنگ ماسٹر کہتا تھا کہ تم اپنا نام اتنی محبت اور محنت سے لکھتے ہو کہ تمہاری Lettering (حرف کشی) اتنی خوبصورت ہے کہ تمہیں لیل کرنے کو جی نہیں چاہتا۔ اگر تم اسکیج کے نیچے یہ نہ لکھو کہ یہ انگور کی تیل ہے تو تمہیں گھڑوئی بنانے کے سو میں سے

سو نمبر ملیں گے۔

تین کرم فرما ایسے ہیں جو بخوبی جانتے ہیں کہ میں قاری سے نااہل ہوں۔ چنانچہ وہ اپنے خطوط اور گفتگو میں صرف قاری اشعار سے میری چاند ماری کرتے ہیں۔ دس بارہ برس تو میں سائنسی حیرت، دوستانہ، درگزر اور مودبانہ ناہمی کے عالم میں یہ سب کچھ جھیلتا رہا۔ پھر اوسلن درست ہوئے تو یہ دتیرہ اختیار کیا کہ اپنے جن احباب کے بارے میں مجھے بخوبی علم تھا کہ قاری میں ان کی دست لگا میرے برابر (یعنی صفر) ہے، انہیں ان کے اشعار سے ڈھیر کرنے لگا۔ اس عمل سے میری توقیر اور رعب قاری دانی میں دس گنا اضافہ اور لطف محبت و مراست میں اسی قدر کمی ہو گئی۔ اس کتاب میں قاری کے جو اشعار یا مصرعے جمل تہاں نظر آئیں وہ ان ہی تین کرم فرماؤں کے بے طلب عطایا میں سے ہیں۔ یہ ہیں درویش بے بیا و بیش برادریم منظور الہی شیخ (مصنف در دل کشا اور سلسلہ روز و شب) جو پرش حال کے لیے بصرہ کثیر لاہور سے لندن انٹرنیشنل کل بھی کریں تو پہلے علالت و عیادت سے متعلق قاری اشعار سناتے ہیں۔ پھر میری فرمائش پر ان کا اردو ترجمہ و تشریح۔ اتنے میں وقت ختم ہو جاتا ہے اور آپریٹر لائن کٹ دیتا ہے۔ دوسرے دن وہ مجھے محبت، معذرت اور قاری اشعار سے لبریز خط لکھتے ہیں کہ معاف کیجئے، آپ کا آپریشن کس چیز کا ہوا تھا۔ اور اب طبیعت کیسی ہے۔ جب سے سنا ہے بہت تروہ ہے۔ وقت ضائع کرنے پر سہی نے کیا خوب کہا ہے مگر بیدل نے اسی مضمون کو کہاں سے کہاں سے پہنچا دیا، واہ وا۔ دوسرے کرم فرما ہیں، ڈاکٹر ضیاء الدین فکیب کہ جب بھی برٹش لائبریری جاتے ہیں، بک اسٹال سے ایک خوبصورت اور سمجھ میں آنے والا تصویری پوسٹ کارڈ خریدتے ہیں۔ پھر اس پر فیضی، بیدل یا طالب آملی کے شعر سے پانی پھیر کر مجھے پوسٹ کر دیتے ہیں۔ اور تیسرے ہیں حبیب لیب و صاحب طرز ادیب محبی مختار مسعود جو عاجز کے وسیع و عمیق علمی خلا کو پر کرنے سے ربع صدی سے بچے ہوئے ہیں۔ اپنے دل پسند موضوعات پر گفتگوں ہمارے آگے بین بجاتے اور مجبوراً خود ہی جھوٹے رہتے ہیں۔ کئی بار ان سے

پوچھا، حضور والا! آپ کو یہ کیسے پتا چل جاتا ہے کہ ہمیں یہ بات معلوم نہیں۔ مگر وہ کسر نفسی سے کام لیتے ہیں۔ خود ذرا کریڈٹ نہیں لیتے۔ بس آسمان کی طرف شہادت کی انگلی سے اشارہ کر دیتے ہیں۔ اور اسی انگلی سے اپنا کان توبہ کے انداز میں پکڑ کر اگر بیٹھے ہوں تو اٹھ کھڑے ہوتے ہیں اور کھڑے ہوں تو بیٹھ جاتے ہیں۔ انکار و استغفار کے مخلوط اظہار کے لیے یہ ان کی ادائے خاص ہے، جس کے دوست دشمن سب قتل ہیں۔

فارسی اشعار کے جو معنی آپ حواشی میں ملاحظہ فرمائیں گے، وہ ان ہی کرم فرماؤں سے پوچھ کر لکھ دیے ہیں تا کہ سند رہے اور بھول جاؤں تو دوبارہ ان سے رجوع نہ کرنا پڑے۔ خصوصاً مختار مسعود صاحب سے کہ جب سے وہ آری ڈی کے سلسلے میں ترکی کے سرکاری پھیرے لگا آئے ہیں وہ مزارِ عیدِ نبوی کے نواح میں درویشوں کا والہانہ رقص پیشم حیراں دیکھ آئے ہیں، فارسی اشعار کا مطلب ہمیں ترکی کے حوالے سے سمجھانے گئے ہیں۔ یوں تو ہم اپنے ایک اور دیرینہ کرم فرما، پروفیسر قاضی عبدالقدوس ایم اے، بی ٹی سے بھی رجوع کر سکتے ہیں۔ لیکن وہ آسمانِ شعر کو بھی اپنے علم کے نور اور دُور سے ناقابلِ فہم بنا دیتے ہیں۔

آسمان ز توجہ تو مشکل
مشکل ز تجاہل تو آسمان

سچ تو یہ ہے کہ فارسی شعر کی مار آج کل کے قاری سے سہی نہیں جاتی۔ بالخصوص اس وقت جب وہ بے عمل بھی ہو۔ مولانا ابوالکلام آزاد تو نثر کا آرائشی فریم صرف اپنے پسندیدہ فارسی اشعار ٹانگنے کے لیے استعمال کرتے ہیں۔ ان اشعار بے عمل نہیں ہوتے۔ ملحقہ نثر بے عمل ہوتی ہے۔ وہ اپنی نثر کا تمام تر ریشمی کوکرن (کیا) اپنے گاڑھے گاڑھے لعابِ دہن سے فارسی شعر کے گرد بناتے ہیں۔ لیکن یاد رہے کہ ریشم حاصل کرنے

کا نانہ قدم سے ایک ہی طریقہ چلا آتا ہے۔ کوئے کو ریشم کے زندہ کیڑے سمیت کھولتے پانی میں ڈال دیا جاتا ہے۔ جب تک وہ مرنے نہ جائے ریشم ہاتھ نہیں لگتا۔ مرزا کہتے ہیں کہ کلام غالب کی سب سے بڑی مشکل اس کی شرحیں ہیں۔ وہ نہ ہوں تو غالب کو سمجھنا چنداں مشکل نہیں۔ وہ یہ بھی کہتے ہیں کہ دنیا میں غالب واحد شاعر ہے جو سمجھ میں نہ آئے تو دگنا مزا دیتا ہے۔

خدا ان تین عالموں کے درمیان اس فقیر پر تقصیر کو سلامت بے کرامت رکھے۔ جب سے میری صحت خراب ہوئی ہے ان کی طرف سے متروک رہتا ہوں۔ کس کے گھر جائے گا سیلاب بلا میرے بعد۔

ایک دفعہ میں نے منظور الہی صاحب سے عرض کیا کہ آپ نے اپنی دونوں کتابوں میں فارسی کے نہایت خوبصورت اشعار نقل کئے ہیں۔ لیکن میری طرح قارئین کی نئی نسل بھی فارسی نااہلہ ہیں۔ یوں ہی شد بد اور اکل سے سمجھنے کی کوشش کرتا ہوں تو مطلب فوت ہو جاتا ہے۔ اگر اگلے ایڈیشن میں بریکٹ میں ان کا مطلب اردو میں بیان کر دیں تو سمجھنے میں آسانی ہو گی۔

سوچ میں پڑ گئے۔ پھر آنکھیں بند کر کے "بند ہونٹوں سے اپنے دلاویز انداز میں مسکرائے۔ فرمایا "مگر بھائی صاحب" پھر مقصد فوت ہو جائے گا۔

اس پر مرزا کہنے لگے "تم نے اس کتاب میں جو ڈیمر سارے انگریزی الفاظ بے دھڑنگ (مرزا بے درنگ کا یہی لفظ کرتے ہیں جو ان کے منہ سے بھلا معلوم ہوتا ہے) استعمال کئے ہیں ان پر بھی یہی فقرہ چست کیا جاسکتا ہے۔ انگریز تو دوسری زبانوں کے الفاظ خاص خاص موقعوں پر دانستہ اور مصلحتاً استعمال کرتے ہیں۔ مثلاً ان کے کھانے پھینکے سیٹھے

اور بد مزہ ہوتے ہیں۔ لہذا اعلیٰ رستورانوں میں ان کے نام ہمیشہ فرنج میں دیے جاتے ہیں۔ فرنج آج بھی شائستگی اور سوفسطائی کیشن کی زبان تصور کی جاتی ہے۔ لہذا انگریزوں کو کوئی آرنسٹک یا ناشائستہ بات کہنی ہو تو جھٹ فرنج فقرے کا گھونگھٹ نکال لیتے ہیں۔ تمہیں معلوم ہو گا کہ سیمول سپیس (۱۷۰۳-۱۷۳۳) نے اپنی شہرہ آفاق ڈائری

(جس میں اس نے اپنی آوارگیوں اور شبیہ فطرت کا حال بڑی تفصیل سے بیان کیا ہے) شارٹ ہینڈ میں لکھی تھی تا کہ اس کے ملازم نہ پڑھ سکیں۔ جمل کوئی ایسا نازک مقام آتا جسے انگریز اپنی روایتی کسر بیانی (Understatement) سے کلم لیتے ہوئے 'Naughty' کہہ کر آگے بڑھ جاتے ہیں، تو وہ اس واردات کا اندراج فریج میں کرتا تھا۔ لیکن جمل بات اتنی ناگفتنی ہو جو کہ اکثر ہوتی تھی کہ فریج زبان میں سلگ اٹھے تو وہ اس بات کی بات کو بلا کم کاست ہسپانوی زبان میں قبضہ کرتا تھا۔ گویا یہ ہوئی لسانی درجہ بندی اعتبار مدارج بوالہوسی۔ اب ذرا علوم کی طرف نگاہ کیجئے۔ انگریزوں نے درختوں اور پودوں کے نام اور بیشتر قانونی اصطلاحیں جوں کی توں لاطینی سے مستعار لی ہیں۔ دانائی کی باتیں وہ بالعموم یونانی زبان میں اٹے وادین کے اندر نقل کرتے ہیں تا کہ کوئی انگریز نہ سمجھ پائے۔ اوچیرا کے پکے گالوں کے لیے اٹالین اور فلسفہ کی ادق اصطلاحات کے لیے جرمن زبان کو ترجیح دے کر ناقابل فہم کو ناقابل برداشت بنا دیتے ہیں۔

اس طولانی تمہید کے بعد فرمایا۔ لیکن ہم انگریزی کے الفاظ صرف ان موقعوں پر استعمال کرتے ہیں جہاں ہمیں یقین ہو کہ اس مفہوم کو اردو میں کہیں بہتر طریقے سے ادا کیا جا سکتا ہے۔

اس بر وقت تنبیہ کے باوجود آپ کو انگریزی الفاظ جا بجا نظر آئیں گے۔ سبب یہ کہ یا تو مجھے ان کے اردو مترادفات معلوم نہیں۔ یا وہ کسی رواں دواں مکالمے کی بہت میں پیوست ہیں۔ بصورت دیگر بہت مانوس اور عام ہونے کے علاوہ اتنے غلط تلفظ کے ساتھ بولے جاتے ہیں کہ اب انہیں اردو ہی سمجھنا چاہیے۔ کوئی انگریز انہیں پہچانے یا اپنانے کے لیے تیار نہ ہو سکے۔

”سکول ماسٹر کا خواب“ اور ”دھیرج گنج کا پہلا یادگار مشاعرہ“ پر محب و مشفق دیرینہ محمد عبد الباقیل صاحب نے بکمال لطف و توجہ نظر ثانی کی اور اپنے مفید مشوروں سے نوازا۔ جیسے نفاست پسند اور منکسر المزاج وہ خود تھے۔ ویسے ہی دھیمے ان کے اعتراضات جو انہوں

نے میرے مسودے کے حاشیے پر اتنی ہلکی پنسل سے نوٹ کئے تھے کہ انگلی بھی پھیر دیں تو مٹ جائیں۔ کچھ ایسی غلطیوں کی نشاندہی بھی کی جن کی اصلاح پر خامہ ہزیاں رقم کسی طور آمادہ نہ ہوتا تھا۔ مثلاً میں نے ایک "ترش مکالے کے دوران گجراتی سیٹھ سے کہلوایا تھا۔ "ہم اس سالے لنگڑے گھوڑے کو لے کے کیا کرے گا؟" جیل بھائی کی لکھنوی شائستگی اس کی متحمل نہ ہوئی۔ نادباً پورا جملہ تو نہیں کٹا، صرف سالے کو قلم زد کر کے اس کے اوپر برادر نسبتی لکھ دیا۔ پھر فرمایا کہ "حضرت! یہ کب دک کیا ہوتا ہے؟ ہکا بکا لکھئے۔ ہمارے یہاں کب دک نہیں بولا جاتا۔" عرض کیا "ہکا بکا میں صرف پھٹی پھٹی آنکھیں اور کھلا ہوا منہ نظر آتا ہے" جبکہ کب دک میں ایسا لگتا ہے جیسے دل بھی دھک دھک سے رہ گیا ہو۔" فرمایا "تو پھر سیدھے سہاؤ دھک دھک کرنے لگا کیوں نہیں لکھتے؟ اور ہاں مجھے حیرت ہے کہ ایک جگہ آپ نے لوطی لکھا ہے" زلت قلم ہی کون گد معاف کیجئے۔ یہ لفظ آپ کے قلم کو نصب نہیں دیتا۔"

پوچھا "تو پھر آپ کے ہاں لوطی کو کیا کہتے ہیں؟"

فرمایا "کچھ نہیں کہتے۔"

میں زور سے ہنس دیا تو چوٹے۔ دوسرے پہلو پر خیال گیا تو خود بھی دیر تک چنتے رہے۔ سوال سے آنسو پونچھتے ہوئے کہنے لگے۔ "ایسا ہی ہوتا ہے تو اس کی جگہ "بد تیز" لکھ دیجئے۔ تہذیب کا تقاضا یہی ہے۔" یہ سن کر میں ہکا بکا رہ گیا۔ اس لیے کہ میں نے یہ لفظ (بد تیز) دوسرے ابواب میں تین چار جگہ ایسے لوگوں کے بارے میں استعمال کیا تھا جو صرف لغوی معنی میں بد تیزی کے مرتکب ہوئے تھے۔ اس نئے مذہب مہموم کے ساتھ تو وہ مجھ پر بہتان طرانی اور ازالہ حیثیت عرفی کا مقدمہ چلا سکتے تھے۔

کچھ دیر بعد کلف لگے لٹل کے کرتے کی آستین الٹ کر مسودے کی ورق گردانی کرتے ہوئے بولے "دواب خانہ" سنگوٹیاں" آر اور جو حنا شرقائے لکھنؤ نہیں بولتے۔" عرض کیا "میں نے اسی لیے لکھے ہیں۔" پھر کہ اٹھے "کہنے لگے "بہت دیر بعد آپ نے ایک

”مجھ داری کی بات کہی۔“ پھر اس خوشی میں سگریٹ سے سگریٹ سلگاتے ہوئے بولے

”مگر مشتق صاحب یہ بوک کیا ہوتا ہے؟ ہم نے نہیں سنا۔“ عرض کیا ”جوان اور مست بکرا جس سے نسل کشی کے سلسلے میں رجوع کیا جاتا ہے۔ اس کی دائرہ می ہوئی ہے اور جسم سے سخت بدبو آتی ہے۔ گوشت بھی بساندہ اور ریٹے دار۔“ فرمایا۔ ”واللہ! ہم نے یہ لفظ ہی نہیں ایسا بکرا بھی نہیں دیکھا۔ لفظ‘ مفہوم اور کے گوشت تینوں سے کراہت آتی ہے۔“ متقی ہے۔ آپ اس کی جگہ کوئی اور کم بدبو دار جانور استعمال نہیں کر سکتے؟ کراچی میں اس لفظ کو کون کبھی جگہ“ عرض کیا ”وہی جو متقی (تے آورا) کو کبھی جگہ آپ تو غالب کے حافظ ہیں۔ آپ کو تو یہ لفظ معلوم ہونا چاہیے کہ اس کی ضد کا غالب نے عجیب سیاق و سباق میں ذکر کیا ہے۔ غلائی کے نام اپنے خط میں لکھتے ہیں کہ تم خسی بکروں کے گوشت کے قلنے اڑا رہے ہو گے۔ لیکن بخدا میں تمہارے پلاؤ قلنے پر رشک نہیں کرتا۔ خدا کرے تمہیں بیکانیر کی مصری کا کلوا میسر نہ آیا ہو۔ جب یہ تصور کرتا ہوں کہ میر جان صاحب اس مصری کے نکلے کو چبا رہے ہوں گے تو رشک سے اپنا کلیجہ چبانے لگتا ہوں۔ تحقیق طلب امر یہ کہ اس مصری کی ڈلی سے دراصل غالب کی کیا مراد تھی۔ محض مصری؟ سو وہ تو اعلیٰ سے اعلیٰ قسم کی‘ دلی میں منوں دستیاب تھی۔ حیرت ہے محققین و شارحین کی طبع بدگماں ادھر نہیں گئی۔ حالانکہ غالب نے مصری کے تلاڑے کو عشق عاشقی کے ضمن میں ایک دوسرے خط میں بھی استعمال کیا ہے۔“

فرمایا ”جا چھوڑ دیا حافظ دیوان سمجھ کر۔ لیکن حضرت‘ یہ روڈ کس زبان کا لفظ ہے؟ کریمہ الصوت۔ بالکل گوارو لگتا ہے۔ کیا حاجستانی ہے؟“ عرض کیا ”خود ہمیں بھی یہی شبہ ہوا تھا۔ لہذا ہم نے ماجد بھائی سے پوچھا.....“

”کون ماجد بھائی؟“

”ماجد علی صاحب‘ سابق سی ایس پی۔ لندن منتقل ہو گئے ہیں۔ چھوٹے بڑے اپنے بیگانے‘ پاس اور ماتحت..... سب انہیں ماجد بھائی کہتے ہیں‘ سوائے ان کی بیگم زہرہ نگاہ کے۔“

وہ انہیں ماجد چچا کہتی ہیں۔ ان سے رجوع کیا تو انہوں نے تصدیق کر دی کہ خلاف کی پرانی روٹی کو جسے غریب غرباء ہاتھوں سے قوم کے دیوارہ استعمال کرتے ہیں، روڑر کہتے ہیں۔

یوں تو وہ عاجز کے لیے پیر و مرشد کا درجہ رکھتے ہیں اور ان کا فرمایا ہوا ہمیشہ مستند ہی ہوتا ہے، تاہم میں نے مزید تشفی کے لیے پوچھا ”کیا بڑاؤں میں بھی بولا جاتا ہے؟“
 چرے پر ایک بناؤنی خشونت اور لہجے میں خفیف سی مصنوعی کلت پیدا کرتے ہوئے، جو بحثا بحثی میں عصائے موسوی کا کام کرتی ہے، بولے ”دیکھئے! ذاتی بے تکلفی اپنی جگہ“
 علمی مباحث اپنی جگہ، بڑائیوں کو بڑاؤں کہنے کا حق صرف بڑائیوں والوں کو پہنچتا ہے۔

مثلاً یوں سمجھئے کہ کل کلاں کو آپ مجھے ماجد بھائی کی بجائے ماجد چچا کہنے لگیں تو لندن پولیس پہلی گیمسی (تعدد ازدواج) میں دھر لے گی، آپ کا تو مزید کچھ نہیں بگڑے گا۔
 ہر کیف، روڑر صحیح ہے۔ بڑاؤں میں تو پھیری والے گھر گھر صدا لگا کے روڑر خریدتے تھے اور اس کے بدلے ریوٹیاں دیتے تھے جنہیں اندھے آپس میں بانٹ لیتے تھے۔“ علمی تحقیق و تدقیق سے خود فٹ بال کھیلنے کے حرافہ تھا۔ ماجد بھائی کی بذلہ سنبھلی کے سامنے اچھے اچھے نہیں ٹھہر پاتے۔ راوی غیبت بیاں کہتا ہے کہ ایک دفعہ ان کے پاس (وزیر) کے دفتر کے سامنے کچھ دور پر لوگ عزت ماب کے خلاف ”ایوب خاں کا چچا“ ایوب خاں کا چچا ” کے نعرے لگا رہے تھے۔ وزیر موصوف نے ماجد بھائی سے پوچھا ”یہ لوگ کیوں شور مچا رہے ہیں؟“ انہوں نے جواب دیا۔ ”سر“ کٹری کے بارے میں کچھ کہہ رہے ہیں۔“

جیل صاحب اس طویل تشریح اور معجز سند سے کچھ پیچھے۔ ناک سے سگریٹ کا دھواں خارج کرتے ہوئے بولے ”اگر آپ کو صاف روٹی سے الرتی ہے تو روڑر بھی چلے گا۔ لیکن ایک بات ہے۔ متروکات آپ کو بہت غیبی نیٹ کرتے ہیں۔ خیر، مجھے تو اچھے لگتے ہیں۔ کس واسطے کہ مجھے انٹیک جمع کرنے کا شوق ہے۔ لیکن ممکن ہے پڑھنے والوں کو اتنے اچھے نہ لگیں۔ بریکٹ میں معنی لکھ دیجئے گا۔“

عرض کیا ”مرزا اکثر طعنہ دیتے ہیں کہ تم ان معدودے چند لوگوں میں سے ہو جنہوں نے متروکہ جائیداد کا کوئی کلیم داخل نہیں کیا۔ وجہ یہ کہ چلتے وقت تم اپنے ساتھ متروکات کا دفتہ کھود کر‘ سوچا ڈھو کر پاکستان لے آئے۔“ تقفن پر طرف‘ اگر ان میں سے ایک لفظ جی ہاں‘ صرف ایک لفظ بھی دیا نہ رائج ہو گیا تو سمجھوں گا عمر بھر کی محنت سبارت ہوئی۔“

بولے ”پھر وہی“

افسوس! جمیل صاحب صرف دو ابواب دیکھ پائے تھے کہ ان کا بلاوا آگیا۔ اب ایسا نکتہ واں‘ نکتہ سنج‘ نکتہ شناس کہاں سے لاؤں جس کا اعتراض بھی نکتہ پروری‘ استعداد آفرینی اور دل آسانی سے خالی نہ تھا۔

آخر میں اپنی شریک (سوانح) حیات ادبیس قاطرہ کا شکریہ بھی لازم ہے کہ انہوں نے اپنے تبسم سقم شناس سے بہت سی خامیوں کی نشاندہی کی۔ تاہم بے شمار غن ہائے سوختنی اور غلطی ہائے مضامین بوجہ باقی نہ گئی ہوں گی۔ وہ سارا مسودہ دیکھ چکیں تو میں نے کہا۔ ”راجستانی لہجہ اور محاورہ کسی طرح میرا پیچھا نہیں چھوڑتے۔ بہت دھوتا ہوں پر چڑی کے رنگ چھنائے نہیں چھوڑتے۔“

Out, Damned spot! out, I say!

حیرت ہے‘ اس دفعہ تم نے زبان کی ایک بھی غلطی نہیں نکالی۔

کہنے لگیں۔ ”پڑھائی ختم ہوتے ہی علی گڑھ سے اس گھر‘ گڑھی میں آ گئی۔ تینتالیس برس ہو گئے۔ اب مجھے کچھ یاد نہیں کہ میری زبان کیا تھی اور تمہاری بولی کیا۔ اب تو سنتی ہوں سبھی درست معلوم ہوتا ہے۔“

ایک دوسرے کی چھاپ‘ تلک سب چھین کر اپنا لینے اور دیائے سندھ اور راوی کا لٹھا بیٹھا پانی پینے کے بعد تو یہی کچھ ہوتا تھا۔ اور جو کچھ ہوا بہت خوب ہوا۔ قلمد لہ رب العالمین۔

• حویلی

○ وہ آدمی ہے مگر دیکھنے کی توجہ نہیں

یادش بخیر! میں نے ۱۹۳۵ء میں جب قبلہ کو پہلے پہل دیکھا تو ان کا علیہ ایسا ہو گیا تھا جیسا اب میرا ہے۔ لیکن ذکرِ ہمارے یارِ طرح دار بشارت علی قاری کے خسر کا ہے، لہذا تعارفِ کچھ انہی کی زبانی سے اچھا معلوم ہو گا۔ ہم نے یارِ ہنسنا آپ بھی سنے۔ ”وہ ہمیشہ سے میرے کچھ نہ کچھ لگتے تھے۔ جس زمانے میں میرے خسر نہیں بنے تھے تو پھوپھا ہوا کرتے تھے اور پھوپھا بننے سے پہلے میں انہیں پچا حضور کہا کرتا تھا۔ اس سے پہلے بھی یقیناً وہ کچھ اور لگتے ہوں گے“ مگر اس وقت میں نے بولنا شروع نہیں کیا تھا۔ ہمارے ہاں مراد آباد اور کانپور کے رشتے ٹاٹے اہلی ہوئی سوہیوں کی طرح الجھے اور بچے در بچے گھٹے ہوتے ہیں۔ ایسا جلالی، ایسا مغلوب الغضب آدمی زندگی میں نہیں دیکھا۔ بارے ان کا انتقال ہوا تو میری عمر آدمی ادھر، آدمی ادھر، چالیس کے لگ بھگ تو ہو گئی۔ لیکن صاحب! جیسی دہشت ان کی آنکھیں دیکھ کر چھین میں ہوتی تھی، ویسی ہی نہ صرف ان کے آخری دم تک رہی بلکہ میرے آخری دم تک بھی رہے گی۔ بڑی بڑی آنکھیں اپنے ساکٹ سے نکلی پڑتی تھیں۔ لال سرخ۔ ایسی ویسی؟ بالکل خون کھوڑا لگتا تھا بڑی بڑی پتلیوں کے گرد لال ڈوروں سے ابھی خون کے فوارے چھوٹنے لگیں گے اور میرا منہ خونِ غم خون ہو جائے گا۔ ہر وقت غصے میں بھرے رہتے تھے۔ جنہ کیوں؟ گلی ان کا نکیہ کلام تھی۔ اور جو رنگِ تقریر کا تھا وہی تحریر کا۔ رکھ ہاتھ لگا ہے دھواں مغز قلم سے۔ ظاہر ہے کچھ ایسے لوگوں سے بھی پالا پڑتا تھا جنہیں بوجہ گلی نہیں دے سکتے تھے۔ ایسے موقعوں پر زبان سے تو کچھ نہ کہتے، لیکن چہرے پر ایسا

ایکسپریشن لاتے کہ قد آدم گلی نظر آتے۔ کس کی شامت آئی تھی کہ ان کی کسی بھی رائے سے اختلاف کرتا۔ اختلاف تو درکنار اگر کوئی شخص محض ڈر کے مارے ان کی رائے سے اتفاق کر لیتا تو فوراً اپنی رائے تبدیل کر کے اگلے اس کے سر ہو جاتے۔ اوسے صاحبِ بات اور گفتگو تو بعد کی بات ہے۔ بعض اوقات محض سلام سے مشتعل ہو جاتے تھے۔ آپ کچھ بھی کہیں، کیسی ہی جی اور سامنے کی بات کہیں، وہ اس کی تردید ضرور کریں گے۔ کسی کی رائے سے اتفاق کرنے میں اپنی سبکی سمجھتے تھے۔ ان کا ہر جملہ ”نہیں“ سے شروع ہوتا تھا۔ ایک دن کانپور میں کڑا کے کی سردی پڑ رہی تھی۔ میرے منہ سے نکل گیا کہ ”آج بڑی سردی ہے“ بولے ”نہیں“ کل اس سے نواہ پڑے گی۔“

”وہ چچا سے پھوپھا بچے اور پھوپھا سے خسر..... لیکن مجھے آخر وقت تک لگا اٹھا کر بات کرنے کی جسارت نہ ہوئی۔ نکاح کے وقت وہ قاضی کے پہلو میں بیٹھے تھے۔ قاضی نے مجھ سے پوچھا، قبول ہے؟ ان کے سامنے منہ سے ہاں کہنے کی جرات نہ ہوئی۔ بس اپنی ٹھوڑی سے دو موبائے ٹھونکیں مار دیں جنہیں قاضی اور قبلہ نے رشتہ مناکحت کے لیے ناکافی سمجھا۔ قبلہ کڑک کر بولے۔ ”لوٹو“ بولا کیوں نہیں؟“ ڈانٹ سے میں نزوس ہو گیا۔ ابھی قاضی کا سوال بھی پورا نہیں ہوا تھا کہ میں نے ”جی ہاں قبول ہے“ کہہ دیا۔ آواز یکفخت اتنے زور سے نکلی کہ میں خود چونک پڑا۔ قاضی اچھل کر سرے میں گھس گیا۔ حاضرین کھلکھلا کر چنے لگے۔ اب قبلہ اس پر ہنسا رہے تھے کہ اتنے زور سے ”ہاں“ سے بیٹی والوں کی بیٹی ہوتی ہے۔ بس تمام عمر ان کا یہی حال رہا۔ اور تمام عمر میں کرب قرابت داری اور قربت قری دونوں میں جھلا رہا۔

حالانکہ اکلوتی بیٹی، بلکہ اکلوتی اولاد تھی۔ اور بیوی کو شادی کے بڑے ارمان تھے لیکن قبلہ نے مائیں کے دن عین اس وقت جب میرا رنگ نکھارنے کے لیے اٹھن ملا جا رہا تھا، کھلا بھیجا کہ دولہا میری موجودگی میں اپنا منہ سرے سے باہر نہیں نکالے گا۔ دو سو

قدم پہلے سواری سے اتر جائے گا اور پیدل چل کر عقد گاہ تک آئے گا۔ عقد گاہ انہوں نے اس طرح کہا جیسے اپنے فیض صاحب قتل گاہ کا ذکر کرتے ہیں۔ اور سچ تو یہ ہے کہ قبلہ کی دہشت دل میں ایسی بیٹھ گئی کہ کہ مجھے تو عروسی چہرہ کھٹ بھی پھانسی گھاٹ لگ رہا تھا۔ انہوں نے یہ شرط بھی لگائی کہ براتی پلاؤ، زندہ ٹھونسنے کے بعد یہ ہرگز نہیں کہیں گے کہ گوشت کم ڈالا اور شکر ڈیوڑھی نہیں پڑی۔ خوب سمجھ لو، میری حویلی کے سامنے بینڈ بابا ہرگز نہیں بیچے گا اور تمہیں رتنی بچوانی ہے تو body Over my dead اپنے کونٹے پر بچاؤ۔

کسی زمانے میں راجپوتوں اور عربوں میں لڑکی کی پیدائش نحوست اور قہر الہی کی نشانی تصور کی جاتی تھی۔ ان کی غیرت یہ کیسے گواہ کر سکتی تھی کہ ان کے گھر بارات چڑھے۔ داماد کے خوف سے وہ نوزائیدہ لڑکی کو زندہ گاڑ آتے تھے۔ قبلہ اس وحشیانہ رسم کے خلاف تھے۔ وہ داماد کو زندہ گاڑ دینے کے حق میں تھے۔

چرے، چال اور تیور سے کوتوال شر لگتے تھے۔ کون کہہ سکتا تھا کہ بانس منڈی میں ان کی عمارتی لکڑی کی ایک معمولی سی دکان ہے۔ لٹا ہوا قد، چلتے تو قد، سینہ اور آنکھیں تینوں بیک وقت نکال کر چلتے تھے۔ ارے صاحب! کیا پوچھتے ہیں، اول تو ان کے چرے کی طرف دیکھنے کی ہمت نہیں ہوتی تھی اور کبھی جی کڑا کر کے دیکھ بھی لیا تو بس لال بھجوا کا آنکھیں ہی آنکھیں نظر آتی تھیں۔ نگہ گرم سے اک آگ ٹپکتی ہے اسد۔ رنگ

گندمی، آپ جیسا، جسے آپ اس گندم جیسا بتاتے ہیں جسے کھاتے ہی حضرت آدم، بیک پیوی و بد گوش جنت سے نکال دیے گئے۔ جب دیکھو جھلاتے تنکاتے رہتے۔ مزاج، زبان اور ہاتھ کسی پر قابو نہ تھا۔ دائمی طیش سے لرنہ براندام رہنے کے سبب اینٹ، پتھر، لاشی، گولی، گلی کسی کا بھی نشانہ دائمی طیش نہیں لگتا تھا۔ کبھی کبھی موٹھیں جنہیں

گلی دینے سے پہلے اور بعد میں تاؤ دیتے۔ آخری زمانے میں بھوؤں کی بھی بل دینے لگے۔ گٹھا ہوا کسرتی بدن ملل کے کرتے سے جھلکتا تھا۔ جتنی ہوئی آستین اور اس سے

بھی مہین چنی ہوئی دو پلی ٹوپی۔ گرمیوں میں خس کا عطر لگاتے۔ کیکری کی سلاخی کا چوڑی وار پاجامہ۔ چوڑیوں کی یہ کثرت کہ پاجامہ نظر نہیں آتا تھا۔ دھوبی الگنی پر نہیں سکھاتا تھا۔ علیحدہ بانس پر دستانے کی طرح چڑھا دیتا تھا۔ آپ رات کے دو بجے بھی دروازہ کھٹکنا کر بلائیں تو چوڑی داری میں برآمد ہوں گے۔

واللہ! میں تو یہ تصور کرنے کی بھی جرات نہیں کر سکتا کہ دائی نے انہیں چوڑی وار کے بغیر دیکھا ہو گا۔ بھری بھری پنڈلیوں پر خوب کھبتا تھا۔ ہاتھ کے بنے ہوئے ریشمی ازار بند میں چابیوں کا کچھا چھینٹنا رہتا۔ جو تالے برسوں پہلے بے کار ہو گئے تھے ان کی چابیاں بھی اس گچھے میں محفوظ تھیں۔ حد یہ کہ اس تالے کی بھی چابی تھی جو پانچ سال پہلے چوری ہو گیا تھا۔ محلے میں اس چور کا برسوں چڑھا رہا اس لیے چور صرف تالا پہرہ دینے والا کتا اور ان کا شجرہ نسب چرا کر لے گیا تھا۔ فرماتے تھے کہ اتنی ذلیل چوری صرف کوئی عزیز رشتے دار ہی کر سکتا تھا۔ آخری زمانے میں یہ ازار بندی کچھا بست ورنی ہو گیا تھا اور موقع بے موقع قلمی گیت کے بازو بند کی طرح کھل کھل جاتا۔ کبھی جھک کر گرم جوشی سے مصافحہ کرتے تو دوسرے ہاتھ سے ازار بند تھاتے۔ مئی جون میں نمبر پچ ۱۱۰ ہو جاتا اور منہ پر لو کے تھپڑے پڑنے لگتے تو پاجامے سے اندر کنڈیشننگ کر لیتے۔ مطلب یہ تھا کہ چوڑیوں کو گھٹنوں گھٹنوں پانی میں بھگو کر سر پر انگوچھا ڈالے 'تربوز کھاتے۔ خس خانہ و برقاب کہاں سے لاتے۔ اس کے محتاج بھی نہ تھے۔ کتنی ہی گرمی پڑے 'دکان بند نہیں کرتے تھے۔ کہتے تھے 'میاں! یہ تو برنس ہیٹ کا وعدہ ہے۔ جب چڑے کی جھونپڑی (ہیٹ) میں آگ لگ رہی ہو تو کیا گرمی کیا سردی! لیکن ایسے میں کوئی شامت کا مارا گاہک آنکھ لگے تو برا بھلا کہہ کے بھگا دیتے تھے۔ اس کے باوجود وہ کھنچا کھنچا دوبارہ انہی کے پاس آتا تھا۔ اس لیے کہ جیسی عہہ لکڑی وہ بیچتے تھے 'وہی سارے کانپور میں کیس نہیں ملتی تھی۔ فرماتے تھے 'داغی لکڑی بندے نے آج تک نہیں بیچی۔ لکڑی اور داغ دار؟ داغ تو دو ہی چیزوں پر جتا ہے'

دل اور جوانی۔

○ لفظ کے پھن اور بازاری پان

تباکو، قوام، خربوزے اور کڑھے ہوئے کرتے لکھنؤ سے، حقہ مراد آباد اور تالے علی کڑھ سے منگواتے تھے۔ حلوہ سوہن اور ڈپٹی نذیر احمد والے محاورے دلی سے۔ دانت مگرے کے بعد صرف محاوروں پر گزارہ تھا۔ گالیاں البتہ مقامی بلکہ خانہ ساز دیتے جن میں سلاست و روانی پائی جاتی تھی۔ طبع زاد لیکن بلاغت سے خالی۔ بس جغرافیہ سا کھینچ دیتے تھے۔ سلیم شہی جوتیاں اور چڑی آپ کے بچے پور سے منگواتے تھے۔ صاحب ۱ آپ کا راجستان بھی خوب تھا۔ کیا کیا سہاقیں گنوائی تھیں اس آپ نے؟ کھانڈ، سانڈ، بھانڈ اور رانڈ۔ اور یہ بھی خوب رہی کہ مارواڑیوں کو جس چیز پر بھی پیار آتا اس کے نام میں ٹھہ ڈ اور ٹلگا دیتے ہیں۔ مگر یہ بات آپ نے عجیب بتائی کہ راجستان میں رانڈ سے مراد خوبصورت ہوتی ہے۔ مارواڑی زبان میں سچ سچ کی جود کے لیے بھی کوئی لفظ ہے کہ نہیں؟ یا سبھی خوبصورت ”نور علی نور“ بلکہ ”حور علی حور“ ہوتی ہیں۔ لیکن یہ بھی درست ہے کہ سو سو سو سال قبل تک رنڈی سے بھی مراد صرف عورت ہوتی تھی۔ جب سے مردوں کی خیتیں خراب ہوئیں اس لفظ کے پھن بھی بگڑ گئے۔ صاحب ۱ راجستان کے تین طرفہ تھکوں کے تو ہم بھی قائل اور گھائل ہیں۔ میرا بائی، مہدی حسن اور ریشمال۔

ہاں، تو میں کہہ یہ رہا تھا کہ باہر نکلے تو ہاتھ میں پان کی ڈبیا اور ہنڈہ دھتا۔ بازار کا پان ہرگز نہیں کھاتے تھے۔ بازاری پان صرف رنڈے، تماشا بین اور بمبئی والے کھاتے ہیں۔ صاحب، یہ نفاست اور پرہیز میں نے انہی سے سیکھا۔ ڈبیا چاندی کی، نقشین، بھاری، ٹھوس۔ اس میں جگہ جگہ ڈینٹ نظر آتے تھے جو انسانی سروں سے تصادم کے باعث پڑے تھے۔ طیش میں اکثر پانوں بھری ڈبیا پھینک مارتے۔ بڑی دیر تک یہ پتہ ہی نہیں

چلا تھا کہ معروب کے سر اور چہرے سے خون نکل رہا ہے یا بکھرے پانوں کی لالی نے غلط جگہ رنگ جمایا ہے۔ بڑے خاص طور سے آپ کی جائے پیدائش، ریاست ٹونک سے منگواتے تھے۔ کہتے تھے کہ وہاں کے پڑے ایسے ڈورے ڈالتے ہیں کہ ایک ذرا گھنڈی کو جھوٹوں ہاتھ لگا دو تو ہنہ آپی آپ مصاحیوں کی باجھوں کی طرح کھلا چلا جاتا ہے۔ گنگا بھوپال سے آتا تھا۔ لیکن خود نہیں کھاتے تھے۔ فرماتے تھے 'میٹھا پان' 'ٹھمری' گنگا اور ناول۔ یہ سب نابالغوں کے شغل ہیں۔ شاعری سے کوئی خاص دلچسپی نہ تھی۔

رونیف قانیہ سے آزاد شاعری سے بطور خاص چڑتے تھے۔ یوں بھی 'بقول شخصے' آزاد شاعری کی مثال ایسی ہے جیسے بغیر نیٹ کے ٹینس کھیلنا۔ لیکن اتنا ضرور تھا کہ اردو فارسی کے جتنے بھی اشعار لکڑی، آگ، دھوکے، ہیکڑی، لڑ مرنے، ناکالی اور خواری سے متعلق ہیں سب یاد کر رکھے تھے۔ صورت حال کبھی قابو سے باہر ہو جاتی تو شعر سے اس کا دفعہ فرماتے۔ آخری زمانے میں عزت گزیر اور مردم بزار ہو گئے تھے اور صرف دشمنوں کے جنازے کو کندھا دینے کے لیے باہر نکلتے تھے۔ خود کو کاسنی اور پیوی کو موتیا رنگ پسند تھا۔ شیروانی بیٹہ موتیا رنگ کے شر کی پٹی۔

○ واہ کیا بات کوہے برتن کی!

بشارت کی زبانی تعارف ختم ہوا۔ اب کچھ میری کچھ ان کی زبانی سنئے اور رہی سہی زبان خلق سے، جسے کوئی نہیں پکڑ سکتا۔

کپتھور سے پہلے بانس منڈی اور پھر کوہہ منج میں قبلہ کی عمارتی لکڑی کی دکان تھی۔ اس کو آپ ان کا حیلہ معاش اور وسیلہ مردم آزاری کہہ سکتے ہیں۔ تھوڑی بہت جلانے کی لکڑی بھی رکھتے تھے مگر اسے کبھی لکڑی نہیں کہا۔ سوخت یا ہیڑم سوختی کہتے تھے۔

ان کی دکان کو کبھی کوئی ناآشنائے مزاج ٹال کہہ دیتا تو دوسری لے کر دوڑتے۔ جوانی میں پنیری لے کر دوڑتے تھے۔ تمام عمر پتھر کے باٹ استعمال کئے۔ فرماتے تھے 'لوہے

کے فرنگی باٹ بھاری اور بے برکت ہوتے ہیں۔ پھر کے باٹ کو تو بانوؤں میں بھر کے سینے سے لگا کے اٹھانا پڑتا ہے۔ اعمال تو دور رہے، کبھی کسی کو یہ جرات نہ ہوئی کہ ان کے پھر کے بانوں ہی کو کٹوا کر دیکھ لے۔ کس کی شامت آئی تھی کہ ان کی دی ہوئی رقم یا لوٹائی ہوئی ریزگاری کو گن کر دیکھے۔ اس زمانے میں یعنی اس صدی کی تیسری دہائی میں عمارتی لکڑی کی کھپت بہت کم تھی۔ ”سل“ اور چیر کا رواج عام تھا۔ بہت ہوا تو پونکھٹ اور دودھانے شیشم کے بنا لیے۔ ساگوان تو صرف امراء و مہاراجوں کی ڈائنگ ٹیبل اور گوبوں کے تابوت میں استعمال ہوتی تھی۔ فرنیچر ہوتا ہی کہاں تھا۔ بھلے گھروں میں فرنیچر کے ذیل میں صرف چاہپائی آتی تھی۔ جہاں تک ہمیں یاد پڑتا ہے، ان دنوں کرسی صرف دو موقعوں پر نکالی جاتی تھی۔ اول، جب حکیم، وید، ہومیوپیتھ، پیر فقیر اور سیانوں سے مایوس ہو کر ڈاکٹر کو گھر بلایا جائے۔ اس پر بیٹھ کر وہ جگہ جگہ اسیتھو سکوپ لگا کر دیکھتا کہ مریض اور موت کے درمیان جو خلیج حائل تھی اسے ان حضرات نے اپنی داؤں اور تعویذ گندوں سے کس حد تک پر کیا ہے۔ اس زمانے کا دستور تھا کہ جس گھر میں موسمی یا مہین لکڑی کی پٹاری میں روٹی میں رکھے ہوئے پانچ انگور آئیں یا سولابیت پنے ڈاکٹر آئے (اور اس کے آگے آگے ہٹو بچو کرتا ہوا حمار دار خصوصی اس کا چمڑے کا بیگ اٹھائے) تو انڈس پڑوس والے جلدی جلدی کھانا کھا کر خود کو تعزیت اور کندھا دینے کے لیے تیار کر لیتے تھے۔ درحقیقت ڈاکٹر کو صرف اس مرحلے پر بلا کر اس کرسی پر بٹھایا جاتا تھا جب وہ صورت حال پیدا ہو جائے جس میں دو ہزار سال پہلے لوگ حضرت عیسیٰ کو آتاتے تھے۔ کرسی کے استعمال کا دوسرا اور آخری موقع ہمارے یہاں تختوں پر آتا تھا جب لڑکے کو دولہا کی طرح سجا بنا اور مٹی کا کھلونا ہاتھ میں دے کر اس کرسی پر بٹھا دیا جاتا تھا۔ اس جلائی کرسی کو دیکھ کر ابھی اچھوں کی گھنگھی بندھ جاتی تھی۔ غریبوں میں اس مقصد کے لیے نئے مات یا لمبی وضع کے کورے ہٹکے کو الٹا کر سرخ کپڑا ڈال دیتے تھے۔

○ چاہپائی

سچ تو یہ ہے کہ جہاں چاہپائی ہو وہاں کسی فرنیچر کی ضرورت نہ گنجائش نہ تھکے۔ انگلستان کا موسم اگر اتنا ذیل نہ ہوتا اور انگریزوں نے بروقت چاہپائی ایجاد کر لی ہوتی تو نہ صرف یہ کہ وہ موجودہ فرنیچر کی کھکھیڑ سے بچ جاتے بلکہ پھر آرام و چاہپائی چھوڑ کر 'کلائیز بنانے کی خاطر' گھر سے باہر نکلنے کو بھی ان کا دل نہ چاہتا۔ "اور کولڈ" سورج بھی ان کی سلطنت پر ایک صدی تک ہمہ وقت چمکتے رہنے کی ڈیوٹی سے بچ جاتا۔ اور کم از کم آج کل کے حالات میں انوائی کھنواٹی لے کر پڑ رہنے کے لیے ان کے گھر میں کوئی ڈھنگ کی چیز تو ہوتی۔ ہم نے ایک دن پروفیسر قاضی عبدالقدوس ایم اے بی ٹی سے کہا کہ بقول آپ کے انگریز تمام ایجادات کے موجد ہیں۔ آسائش پسند بے حد پریکٹیکل لوگ ہیں۔ حیرت ہے چاہپائی استعمال نہیں کرتے۔ بولے 'ادوائن کسے سے جان چراتے ہیں۔ ماقم المعروف کے خیال میں ایک بنیادی فرق ذہن میں ضرور رکھنا چاہیے وہ یہ کہ یورپین فرنیچر صرف بیٹھنے کے لیے ہوتا ہے جبکہ ہم کسی ایسی چیز پر بیٹھتے ہی نہیں جس پر لیٹ نہ سکیں۔ مثال میں درہی 'گدیے' 'قالین' 'جائز' 'چاندنی' 'چاہپائی' کوچہ یار اور پہلوئے دلدار کو پیش کیا جاسکتا ہے۔ ایک چیز ہمارے ہاں البتہ ایسی تھی جسے صرف بیٹھنے کے لیے استعمال کیا جاتا تھا۔ اسے حکمرانوں کا تخت کہتے تھے۔ لیکن جب انہیں اسی پر لٹکا کر اور پھر لٹا کر منسلا دیا جاتا تو وہ یہ تخت کہلاتا تھا اور اس عمل کو تخت الٹنا کہتے تھے۔

○ اسٹیشن، کٹری منڈی اور بازار حسن میں بھوک

مقصد اس تمہید غیر دل پذیر کا یہ کہ جہاں چاہپائی کا چلن ہو وہاں فرنیچر کی بزنس پنپ

نہیں سکتی۔ اب اسے چوب عمارتی کئے یا ہیزم غیر سوختی، دھندا اس کا بھی ہمیشہ مندا ہی رہتا تھا کہ دکانوں کی تعداد گاہکوں سے زیادہ تھی۔ لہذا کوئی شخص ایسا نظر آ جائے جو چلے اور چال ڈھال سے ذرا بھی گاہک معلوم ہو تو کلر منڈی کے دکاندار اس پر ٹوٹ پڑتے۔ بیشتر گاہک گرد و نواح کے دھاتی ہوتے جو زندگی میں پہلی اور آخری بار لکڑی خریدنے کانپور آتے تھے۔ ان بچاروں کا لکڑی سے دوسری مرتبہ سابقہ پڑتا تھا۔ ایک اپنا گھر بناتے وقت دوسرے اپنا کیا کرم کرواتے تھے۔ قیام پاکستان سے پہلے جن پڑھنے والوں نے دلی یا لاہور کے ریلوے اسٹیشن کا نقشہ دیکھا ہے وہ اس چھینا جھپٹی کا بخوبی اندازہ کر سکتے ہیں۔ ۱۹۳۵ء میں ہم نے دیکھا کہ دلی سے لاہور آنے والی ٹرین کے رکتے ہی جیسے ہی مسافر نے اپنے جسم کا کوئی حصہ دروازے یا کھڑکی سے باہر نکالا، قلی نے اسی کو مضبوطی سے پکڑ کے سالم مسافر کو ہتھیل پر رکھا اور ہوا میں ادھر اٹھا لیا۔ اور اٹھا کر پلیٹ فارم پر کسی صراحی یا حقے کی چلم پر بٹھا دیا۔ لیکن جو مسافر دوسرے مسافروں کے دھکے سے خود بخود ڈبے سے باہر نکل پڑے، ان کا حشر ویسا ہی ہوا جیسا اردو کی کسی نئی نویلی کتاب کا نقادوں کے ہاتھ ہوتا ہے۔ جو چیز جتنی جس کے ہاتھ لگی، سر پر رکھ کر ہوا ہو گیا۔ دوسرے مرحلے مسافر پر ہوٹلوں کے دلال اور ایجنٹ ٹوٹ پڑتے۔ سفید ڈل کا کوٹ چٹون، سفید قمیص، سفید رومل، سفید کینوس کے جوتے، سفید مونے، سفید دانت۔ اس کے باوجود محمد حسین آزاد کے الفاظ میں ہم یہ نہیں کہہ سکتے کہ چنبیلی کا ڈھیر پڑا ہوا ہے۔ ان کی ہر چیز سفید اور اجلی ہوتی، سوائے چرے کے۔ جتنے تو معلوم ہوتا تھا ہوا ہے۔ یہ مسافر پر اس طرح گرے جیسے انگلستان میں رگی کی گنبد اور ایک دوسرے پر کھلاڑی گرتے ہیں۔ ان کی ساری تنگ و دو کا مقصد خود کچھ حاصل کرنا نہیں بلکہ دوسروں کو حاصل کرنے سے باز رکھنا ہوتا تھا۔ مسلمان دلال ترکی لوہی سے پہچانے جاتے۔ وہ دلی اور یوپی کے آنے والے مسلمان مسافروں کو ٹوٹی دار لوٹے، مستورات، کثرت اطفال اور قیے پرائیے کے بھبکے سے فوراً پہچان لیتے اور ”السلام علیکم“ ”Brother in Islam“ کہہ کر لپٹ جاتے۔ مسلمان مسافروں کے ساتھ صرف مسلمان

دلال ہی دھینکا مشت کر سکتے تھے۔ جس دلال کا ہاتھ مسافر کے کپڑوں کے مضبوط ترین حصے پر پڑتا وہی اسے گھسیٹتا ہوا باہر لے آتا۔ جن کا ہاتھ لباس کے کمزور یا بوسیدہ حصوں پر پڑتا وہ بعد میں ان کو بطور دستی رومل استعمال کرتے۔ نیم ملبوس مسافر قدم قدم پر اپنی ستر کشائی کرواتا، اسٹیشن کے باہر قدم رکھتا تو لا تعداد پہلوان جنہوں نے اکھاڑے کو ناکافی محسوس کر کے ٹانگہ چلانے کا پیشہ اختیار کر لیا تھا خود اس کو چھوڑ دیتے۔ اگر مسافر کے تن پر کوئی چھتڑا اتفاقاً بیٹھا تو اسے بھی نوچ کر ٹانگے کی پھیلی سیٹ پر رام چندر جی کی کھڑاؤں کی طرح بجا دیتے۔ اگر کسی کے چوڑی دار کے کمر بند کا سرا ٹانگے والے ہاتھ لگ جاتا تو وہ فریب گم پہ ہاتھ رکھے اسی میں بندھا چلا آتا۔ کوئی مسافر کا دامن آگے سے کھینچتا کوئی پیچھے سے زلفائی کرتا۔ آخری ماؤنڈ میں ایک ٹکڑا سا ٹانگے والا سواری کا دایاں ہاتھ اور دوسرا مسٹرا اس کا بایاں ہاتھ پکڑ کر tug of war کھیلنے لگتے۔ لیکن نکل اس کے کہ ہر دو فریقین اپنے اپنے حصے کی مان اور دست اکھیر کر لے جائیں، ایک تیسرا پھر ٹلا ٹانگے والا ٹانگوں کے چرے ہوئے چہنے کے نیچے بیٹھ کر مسافر کو یلگنت اپنے کندھوں پر اٹھا لیتا اور ٹانگے میں جوت کر ہوا ہو جاتا۔

کم و بیش یہی نقشہ کو پرتج کی ٹکڑ منڈی کا ہوا کرتا تھا جس کے قلب میں قبلہ کی دکن تھی۔ گودام بالعموم دکن سے ملحق، صوب میں ہوتے تھے۔ گاہک پکڑنے کے لیے قبلہ اور دو تین چڑی مار دکاندروں نے یہ کیا کہ دکانوں کے باہر سڑک پر ٹکڑی کے چھوٹے چھوٹے کیمبن بنا لیے۔ قبلہ کا کیمبن مسند، ٹکڑے، حقے، اگلدان اور اسپرنگ سے کھلنے والے چاقو سے آراستہ تھا۔ کیمبن گویا ایک نوع کا پچان تھا جہاں سے گاہک کو مار کراتے تھے۔ پھر اسے چکار پچکار کر اندر لے جایا جاتا جہاں کوشش یہ ہوتی تھی کہ خالی ہاتھ اور بھری جیب واپس نہ جانے پائے۔ جیسے ہی کوئی شخص جو قیافے سے گاہک لگتا، سامنے سے گزرتا تو دور و نزدیک کے دکاندرا اسے ہاتھ کے اشارے سے یا آواز دے کر بلاتے ”سماراج! سماراج!“ ان سماراجوں کو دوسرے دکاندروں کے پیچھے سے

چھڑانے اور خود گھسیٹ کر اپنے کچھار میں لے جانے کے دوران اکثر ان کی پگڑیاں کھل کر پیروں میں الجھ جاتیں۔ اس سلسلے میں آپس میں اتنے جھگڑے اور ہاتھ پائی ہو چکی تھی کہ منڈی کے تمام بیوپاریوں نے پنجابی فیصلہ کیا کہ گاہک کو صرف دکاندار آواز دے کر بلائے گا جس کی دکان کے سامنے سے وہ گزر رہا ہو۔ لیکن جیسے ہی وہ کسی دوسرے دکاندار کے حلقہ تشدد میں داخل ہو گا تو اسے کوئی اور دکاندار ہرگز آواز نہ دے گا۔ اس کے باوجود چھینا جھپٹی اور کسٹم بچھاڑ بڑھتی ہی گئی تو ہر دکان کے آگے چوٹے سے حد بندی کی لائن کھینچ دی گئی۔ اس سے یہ فرق پڑا کہ کشتی بند ہو گئی۔ کبڈی ہونے لگی۔ بعض دکانداروں نے مار پیٹ' گاہکوں کو ہانکا کرنے اور انہیں ڈنٹا ڈول کر کے اندر لانے کے لیے گبڑے پہلوان اور شر کے چھنے ہوئے شہدے اور مشنڈے پارٹ ٹائم ملازم رکھ لیے تھے۔ کساد بازاری اپنی انتہا کو پہنچ ہوئی تھی۔ یہ لوگ دن میں نکلڑ منڈی میں گاہکوں کو ڈرا دھمکا کر ناقص اور کنڈم مال خریدواتے اور رات کو یہی فریضہ بازار حسن میں انجام دیتے۔ بہت سی طوائفوں نے اپنی آبرو کو ہر شب سے نواہ غیر محفوظ رکھنے کی غرض سے ان کو بطور "پمپ" ملازم رکھ چھوڑا تھا۔ قبلہ نے اس قسم کا کوئی غنڈا یا بد کردار پہلوان ملازم نہیں رکھا کہ انہیں زور بازو پر پورا بھروسہ تھا۔ لیکن اوروں کی طرح مال کی چرائی کٹائی میں مار کٹائی کا خرچہ بھی شامل کر لیتے تھے۔

○ آلا سے اخراج خون : جو کلمہ 'سیکلی' لائٹھی

ہمہ وقت طیش کا عالم طاری رہتا تھا۔ سونے سے پہلے ایسا موڈ بنا کر لیتے کہ آنکھ کھلے ہی غصہ کرنے میں آسانی ہو۔ پیشانی کے تین بل سوتے میں بھی نہیں مٹتے تھے۔ غصے کی سب سے خالص قسم وہ ہوتی ہے جو کسی اشتعال کی محتاج نہ ہو یا کسی بہت ہی

معمولی سی بات پر آ جائے۔ غصے کے آخر ہوتے ہوتے یہ بھی یاد نہیں رہتا تھا کہ آیا کس بات پر تھا۔ بیوی ان کو روک نہیں رکھنے دیتی تھی۔ غالباً ۱۹۳۵ء کا واقعہ ہے۔ ایک دن عشاء کی نماز کے بعد گڑگڑا گڑگڑا کر اپنی دیرینہ پریشانیاں دور ہونے کی دعائیں مانگ رہے تھے کہ ایک تانہ پریشانی کا خیال آتے ہی ایک دم جلال آگیا۔ دعا ہی میں کہنے لگے کہ تو نے میرے پرانی پریشانیاں ہی کون سی رفع کر دیں جو اب یہ نئی پریشانی دور کرے گا۔ اس رات مصلہ تہہ کرنے کے بعد پھر کبھی نماز نہیں پڑھی۔

ان کے غصے پر یاد آیا کہ اس زمانے میں کن میلنے محلوں بازاروں میں پھیری لگاتے تھے۔ کلن کا میل ٹکڑے پر ہی کیا موقوف، دنیا جہنم کے کام گھر بیٹھے ہو جاتے تھے۔ سبزی، گوشت اور سودا سلف کی خریداری، حجامت، تعلیم، زہقی، پڑوسی، کھات کھولے کی یہاں تک کہ خود اپنی مرمت بھی، سب گھر بیٹھے ہو جاتی۔ بیبیوں کے ناخن سرنی سے کاٹنے اور پیٹھ ملنے کے لیے نائیں گھر آتی تھیں۔ کپڑے بھی مغلانیاں گھر آ کر سیتی تھیں تا کہ نامحرموں کو ناپ تک کی ہوا نہ لگے۔ ملائکہ اس زمانے کے زنانہ پوشاک کے جو نمونے ہمارے نظر سے گزرے ہیں وہ ایسے ہوتے تھے کہ کسی بھی لیٹر بکس کا ناپ لے کر بیٹے جاسکتے تھے۔ غرض کہ سب کام گھر ہی میں ہو جاتے۔ حد یہ کہ موت تک گھر میں واقع ہوتی تھی اس کے لیے باہر جا کر کسی ٹرک سے اپنی روح قبض کرانے کی ضرورت نہیں پڑتی تھی۔ فساد خون سے کسی کے بار بار پھوٹے پھنسی نکلیں یا دماغ میں خیالات قاسدہ کا هجوم دن دہاڑے بھی رہنے لگے تو گھر پر ہی فصد کھول دی جاتی تھی۔ قاضی و قاسد خون ٹھکانے کی غرض سے اپنا سر پھڑوانے یا پھوٹنے کے لیے کسی سیاسی جلسے میں جانے یا حکومت کے خلاف مظاہرہ کر کے لاشی کھانے کی ضرورت نہیں پڑتی تھی۔ اس زمانے میں لاشی کو آلہ اخراج خون کے طور پر استعمال نہیں کیا جاتا تھا۔ چونکہ اور لگانے والی کتھریاں روز پھیری لگاتی تھیں۔ اگر اس زمانے کے کسی حکیم کا ہاتھ آج کل کے نوجوانوں کی نبض پر پڑ جائے تو کوئی

نوجوان ایسا نہ بچے جس کے جہاں تہاں سینگلی لگی نظر نہ آئے۔ رہے ہم جیسے آج کل کے بزرگ کہ

کی جس سے بات اس کو ہدایت ضرور کی
تو کوئی بزرگ ایسا نہ بچے کا جس کی زبان پر حکیم صاحبان
جو تک نہ لکوا دیں۔

ہم واقعہ یہ بیان کرنے چلے تھے کہ گرمیوں کے دن تھے۔
قبلہ اولے کا قورمہ اور خربوندہ تناول فرما کر کیمین میں قیلولہ
کر رہے تھے کہ اچانک کن میلنے نے کیمین کے دروازے
پر بڑے زور سے آواز لگائی ”کلن کا میل“ خدا جانے بیٹھی
غیند سو رہے تھے یا کوئی بہت سی حسین خواب دیکھ رہے
تھے جس میں گاہک ان سے جتنے داموں دھڑا دھڑا لکڑی خرید
رہے تھے ہڑبڑا کر اٹھ بیٹھے۔ ایک دفعہ تو دل گئے۔ جن
کے پاس پڑی ہوئی لکڑی اٹھا کر اس کے پیچھے ہو لیے۔
کینے کی یہ جرات کہ ان کے کلن سے فقط ایک گز دور
بلکہ پاس ایسے گستاخانہ طریقے سے چببھے۔ یہ کہنا تو درست
نہ ہو گا کہ آگے آگے و اور پیچھے پیچھے یہ۔ اس لیے
کہ قبلہ غصے میں ایسے بھرے ہوئے تھے کہ کبھی کبھی اس
سے آگے بھی نکل جاتے۔ مڑک پر کچھ دور بھاگنے کے
بعد کن میلیا گلیوں میں نکل گیا اور آنکھوں سے اوجھل ہو
گیا۔ مگر قبلہ محض اپنی چھٹی حس کی بتائی ہوئی سمت میں
دوڑتے رہے اور یہ وہ سمت تھی جس طرف کوئی محض
جس کے پانچوں حواس سلامت ہوں، جارحانہ انداز میں لکڑی
لاٹھی گھماتا ہر گز نہ جاتا کہ یہ تھانے کی طرف جاتی تھی۔

اس وحشیانہ دوڑ میں قبلہ کی لکڑی اور کن میلنے کا پگڑ جس کے ہر پچ میں اس نے میل ٹکائے کے اوزار اڑس رکھے تھے، زمین پر گر گئی۔ اس میں سے ایک ڈبیا بھی نکل جس میں اس نے کان کا میل جمع کر رکھا تھا۔ نظر بچا کر اسی میں سے تولہ بھر میل نکال کر دکھا دیتا کہ دیکھو یہ تمہارے کان سے نکلا ہے۔ کسی کے کان سے گولہ کے بھتکے برآمد کر کے کہتا کہ تمہارے کان میں جو بھن بھن تن تن کی آوازیں آ رہی تھیں وہ انہیں کی تھیں۔ لیکن یہ سچ ہے کہ وہ کان کی بھول بھلیوں میں اتنی دور تک سچ سچ سلائی ڈالتا چلا جاتا کہ محسوس ہوتا ابھی کان کے سامنے آئیں بھی نکال کر ہتھیلی پر رکھ دے گا۔ قبلہ نے اس پگڑ کو چڑھا کر پٹی اپنی کہیں کے سامنے اس طرح گاڑ دی جس طرح اگلے وقتوں میں کوئی بے صبرا دلی عہد یا وہ نہ ہو تو پھر کوئی دشمن بادشاہ سلامت کا سر کاٹ کر نیزے پر ہر خاص و عام کی اطلاع کے لیے بلند کر دیتا تھا۔ اس کی دہشت ایسی بیٹھی کہ دکان کے سامنے سے بڑھتی کھٹ بنے، سیٹگی لگانے والیوں اور سحری کے لیے جگانے والوں نے بھی ٹکلتا چھوڑ دیا۔ ملحقہ مسجد کا کرمہ الصوت موزن بھی عقب والی گلی سے آنے جانے لگا۔

○ کانسی کی لٹیا، بالی عمریا اور بچی داڑھی

قبلہ اپنا مال بڑی توجہ، محنت اور محبت سے دکھاتے تھے۔ ”محبت“ کا اضافہ ہم نے اس لیے کیا کہ وہ گاہک کو تو شیر کی نظر سے دیکھتے، مگر اپنی لکڑی پر محبت سے ہاتھ پھیرتے رہتے۔ کوئی ساگوان کا تختہ ایسا نہیں تھا جس کے ریشوں کے ایر اور رگوں (Veins) کا طعنی، اگر وہ چاہیں تو یادداشت سے کلغہ پر نہ بنا سکتے ہوں۔ لکڑی منڈی میں وہ واحد دکاندار تھے جو گاہک کو اپنا اور ہر شتیر اور پٹی کا شجرہ نسب ازہر کرا دیتے تھے۔ ان کا اپنا شجرہ نسب پٹی سے بھی نواہ لیا تھا۔ اس پر اپنے جد اعلیٰ کو ٹانگ رکھا تھا۔ ایک پٹی کی قامت زہا کی طرف اشارہ کرتے ہوئے کہتے، سوا انتالیس فٹ لمبی ہے۔

گوٹھ کی ہے۔ افسوس! اصغر گوٹھوی کے غمخائے شاعری نے گوٹھ کی بلہیں کی شہرت کا بیڑا غرق کر دیا۔ لاکھ کھو' اب کسی کو یقین ہی نہیں آتا کہ گوٹھے کی اصل وجہ شہرت خوبصورت بلیاں تھیں۔ اصغر گوٹھوی سے پہلے ایسی سیدھی' بے گاتھ بلی ملتی تھی کہ چالیس فٹ اونچے سرے پر سے چھلا چھوڑ تو بے روک' سیدھے نیچے زمین سے آ کے ٹھہرتا تھا۔ ان کے ہاں کا ہر شہتیر اصل اور خاندانی تھا۔ بیشتر تو خالص مغل یا روہیل کھنڈ کے پٹھان معلوم ہوتے تھے کہ ہر آئے گئے کے کپڑے پھاڑتے اور خود

مشکل سے چرتے تھے۔ کبھی قبلہ کونے میں پڑے ہوئے گرم و سرد و سیلاب چشیدہ Seasoned

تختے کی طرف اتنے ادب و احترام سے اٹھا کرٹے گویا ابھی ابھی جوہی پہاڑ کی تراکی سے کشتی نوح میں سے اکھاڑ کر بطور خاص ایک "وانہ" آپ کے Approval کے لیے لے آئے ہیں۔ کبھی میری ساگوان کے لہجے پر شفقت سے ہاتھ پھیرتے ہوئے کہتے

میاں! ابھی اس کی عمر ہی کیا ہے' بچہ ہے۔ بت سے بت ۸۰ سال۔ ڈیڑھ ڈیڑھ سو سال کا ساگوان ارادوی کے جنگلوں میں آدمی طوفان میں بالکل کھڑی کمر استاہ رہتا ہے۔ لیکن صاحب! ہے بلا کا سیزنڈ۔ سینکڑوں بارشیں اور سلت دیاؤں کا پانی پی کے

یہاں پہنچا ہے۔ اور اس لہجے پر تو مگر مجھ نے پیشاب بھی کیا ہے۔ (انگلی سے اٹھا کرٹے ہوئے) یہ جو کنٹینر میں گرہ نظر آ رہی ہے' اس پر۔ مگر مجھ جس لکڑی پر موت دے اس کو حشر تک نہ دیک لگ سکتی ہے نہ آگ۔ اس پر خواجہ عبدالجید جو منشیانہ ڈیک کے لیے لکڑی خریدنے آئے تھے' پوچھ بیٹھے "کیا مگر مجھ بجلی کے کبے کی بجائے درخت پر....." وہ جملہ مکمل نہ کر پائے تھے کہ قبلہ ٹھک کر بولے۔ "جی نہیں"

مگر مجھ تو سبیل اہل اسلام میں زنجیر سے بندھے ہوئے ٹمن کے گھاس سے پانی پی کے سڑک پر ٹٹل ٹٹل کے استعجا سکھاتے ہیں' آپ کے والد ماجد کی طرح۔ آیا خیال شریف میں؟

بس چوبیس گھنٹے مزاج کی کچھ ایسی ہی جوالا کبھی کیفیت رہتی تھی۔ ایک دفعہ حاجی محمد

اسحاق چڑے والے کچھ شیشم خریدنے آئے۔ قبلہ یوں تو ہر لکڑی کی تعریف میں نشن آسٹن کے قلابے ملا دیتے تھے، لیکن شیشم پر جج جج فریفتہ تھے۔ اکثر فرماتے ”تحت طاؤس میں شاہ جہاں نے شیشم ہی لگوائی تھی۔ شیشم کے گمن گاہک اور قدر دان تو قبر میں جا سوتے۔ مگر کیا بات ہے شیشم کی! جتنا استعمال کرو اتنے ہی جوہر کھلتے ہیں۔ شیشم کی جس چاہپائی پر میں پیدا ہوا، اسی پر دادا میاں کی ولادت ہوئی تھی۔“ اپنے حسن تولد و توارث کو قبلہ چاہپائی اور دادا جان دونوں کے لیے باعث سعادت اور افتخار سمجھتے تھے۔“ حاجی محمد اسحاق بولے۔ ”یہ لکڑی تو صاف معلوم نہیں ہوتی۔“ قبلہ نہ جانے کتنے برسوں بعد مسکرائے۔ حاجی صاحب کی داڑھی کو ٹنگی باندھ کر دیکھتے ہوئے ارشاد فرمایا۔ ”یہ بات ہم نے شیشم کی لکڑی، کانسی کی لٹیا، بالی عمریا اور چلی داڑھی میں ہی دیکھی کہ جتنا ہاتھ پھیرواتی ہی چلتی ہے۔ اعلیٰ ذات کی شیشم کی پہچان یہ ہے کہ آرا، رندہ، برا سب کھنڈے (کنڈا) اور ہاتھ شل ہو جائیں۔ یہ چیز تھوڑا ہی ہے کہ ایک ذرا کیل ٹھوکر تو الف سے لے کر بے تک چر جائے۔ پر ایک بات ہے۔ تانہ کٹی ہوئی چیز سے بن مکار کی ایک آبشار پھوٹ پڑتا ہے۔ لگتا ہے اس میں نہایا جا رہا ہوں۔ جس دن کارخانے میں چیز کی کٹائی ہونے والی ہو اس دن میں عطر لگا کر نہیں آتا۔“ قبلہ کا موڈ بدلا تو حاجی محمد اسحاق کی صمت بندھی۔ کہنے لگے، ”یہ شیشم تو واقعی اعلیٰ درجہ کی معلوم ہوتی ہے مگر سیزنڈ نہیں لگتی۔ قبلہ کے آگ ہی تو لگ گئی۔ فرمایا ”سیزنڈ..... کتنے فاقوں میں سیکھا ہے، یہ لفظ اگر فقط سیزنڈ ہی چاہیے تو سب سے زیادہ سیزنڈ سامنے والی مسجد کے غسل میت کا تحت ہے۔ بڑا پانی پیا ہے اس نے۔ لاؤں؟..... اسی پہ لٹا دوں گا۔“

○ سائی کے ساتھ عزت سادات بھی گئی

یوں تو ان کی زندگی ڈیل کاریگی کے ہر اصول کی اول تا آخر نہایت کامیاب خلاف ورزی تھی، لیکن بزنس میں انہوں نے اپنے ہنکڑے الگ ایجاد کئے تھے۔ گاہک سے جب تک یہ نہ کہلوا لیں کہ لکڑی پسند ہے، اس کی قیمت اشارتاً بھی نہیں بتاتے تھے۔ وہ پہچانتا بھی تو صاف ٹال جاتے۔ ”آپ بھی کمال کرتے ہیں“ آپ کو لکڑی پسند ہے۔ لے جائیے، گھر کی بات ہے۔“ گاہک جب قطعی طور پر لکڑی پسند کر لیتا تو قبلہ قیمت بتائے بغیر ہاتھ پھیلا کر بیعانہ طلب کرتے۔ سستا میں تھا۔ وہ روٹی یا چنی کی سائی پیش کرتا جو اس سوے کے لیے کافی ہوتی۔ اشاے سے دھکا بے ہوئے کہتے، چاندی دکھاؤ (یعنی کم از کم ایک کلدار روپیہ نکالو) وہ عجیبہ شرما حضوری ایک روپیہ نکالتا جو اس زمانے میں پندرہ سیر گیہوں یا سیر بھر اصلی گھی کے برابر ہوتا تھا۔ قبلہ روپیہ لے کر اپنی ہتھیلی پر اس طرح رکھے رہتے کہ اسے تسلی کے لیے نظر تو آتا رہے، مگر جھپٹا نہ مار سکے۔ ہتھیلی کو اپنے نواہ قریب بھی نہ لاتے مبادا سودا پٹنے سے پہلے ہی گاہک بدک جائے۔ کچھ دیر بعد خود بخود کہتے، مبارک ہو سودا پکا ہو گیلہ پھر قیمت بتاتے جسے من کر وہ ہکا بکا رہ جاتا۔ وہ قیمت پر حجت کرتا تو کہتے، جیب کھن چکر ہو، سائی دے کر پھرتے ہو۔ ابھی روپیہ دے کے سودا پکا کیا ہے۔ ابھی تو اس میں سے تھماے ہاتھ کی گرانی بھی نہیں گئی اور ابھی پھر گئے۔ اچھا کہ دو کہ یہ روپیہ تھما رہا نہیں ہے۔ کہو کہو۔ قیمت ٹاپ تول کر ایسی بتاتے کہ کائیاں سے کائیاں گاہک بدھا میں پڑ جائے اور یہ فیصلہ نہ کر سکے کہ پیشگی ڈوبنے میں کتنا نقصان ہے یا اس کے بھاؤ لکڑی خریدنے میں۔ دوران حجت کتنی ہی گرما گرمی بلکہ ہاتھ پائی ہو جائے وہ اپنی ہتھیلی کو پت ہی رکھتے۔ مٹی کبھی بند نہی کرتے تھے تا کہ بے آبرو ہوتے ہوئے گاہک کو اطمینان رہے کہ کم از کم سائی تو محفوظ ہے۔ ان کے بارے میں ایک قصہ مشہور تھا کہ ایک سر پھرے گاہک سے جھگڑا ہوا تو دھوبی پاٹ کا داؤ لگا کر زمین پر دے مارا اور چھاتی پر چڑھ کے بیٹھ گئے۔ لیکن اس پوز میں بھی اپنی ہتھیلی جس پر روپیہ رکھا تھا، پت ہی رکھی تا کہ

اسے یہ بدگمانی نہ ہو کہ وہ یہ ہتھیار چاہتے ہیں۔ لیکن اس میں شک نہیں کہ جیسی بے داغ اور اعلیٰ لکڑی وہ بیچتے تھے ویسی بقول ان کے ”جمہیں باغ بہشت میں شاخ طوطی سے بھی دستیاب نہ ہو گی۔ داغی لکڑی بدلتے نے آج تک نہیں بیچی۔ سو سال بعد بھی دیمک لگ جائے تو پورے دام واپس کر دیا گا۔“ بات دراصل یہ تھی کہ وہ اپنے اصول کے پکے تھے۔ مطلب یہ کہ تمام عمر ”ادنیٰ دکان“ صحیح مال، غلط دام، پر سختی سے کار بند رہے۔ سنا ہے کہ دنیا کے سب سے بڑے فیشن ایبل ”ہیرڈز“ کا دعویٰ ہے کہ ہمارے میل سوئی سے لے کر ہاتھی تک دستیاب ہے۔ کہنے والے کہتے ہیں کہ قیمت بھی دونوں کی ایک ہوتی ہے۔ ہیرڈز اگر لکڑی بیچتا تو بخدا ایسی ہی اور ان ہی داموں بیچتا۔

○ یہ چھوڑ کر آئے ہیں

لاہور سے ہجرت کر کے کراچی آئے تھے تو دنیا ہی اور تھی۔ اجنبی ماحول، ہیرڈگاری، بے گھری اس پر مستزاد۔ اپنی آبائی حویلی کے دس بارہ فوٹو مختلف زاویوں سے کھینچوا لائے تھے۔ ذرا یہ سلیڈ پوز دیکھئے۔ اور یہ شلٹ تو کمال کا ہے۔ ہر آئے گئے کو فوٹو دکھا کر کہتے۔ ”یہ چھوڑ کر آئے ہیں۔“ جن دفتروں میں مکان کے آلات منٹ کی درخواستیں دی تھیں۔ ان کے بڑے افسروں کو بھی کٹرے کے اس پار سے تصویری ثبوت استحقاق دکھاتے۔ ”یہ چھوڑ کر آئے ہیں۔“ واسکٹ اور شیروانی کی جیب میں اور کچھ ہو یا نہ ہو، حویلی کا فوٹو ضرور ہوتا تھا۔ یہ درحقیقت ان کا وزٹنگ کارڈ تھا۔ کراچی کے قلیوں کو کبھی ماچس کی ڈبیا، کبھی ڈربے، کبھی کابک کہتے۔ لیکن جب تین مہینے جوتیاں چٹکانے کے باوجود ایک کابک میں سر چھپانے کو جگہ نہ ملی تو آنکھیں کھلیں۔ احباب نے سمجھایا ”غلیٹ ایک گھنٹے میں مل سکتا ہے“ کسٹومین کی ہتھیلی پر پیسہ رکھو اور جس غلیٹ کی چاہو چابی لے لو۔“ مگر قبلہ تو اپنی ہتھیلی پر پیسہ رکھوانے کے عادی تھے، وہ کہاں مانتے۔ مہینوں

فلٹ الاٹ کروانے کے سلسلے میں بھوکے پیاسے پریشان حال سرکاری دفاتروں کے چکر کاٹتے رہے۔ زندگی بھر کسی کے مہمان نہ رہے تھے۔ اب بیٹی داماد کے ہاں مہمان رہنے کا عذاب بھی سہا۔

○ ابے کیا ہوئے گا

انسان جب کسی گھلا دینے والے کرب یا آناٹش سے گزرتا ہے تو ایک ایک سہمت ایک ایک برس بن جاتی ہے اور یوں لگتا ہے جیسے ”ہر برس کے ہوں دن پچاس ہزار“ بیٹی کے گھر کھڑے توڑنے یا اس پر بار بننے کا وہ تصور بھی نہیں کر سکتے تھے۔ کاپور میں کبھی اس کے ہاں کھڑے ایک گلاس پانی بھی پیتے تو ہاتھ پر پانچ دس روپے رکھ دیتے لیکن اب؟ صبح سر جھکائے ناشتہ کر کے نکلنے تو دن بھر خاک چھان کر مغرب سے ذرا پہلے لوٹتے۔ کھانے کے وقت کہہ دیتے کہ ایرانی ہوٹل میں کھا آیا ہوں۔ جوتے انہوں نے ہمیشہ رحیم بخش جھت ساز سے بنوائے اس لیے کہ اس کے بنائے ہوئے جوتے چھڑاتے بہت تھے۔ ان جوتوں کے تلے اب اتنے گھس گئے تھے کہ چھڑانے کے لائق نہ رہے۔ چروں میں ٹھیکیں پڑ گئیں۔ شیرداناں ڈھیل ہو گئیں۔ بیمار بیوی رات کو درد سے کراہ بھی نہیں سکتی تھی کہ سوجھانے والوں کی خیند خراب ہونے کا اندیشہ تھا ملل کے کرتوں کی لکھنوی کڑھائی میل میں ہمسپ گئی۔ چنٹیں نکلنے کے بعد آستینیں

اٹکیوں سے ایک ایک باشت نیچے لٹکی رہتیں۔ خضابی مونچھوں کا بل تو نہیں گیا لیکن صرف بل کھائی ہوئی نوکیں سیاہ رہ گئیں۔ چار چار دن نہانے کو پانی نہ ملتا۔ سوتیا کا عطر لگائے تین مہینے ہو گئے۔

بیوی گھبرا کر بڑے بھولپن سے مضافاتی لہجے میں کہتیں۔ ”اب کیا ہوئے گا؟ ہو گا کی

بجائے ”ہوئے گا“ ان کے منہ سے بہت پیارا لگتا تھا۔ اس ایک فقرے میں وہ اپنی ساری سراسیمگی، مصومیت، بے بسی اور مخاطب کے علم نجوم اور اس کی بے طلب مدد پر بھروسہ..... سبھی کچھ سمجھتی تھیں۔ قبلہ اس کے جواب میں ہمیشہ بڑے اعتماد اور تمکنت سے ”دیکھتے ہیں“ کہہ کر ان کی تشفی کر دیتے تھے۔

○ یہ نذر دست و ضربت گاری کا ہے مقام

ہر دکھ، ہر عذاب کے بعد زندگی آدمی پر اپنا ایک راز کھول دیتی ہے۔ بڑھ گیا کہ چھاؤں تلے بدھ بھی ایک دکھ بھری تپیا سے گزرے تھے۔ جب ہیٹ پیٹھ سے لگ گیا، آنکھیں اندھے کتوؤں کی تہ میں بے نور ہو گئیں اور ہڈیوں کی مالا میں بس سانس کی ڈوری اٹکی رہ گئی تو گوتم بدھ پر بھی ایک بھید کھلا تھا۔ جیسا اور بھتا اور جس کارن آدمی دکھ بھوکتا ہے، ویسا ہی بھید اس پر کھلتا ہے۔ نروان ڈھونڈنے والے کر نروان مل جاتا ہے۔ اور جو دنیا کی خاطر کشت اٹھاتا ہے تو دنیا اس کو راستہ دیتی چلی جاتی ہے۔ سو گلی گلی خاک پھاکنے اور دفتر دفتر دھکے کھانے کے بعد قبلہ کے قلب حزیں پر کچھ اٹھا ہوا۔ وہ یہ کہ قاعدے قانون دانوں اور جاہلوں نے کمزور دل والوں کو قابو میں رکھنے کے لیے بنائے ہیں۔ جو محض ہاتھی کی لگام ہی تلاش کرتا رہ جائے وہ کبھی اس پر چڑھ نہیں سکتا۔ جام اس کا ہے جو بڑھ کر خود سلق کو جام و مینا سمیت اٹھا لے۔ بالفاظ دیگر، جو بڑھ کر کالا توڑ ڈالے، مکان اسی کا ہو گیا۔ کانپور سے چلے تو اپنی جمع جتھا، شجرہ، اسپرنگ سے کھلنے والا چاقو، آخری باقی فیض آبادی کے تین دیکارڈ، مراد آبادی حقے اور صراحی کے سبز کیرئیر اسٹینڈ کے علاوہ اپنی دکان کا کالا بھی ڈھو کر لے آئے تھے۔ علی گڑھ سے خاص طور پر بننا کر منگوا یا تھا۔ تین سیر سے کم کا نہ ہو گا۔ مذکورہ بالا اٹھا کے بعد بزنس روڈ پر ایک اعلیٰ درجے کا فلیٹ اپنے لیے پسند فرمایا۔ مارٹل کی ٹائلز، سمندری ہوا کے رخ کھلنے والی کھڑکیاں جن میں رنگین شیشے لگے تھے۔ دروازے

کے رنگ آلود تالے پر اپنے علیگ تالے کی ایک ہی ضرب سے قلیٹ میں اپنی آباد کاری بلا منت سرکار لی۔ گویا پروفیسر قاضی عبدالقدوس کے الفاظ میں 'اول الذکر کو ثانی الذکر پر مار کر آخر الذکر کا قبضہ لے لیا۔ حقیقی دیوانہ چنٹ کروا کے لگا دی۔ اس سے پہلے اس پر "کسٹوڈین متردک الملک" کا نام لکھا تھا۔ قبلہ عالم جلال میں سے اسے وہیں سے کیلوں سمیت اکھاڑ لائے تھے۔ حقیقی پر نام کے آگے منظر کانپوری بھی لکھوا دیا۔ پرانے واقف کاروں نے پوچھا۔ "آپ شاعر کب سے ہو گئے؟" فرمایا "میں نے آج تک کسی شاعر پر دیوانی مقدمہ چلتے نہیں دیکھا نہ ڈگری، قرق ہوئے دیکھی۔"

قلیٹ پر قبضہ ہونے کے کوئی چار ماہ بعد قبلہ اپنے چوڑی دار کا گھٹنا رفو کر رہے تھے کہ کسی نے بڑے گستاخانہ انداز سے دروانہ کھٹکھٹایا۔ مطلب یہ کہ نام کی حقیقی کو پھٹ پھٹایا۔ جیسے ہی انہوں نے ہڑبڑا کر دروانہ کھولا، آنے والے نے خود کا تعارف اس طرح کر دیا گویا اپنے عمدے کی چٹا اس ان کے منہ پر اٹھا کر دے ماری۔ "افسر، محکمہ 'کسٹوڈین' ایویکوی پراپرٹی" پھر ڈھٹ کر کہا۔ "بڑے میاں ا قلیٹ کا آلات منٹ آرڈر دکھاؤ۔" قبلہ نے واسکٹ کی جیب سے حویلی کا فونو نکال کر دکھایا۔ "یہ چھوڑ کر آئے ہیں۔"

اس نے فونو کا نوٹس نہ لیتے ہوئے قدم درشتی سے کہا۔ "بڑے میاں ا سنا نہیں، آلات منٹ آرڈر دکھاؤ۔" قبلہ نے بڑی رسن سے اپنے بائیں ہیر کا سلیم شہی جوتا اتارا اور اتنی ہی رسن سے کہ اس کو گمان تک نہ ہوا کیا کرنے والے والے ہیں، اس کے منہ پر مارتے ہوئے بولے۔ "یہ ہے یاہوں کا آلات منٹ آرڈر، کاربن کاپی بھی ملاحظہ فرمائیے گلہ۔" اس نے اب تک، یعنی تادم تذلیل، رشوت ہی رشوت کھائی تھی جوتے نہیں کھائے تھے پھر کبھی ادھر کا رخ نہیں کیا۔

○ جس حویلی میں تھا ہمارا گھر

قبلہ نے بڑے جتن سے لی مارکیٹ میں ایک چھوٹی سی لکڑی کی دکان کا ڈول ڈالا۔ بیوی

کے جیز کے زیور اور ویلی اسکاٹ کی بددقتی اونے پونے بیچ ڈالی۔ کچھ مال ادھار خریدا۔ ابھی دکان ٹھیک سے جی بھی نہ تھی کہ ایک انکم ٹیکس انسپکٹر آ نکلا۔ کھاتے 'رجسٹریشن' روکڑ بھی اور رسید بک طلب کیں۔ دوسرے دن قبلہ ہم سے کہنے لگے۔ "مشتق صاحب! سنا آپ نے مینوں جوتیاں چٹکنا' دفتروں میں اپنی اوقات خراب کروانا پھرا۔ کسی نے پلٹ کر نہ پوچھا کہ بھیا کون ہو۔ اب دل لگی دیکھئے' کل ایک انکم ٹیکس کا تھیں مار خان دندانا آیا۔ لہہ کیوتر کی طرح سینہ پھلائے۔ میں نے سالے کو یہ دکھا دی۔ "یہ چھوڑ کر آئے ہیں' چندرا کر پوچھنے لگا۔ "یہ کیا ہے؟" ہم نے کہا۔ "ہمارے ہاں اسے محل سرا کہتے ہیں۔"

بیچ جھوٹ کا حال مرزا جانیں کہ انہیں سے روایت ہے کہ اس محل سرا کا ایک بڑا فٹو فریم کرا کے اپنے قلیٹ کی کھنڈی سی دیوار میں کیل ٹھونک رہے تھے کہ دیوار کے اس پار والے پڑوسی نے آ کر درخواست کی کہ ذرا کیل ایک فٹ اوپر ٹھونکیں تا کہ دوسرے سرے پر میں اپنی شیروانی ٹکا سکوں۔ دووانے زور سے کھولنے اور بند کرنے کی دھمک سے اس زنگیائی کیل پر ساری محل سرا پنڈولم کی طرح جھولتی رہتی تھی۔ مگر میں ڈاکیا یا نئی دھوئیں بھی آتی تو اسے بھی دکھاتے "یہ چھوڑ کر آئے ہیں۔"

اس حویلی کا فٹو ہم نے بھی بار بار دیکھا۔ اسے دیکھ کر ایسا لگتا تھا جیسے کیرے کو موٹا نظر آنے لگا ہے۔ لیکن کیرے کے ضعف بصارت کو قبلہ اپنے زور بیان سے دور کر دیتے تھے۔ یوں بھی ماضی ہر شے کے گرد ایک رومانی ہالہ کھینچ دیتا ہے۔ گزرا ہوا درد بھی سہانا لگتا ہے۔ آدمی کا جب سب کچھ بھن جائے تو وہ یا تو مست ملگ ہو جاتا ہے یا کسی فینٹسی لینڈ میں پناہ لیتا ہے۔

نہ ہو اگر یہ فریب پیہم تو دم نکل جائے آدمی کا
شجرہ اور حویلی بھی ایک ایسی ہی جائے املاں تھی۔ ممکن ہے
بے ادب نگاہوں کو یہ تصویر میں ڈھنڈار دکھلائی دے' لیکن

جب قبلہ اس کی تعمیراتی نفاذ کی تشریح فرماتے تو اس کے آگے تاج محل بالکل سیدھا ساٹ گنوار و گھروندا معلوم ہوتا۔ مثلاً دوسری منزل پر ایک دروازہ نظر آتا تھا جس کی چوکھٹ اور کوڑ جھڑ چکے تھے۔ قبلہ اسے فرانسیسی دسپچ بتاتے تھے۔ اگر یہاں واقعی کوئی ولایتی دسپچ تھا تو یقیناً یہ وہی دسپچ ہو گا جس میں جڑے ہوئے آئینہ جہاں نما کو توڑ کر ساری کی ساری ایسٹ انڈیا کمپنی آنکھوں میں اپنے جوتوں کی دھول جھونکتی گزر گئی۔ ڈیوڑھی میں داخل ہونے کا جو بے کھاڑ پھانک تھا وہ دراصل شاہ جہاںی عمارت تھی۔ اس کے اوپر ایک ٹوٹا ہوا چھبھا تھا جس پر سر دست ایک چیل قیلولہ کر رہی تھی۔ یہ راجپوتی جھروکے کی باقیات بتائی جاتی تھیں جن کے عقب میں ان کے دادا کے وقتوں میں ایرانی قالینوں پر آذر بایں پانی طرز کی قوالی ہوتی تھی۔ پچھلے پر جب نیند کے غلبے سے غلابی آنکھیں بند نے لگتیں تو وقفے وقفے سے نثری گلاب پاشوں سے حضار محفل پر عرق گلاب منظر چھڑکا جاتا۔ فرش اور دیواریں قالینوں سے ڈھکی رہتی تھیں۔ فرماتے تھے کہ ”تھے پھول غلیچے پہ تھے دتے ہی باہر باغیچے میں تھے۔“ یہاں اطالوی محل کے کنار چوٹی زیر انداز پر گنگا جمنی منقش اگلا دیاں رکھے رہتے تھے جن میں چاندی کے وقت میں لپٹی ہوئی گلوہیوں کی پیک جب تھوکی جاتی تو بلوریں گلے میں اترتی چڑھتی صاف نظر آتی جیسے تھرمائیز میں پارا۔

○ ہ از دھام کہ محل دھرنے کی جگہ نہیں

حویلی کے چند اندرونی کلوڑ اپ بھی تھے۔ کچھ کمرے کی آنکھ اور کچھ چشم تصور کے رین منت۔ ایک سہ دری تھی جس کی دو محرابوں کی دھڑوں میں بازنطینی اینٹوں پر کاتھوری چڑیوں کے گھونسلے نظر آ رہے تھے ان پر Moorish Arches کی سمت تھی۔ چراغ رکھنے کا ایک آلا (طاقہ) ایسے آرنشک ڈاڑھے سے ڈھا تھا کہ پرنگالی آرج کے

آثار دکھائی پڑتے تھے۔ فوٹو میں اس کے پہلو میں ایک چہلی گھڑی نظر آ رہی تھی جس کا شاہ جہانی ڈیزائن ان کے جد نے آب دار خانہ خاص سے بدست خود چرایا تھا۔ شاہ جہانی ہو یا نہ ہو اس کے مغل ہونے میں کوئی شبہ نہ تھا اس لیے اس کی ایک ٹانگ تیوری تھی۔ حویلی کی غلام گردشیں فوٹو میں نظر نہیں آتی تھیں، لیکن ایک ہمسائے کا بیان ہے کہ ان میں گردش کے مارے خاندانی بڑے بوٹھے ملے پھرتے تھے۔ شاہی حصے میں ایک ستون جو بدلتی ہوئی چھت کا بوجھ اپنے اوپر سے اوجھے کے احسان کی طرح آثار چکا تھا Roman Pillars کا نادر نمونہ بتایا جاتا تھا۔ حیرت تھی کہ یہ چھت سے پہلے کیوں نہ گرا۔ اس کی ایک وجہ یہ ہو سکتی ہے کہ چاروں طرف گردن گردن لمبے میں دبے ہونے کے باعث اس کے گرنے کے لیے کوئی خالی جگہ نہ تھی۔ ایک شکستہ دیوار کے ساتھ لکڑی کی بوسیدہ بسنی (سیڑھی) اس طرح کھڑی تھی کہ یہ کہنا مشکل تھا کہ کون کس کے سارے کھڑا ہے۔ ان کے بیان کے مطابق جب دوسری منزل منہدم نہیں ہوئی تھی تو یہاں وکٹورین اسٹائل کا Grand Staircase ہوا کرتا تھا۔ اس غیر موجود چھت پر جہاں اب چمگادڑیں بھی نہیں لٹک سکتی تھیں، قبلہ ان آہنی کڑیوں کی نشاندہی کرتے جن میں دادا کے نانے میں المانی فانوس لٹکے رہتے تھے، جن کی چمپنی روشنی میں وہ گھنگھریالی خنجریاں بکتیں جو کبھی دو کوبان والے باختری اونٹوں کی محل نشینوں کے ساتھ آتی تھیں۔ اگر یہ فوٹو ان کی رنگ کنٹری کے ساتھ نہ دیکھے جاتے تو کسی طرح یہ قیاس و ذہن میں نہیں آ سکتا تھا کہ پانچ سو مربع گز کی ایک لڑکھائی حویلی میں اتنے فنون تعمیر اور ذخیر ساری تہذیبوں کا ایسا گھمسان کا ازدحام ہو گا کہ محل دھرنے کی جگہ نہ رہے گی۔ پہلی مرتبہ فوٹو دیکھیں تو خیال ہوتا تھا کہ کمرہ مل گیا ہے۔ پھر ذرا غور سے دیکھیں تو حیرت ہوتی تھی کہ یہ ڈھنڈار حویلی اب تک کیسے کھڑی ہے۔ مرزا کا خیال تھا کہ اب اس میں گرنے کی بھی طاقت نہیں رہی۔

○ نہ ترا کوشے پہ نگے پاؤں آنا یاد ہے

حویلی کے صدر دروازے سے چند قدم کے فاصلے پر جہاں فوٹو میں گھوڑے پر ایک کالا مرغا گردن پھلائے اذان دے رہا تھا وہاں ایک شکستہ چوہرے کے آثار نظر آ رہے تھے۔ اس کے پتھروں کے جوڑوں اور درزوں میں سے پودے روشنی کی تلاش میں گھبرا کر باہر نکل پڑے تھے۔ ایک دن اس چوہرے کی طرف اشارہ کر کے فرمانے لگے کہ یہاں آبِ صفائے لبریز سنگِ سرخ کا ہشت پہلو حوض ہوا کرتا تھا جس میں ولایتی گولڈ فش تیرتی رہتی تھیں۔ عارف میاں اس میں پائونیر اخبار کی کشتیاں تیرایا کرتے تھے۔ یہ کہتے کہتے قبلہ جوش بیان میں اپنی چھڑی لے کر اٹھ کھڑے ہوئے۔ اس سے پہلی ہوئی درمی پر ہشت پہلو حوض کا نقشہ کھینچنے لگے۔ ایک جگہ فرضی لکیر قدمے ٹیڑھی کھینچی تو اسے پیر سے رگڑ کر مٹایا۔ چھڑی کی نوک سے اس بد ذات مچھلی کی طرف اشارہ کیا جو سب سے لڑتی پھرتی تھی۔ پھر ایک کونے میں اس مچھلی کی بھی نشاندہی کی جس کا جی مانعہ تھا۔ انہوں نے کھل کر تو نہیں کہا کہ آخر ہم ان کے خود تھے لیکن ہم سمجھ گئے کہ اس مچھلی کا جی کھلی چیزیں اور سوندھی مٹی کھانے کو بھی چاہ رہا ہو گا۔

قبلہ کبھی ترک میں آتے تو اپنے اکلوتے بے تکلف دوست رئیس احمد قدوائی سے فرماتے کہ جوانی میں مکی جون کی ٹیک دوپہر میں ایک حسین دوشیزہ کا کونٹوں کھونٹوں نگے پاؤں پیر ان کی حویلی میں تپتی چھت پر آنا اب تک (مع ڈائیلگ) یاد ہے۔ یہ بات مرزا کی سمجھ میں آج تک نہ آئی۔ اس لیے کہ ان کی حویلی سے منزل تھی جبکہ دائیں بائیں پڑوس کے دونوں مکان ایک ایک منزلہ تھے۔ حسین دوشیزہ اگر نگے پیر ہو اور زیور حیا اتارنے کے لیے اناؤلی بھی ہو تب بھی یہ کرتب ممکن نہیں۔ تاوقتیکہ حینہ ان کے عشق میں دوشیزہ ہونے کے علانِ دولت بھی نہ ہو جائے۔

○ پلکھن

فونو میں حویلی کے سامنے ایک چھتار ”پلکھن“ اداس کھڑی تھی۔ اس کا ختم ان کے جد اعلیٰ سمند سیاہ زانو پر سوار، کار چوبی کام کے چنے میں چھپا کر قلعہ کے زمانے میں دمشق سے لائے تھے۔ قبلہ کے قول کے مطابق ان کے پردادا کے ابا جان کہا کرتے تھے کہ ”بے سر و سامانی کے عالم میں یہ ننگ ظائق، ننگ اسلاف، ننگ وطن ننگے سر، ننگے پیر، گھوڑے کی ننگی پیٹھ پر، ننگی کموار ہاتھ میں لیے خیبر کے سنگارخ ننگے پہاڑوں کو پھلاتکتا، وارد ہندوستان ہوا۔“ جو تصویر یہ فریاد کھینچتے تھے اس سے تو یہی ظاہر ہوتا تھا کہ اس وقت بزرگوار کے پاس ستر پوشی کے لیے گھوڑے کی دم کے سوا اور کچھ نہ تھا۔ جائیداد، کل سر، خدام، مال و متاع سب کچھ وہیں چھوڑ آئے۔ البتہ اثاث البیت کا سب سے قیمتی حصہ یعنی شجرہ نسب اور پلکھن کا ختم ساتھ لے آئے۔ گھوڑا جو انہی کی طرح نجیب الطرفین اور وطن مالوف سے بیزار تھا، ختم اور شجرے کے بوجھ سے رانوں تلے سے ٹکلا پڑ رہا تھا۔

○ شجرے کی ہر شاخ پہ تابو بیٹھا تھا

زندگی کی دھوپ جب کڑی ہوئی اور پیروں تلے سے نشن جائیداد نکل گئی تو آئندہ نسلوں نے اسی شجر اور شجرے کے سائے تلے بسرام کیا۔ قبلہ کو اپنے بزرگوں کی ذہانت و فطانت پر بڑا ناز تھا۔ ان کا ہر بزرگ دائرہ روزگار تھا اور ان کے شجرے کی ہر شاخ پر ایک تابو بیٹھا اونگھ رہا تھا۔

قبلہ نے ایک فونو اس پلکھن کے نیچے ٹھیک اس جگہ کھڑے ہو کر کھینچایا تھا جہاں ان کی ٹال گڑی تھی۔ فرماتے تھے، اگر کسی ختم نامحقق کو میری حویلی کی ملکیت میں شبہ ہو تو ٹال نکال کر دیکھ لے۔ جب آدمی کو یہ نہ معلوم ہو کہ اس کی ٹال کہاں گڑی

ہے اور پرکھوں کی ہڈیاں کہاں دفن ہیں تو وہ منی پلانٹ کی طرح ہو جاتا ہے جو مٹی کے بغیر صرف بوتلوں میں پھلتا پھوتا ہے۔ اپنی ٹال‘ پرکھوں اور پلکھوں کا ذکر اتنے فخر‘ غلو اور کثرت سے کرتے کرتے یہ احوال ہوا کہ پلکھوں کی جڑیں شجرے میں اتر آئیں‘ جیسے گھٹنوں میں پانی اتر آتا ہے۔

○ امپورٹڈ بزرگ اور یوٹانی ٹاکے

وہ نانے اور تھے۔ شرافت اور نجابت کے معیار بھی مختلف تھے۔ جب تک بزرگ اصلی بزرگ امپورٹڈ یعنی مادراء النہری اور خیبر کے اس پار سے آئے ہوئے نہ ہوں‘ کوئی ہندوستانی مسلمان خود کو عزت دار اور نجیب نہیں گردانتا تھا۔ غالب کو تو شیخی بگھانے کے لیے اپنا (فرضی) استاد ملا عبدالصمد تک ایران سے امپورٹ کرنا پڑا۔ قبلہ کے بزرگوں نے جب بے روزگاری اور عسرت سے تنگ آ کر وطن چھوڑا تو آنکھیں نم اور دل گداز تھے۔ بار بار اپنا دست افسوس زانوئے اسپ پر مارتے اور ایک راوی شیوہ بیان کے بقول ایک دوسرے کی داڑھی پر ہاتھ پھیر کے استغفر اللہ‘ استغفر اللہ کہتے۔ تاہم ولایت جس سے ملے‘ اپنے حسن اخلاق سے اس کا دل جیت لیا۔

پہلے جن‘ پھر جن جن‘ پھر جن جاناں ہو گئے

پھر یہی پیارے لوگ بتدریج

پہلے خاں‘ پھر خان خان‘ پھر خان خاناں ہو گئے

حویلی کے آرکی فیکچر کی طرح قبلہ کے امراض بھی شاہانہ

ہوتے تھے۔ بچپن میں دائیں رخسار پر غالباً آموں کی فصل

میں پھنسی نکلی تھی جس کا داغ باقی تھا۔ فرماتے تھے‘ جس

سال میرے یہ اورنگ زہی پھوٹا نکلا‘ اسی سال بلکہ اسی

ہفتے ملکہ وکٹوریہ مانڈ ہوئی۔ ساتھ کے پیٹے میں آئی تو شاہجہانی

جس بول میں جلا ہو گئے۔ فرماتے تھے کہ غالب مثل پچہ تھا۔ ستم پیشہ ڈومنی کو اپنے زہر عشق سے مار ڈالا مگر خود اسی گویا کہ میرے والے عارضے میں مرا۔ ایک خط میں مرقوم ہے کہ جرعہ جرعہ پیتا ہوں اور قطرہ قطرہ خارج کرتا ہوں۔ دسے کا دودھ ذرا تھمتا تو قبلہ بڑے فخر سے فرماتے کہ لطیفی صاحب کو بھی یہی مرض لاحق تھا۔ اس نے ایک قطعہ میں کہا ہے کہ دو عالم میرے سینے میں سما گئے، مگر آدھا سانس کسی طور نہیں سا رہا۔ اپنے والد مرحوم کے بارے میں فرماتے تھے کہ راج روگ یعنی اکبری سنگرہنی میں انتقال فرمایا۔ مراد اس سے آسمان کی ٹی بی تھی۔ مرض تو مرض، قبلہ ناک تک اپنی نہیں تھی، یونانی بتاتے تھے۔

○ ”مرہ“ از غیب بروں آید و کارے بکند

قبلہ کو دو غم تھے پہلے غم کا ذکر بعد میں آئے گا کہ وہ جانگسل تھا۔ دوسرا غم واصل اتنا ان کا اپنا نہیں تھا جتنا بیوی کا تھا جو بیٹے کی تمنا میں کھل رہی تھی۔ اس غریب نے بڑی منتیں مانیں۔ قبلہ کو شربت میں نقش گھول گھول کر پلائے۔ ان کے نکلنے کے نیچے تعویذ رکھے۔ چھپ چھپ کر مزاروں پر چادریں چڑھائیں۔ ہمارے ہاں لوگ جب زندوں سے مایوس ہو جاتے ہیں تو ایک ہی آس باقی رہ جاتی ہے۔

مرہ از غیب بروں آید و کارے بکند

پچاس میل کے دائرے میں کوئی مزار ایسا نہ پچا جس کے سرہانے کھڑے ہو کر وہ اس طرح پھوٹ پھوٹ کر نہ روئی ہوں کہ اہل قبر کے پسماندگان بھی تدفین کے وقت یوں نہ روئے ہوں گے۔ اس زمانے کے اہل القبور صاحب کرامات ہوں یا نہ ہوں، کم از کم قبر کے اندر ضرور ہوتے تھے۔ آج کل جیسا حال نہیں تھا کہ مزار اگر خالی از میت

ہے تو غنیمت جانئے ومنہ اللہ جانے اندر کیا دفن ہے۔ جس کا اس دھوم سے عرس شریف منایا جا رہا ہے۔ کوئی دن نہیں جاتا کہ کراچی کے اخباروں میں ایسے اشتہار نہ دیکھتے ہو کہ آج فلاں آستانہ عالیہ پر چادر شریف ”خیمائی“ جا رہی ہے۔ پانچ بجے گاگر شریف‘ جلوس کی شکل میں لے جائی جائے گی۔ پھر اس سے مزار شریف کو غسل شریف دیا جائے گا۔ بعد نماز مغرب لنگر شریف تقسیم ہو گا۔ ہم نے بعض نو دیافت بزرگوں کے نو تعمیر مزاروں کے ضمن میں ”شریف“ پر تاکید آتا نور دیکھا ہے کہ دل میں طرح طرح کے دوسے اٹھنے لگتے ہیں۔ ہم ضعیف الاعتقاد ہیں نہ وہابی‘ لیکن کراچی کے ایک مزار کے بارے میں جو ہمارے سامنے پر ہوا ہے‘ بالاعلان یہ تسلیم کرنے کے لیے تیار ہیں کہ اس سے متعلق ہر چیز شریف ہے‘ سوائے صاحب مزار کے۔

خیر یہ تو ایک جملہ معترضہ تھا جو روایتی میں پھیل کر پورا ہیرا بن گیا۔ مرض یہ کرنا تھا کہ قبلہ خود کو کسی زندہ پیر سے کم نہیں سمجھتے تھے۔ انہیں جب یہ پتا چلا کہ بیوی اولاد فریاد کی منت مانگنے چوری چھپے نامحرموں کے مزاروں پر جانے لگی ہیں تو بہت خفا ہوئے۔ وہ جب بہت خفا ہوتے تو کھانا چھوڑ دیتے تھے۔ حلوائی کی دکان سے روٹی‘ موتی چور کے لذو اور پکوری لا کر کھا لیتے۔ دوسرے دن بیوی کاسنی رنگ کا دوپٹا اوڑھ لیتیں اور ان کے پسندیدہ کھانے یعنی دو پانہ‘ ڈیوڑھی شکر والا زردہ اور بہت تیز مرچوں کے ماش کے دہی بڑے کھلا کر انہیں منالیتیں۔ قبلہ انہی مرغوبات پر اپنے ایرانی اور عربی النسل بزرگوں کی نیاز دلواتے البتہ ان کے دہی بیوں میں مرچیں برائے نام ڈلواتے۔ مزاروں پر جانے کی اجازت دے دی مگر اس شرط پر کہ مزار کا ککین ”ذات کا کبہ نہ ہو“ کبہ مرد اور غزل گو شاعر سے پرہ لازم ہے‘ خواہ مرد ہی کیوں نہ ہو۔ میں ان کے رگ و ریشہ سے واقف ہوں۔“ ان کے دشمنوں سے روایت ہے کہ قبلہ خود بھی جوانی میں شاعر اور نضیال کی طرف سے کبہ تھے۔ اکثر فرماتے ”مرگ کبہ جھینے وارہ“

○ کٹے کٹے بلاؤ کے گلے میں کھنٹی

رفتہ رفتہ پیوی کو مہر آگیا۔ ایک بیٹی تھی۔ قبلہ کو وہ عزیز سے عزیز تر ہوتی گئی۔ انہیں اس حد تک مہر آگیا کہ اکثر فرماتے 'خدا بڑا رحیم و کریم ہے۔ اس نے بڑا فضل کیا کہ بیٹا نہ دیا' اگر مجھ پر پڑتا تو تمام عمر خوار ہوتا اور اگر نہ پڑتا تو ناخلف کو علق کر دیتا۔

سیانی بیٹی کتنی بھی چیتی ہو، ماں باپ کی چھاتی پر پہاڑ ہوتی ہے۔ لڑکی 'ضرورت رشتہ کی اشتہاری اصطلاحوں کے مطابق' قبول صورت' سلیقہ شعار' خوش اطوار' امور خانہ داری سے بخوبی واقف۔ لیکن کس کی شامت آئی تھی کہ قبلہ کی بیٹی کا پیغام دے۔ ہمیں آتش نمرود میں کودنے کا ذاتی تجربہ تو نہیں لیکن وثیق سے کہہ سکتے ہیں کہ آتش نمرود میں بے خطر کودنے سے کہیں زیادہ خطرناک کام نمرود کے شجرۂ نسب میں کود پڑنا ہے۔ جیسا کہ پہلے عرض کر چکے ہیں 'قبلہ ہمارے دوست بشارت کے پھوپھا' چچا اور اللہ جانے کیا کیا لگتے تھے۔ دکان اور مکان 'دونوں اعتبار سے' پڑوسی بھی تھے۔ بشارت کے والد بھی رشتے کے حق میں تھے 'لیکن رقعہ بھیجنے سے صاف انکار کر دیا کہ بہو کے بغیر پھر بھی گزارا ہو سکتا ہے لیکن ناک اور ٹانگ کے بغیر تو شخصیت نامکمل سی معلوم ہو گی۔ بشارت نے ریل کی پٹری سے خود کو بندھوا کر بڑی لائن کے انجن سے اپنی خودکشی کروانے کی دھمکی دی۔ رسیوں سے بندھوانے کی شرط خود اس لیے لگا دی کہ عین اس وقت پر اٹھ کر بھاگ نہ جائیں۔ لیکن ان کے والد نے صاف کہہ دیا کہ اس کٹ کٹے بلاؤ کے گلے میں تمہیں کھنٹی ڈالو۔

قبلہ "دماغ" بہ لحاظ 'منہ پھٹ مشورہ ی نہیں' تھے بھی وہ دل سے بلکہ بے دلی سے بھی۔ کسی کی عزت نہیں کرتے تھے۔ دوسرے کو حقیر سمجھنے کا کچھ نہ کچھ جواز ضرور نکال لیتے۔ مثلاً کسی کی عمر ان سے ایک مہینہ بھی کم ہو تو اسے لونڈا کہتے اور

اگر ایک سال زیادہ ہو تو بڑھنوا

○ ہے ورنہ اور چار نقطے

بشارت نے ان دنوں بی اے کا امتحان دیا تھا اور پاس ہونے کا امکان 'بقول ان کے ففتی ففتی تھا۔ ففتی ففتی اتنے نور' فخر اور وثق سے کہتے اپنی کٹا تول نصف نصف بالائی سے ممتحن کو کڑی آنکس میں ڈال دیا ہے۔ فرصت ہی فرصت تھی۔ کیرم اور کوٹ میں کھیلے۔ روحوں کو بلاتے اور ان سے ایسے سوال کرتے کہ زندوں کو حیا آتی۔ کبھی دن بھر بیٹھے نظیر اکبر آبادی کے کلیات میں وہ نقطے والے بلیںک پر کرتے رہتے جو مٹی تول کشور پرلے نے بہ نقصائے تمذیب و تعزیرات ہند خالی چھوڑ دیئے تھے۔ گفتگو میں ہر جملے کے بعد شعر کا "ٹھیکا" لگاتے۔ افسانہ نویسی کی مثل و مشقت بھی جاری تھی۔ نیاز فتح پوری کی اطلسی فخر طرانی اور ابوالکلام کی جمہوری جہانتی کج گامی نثر کی چھاپ' ایک انٹی پر موقوف نہیں' اچھے اچھوں کی طرز تحریر پر تھی۔ بعضوں پر ماتھے کے جمور کی مانند۔ کچھ پر دھبے کے نشان کی طرح۔ اور کچھ پر اس طرح جیسے انگریز ملاح اپنی محبوبوں کی تصویریں جسم پر گدوا لیتے ہیں۔ جب ذرا گردن جھکائی دیکھ لی۔ کسی کی محتاجی نہیں۔ اردو نثر اس نائن میں لیل پا میں جلتا تھی۔ اس میں کچھ افتادہ ہوا تو مجنون فلک میر کھا کر ٹیگوری ادب پاؤں کے اٹن غالیچے پر سوار ہو گئی۔ بشارت کے ایک افسانے کا کلفمکس کچھ اس طرح تھا۔

"انجم آراء کی حسن آفرینیوں' سحر انگیزیوں اور شہر سلمانوں سے مشام جان مضر تھی۔ وہ لغزیہ لغزیہ قدموں سے آگے بڑھی اور فرط حیا سے اپنی اطلسی بانسوں کو اپنی ہی دزدیہ دزدیہ آنکھوں پر رکھا۔ سلیم نے انجم آراء کے دست حنائی کو اپنے آہنی ہاتھ میں لے کر پتھرائی ہوئی آنکھوں سے اس کی ہیرا تراش کلائی اور سلق بلوریں کو دیکھا اور گلزار سے لبوں پر چار نقطے ثبت کر دیئے۔"

اس زمانے میں لفظ ”بوسہ“ فحش سمجھا جاتا تھا لہذا اس کی جگہ نقطے لگا دیئے جاتے تھے۔ بشارت گمن کر استے ہی نکتے لگاتے جن کی اجازت اس وقت کے حالات‘ حیا یا ہیروئین نے دی ہو۔ ہمیں اچھی طرح یاد ہے کہ اس زمانے میں انجمن ترقی اردو کے رسائل میں ایک مضمون چھپا تھا۔ اس میں جہاں جہاں لفظ بوسہ آیا وہاں وہاں مولوی عبدالحق نے بر بنائے تہذیب اس کے جے یعنی ب‘ د‘ س‘ ا‘ پھاپ کر الٹا اس کی لذت و طوالت میں اضافہ فرما دیا۔ یہاں ہمیں ان کا یا اپنے حبیب لیب کی طرز نگارش کا مذاق اڑانا مقصود نہیں‘ ہر زمانے کا اپنا اسلوب اور آہنگ ہوتا ہے۔ لفظ کبھی انگریز‘ کبھی عبا و علامہ‘ کبھی ڈز جیکٹ یا فوٹس کیپ‘ کبھی جہر میں پاگل یا ہڑی پنے نظر آتے تھے۔ اور کبھی کوئی مداری اپنی قاموسی ڈگڈگی بجاتا ہے تو لفظوں کے سلسلے بندر ناچنے لگتے ہیں۔

مولانا ابوالکلام آزاد اپنا سن پیدائش اس طرح بتاتے ہیں۔

”یہ غریب الدیار عمد‘ نا آشنائے عصر‘ بیگانہ خویش‘ نمک پروہد ملیش‘ خرابہ حسرت کہ موسوم بہ احمد‘ مدعو بابی الکلام ۱۸۸۸ء مطابق ذوالحجہ ۱۳۰۵ھ میں ہستی عدم سے اس عدم ہستی میں وارد ہوا اور قسمت حیات سے متہم۔“

اب لوگ اس طرح نہیں لکھتے۔ اس طرح پیدا بھی نہیں ہوتے۔ اتنی فحالت‘ طوالت و افیت تو آج کل سیزرین پیدائش میں بھی نہیں ہوتی۔

○ کہ آتش نشان میں چلا گئے

بالآخر ایک سہانی صبح بشارت نے بقلم خود رقعہ لکھا اور رجسٹری سے بھجوا دیا۔ جلا تک مکتوب الیہ کے مکان کی دیوار ملی ہوئی تھی۔ رقعہ ۲۳ صفحات اور کم و بیش پچاس اشعار پر مشتمل تھا جن میں سے آدھے اپنے اور آدھے عبدالرب شادانی کے تھے جن سے قبلہ کے برادرانہ مراسم تھے۔ اس زمانے میں رقعے زعفران سے لکھے جاتے تھے۔ لیکن اس رقعے کے لیے تو زعفران کا ایک کھیت بھی ناکافی ہوتا۔ لہذا صرف القاب و آداب زعفران

سے اور بقیہ مضمون سرخ روشنائی سے زیند کے موئے نب سے نکلا۔ جن حصوں پر بطور خاص توجہ دلائی مقصود تھی انہیں نیلی روشنائی سے باریک حروف میں نکلا۔ مدعا اگرچہ گستاخانہ لیکن لہجہ برابر نڈیانہ اور مضمون بے حد خوشامداند تھا۔ قبلہ کے حسن اخلاق، شفقت، خوش خوئی، خوش معاملگی، صلہ رحمی، نرم گفتاری، مردانہ وجاہت مختصر یہ کہ ہر اس خوبی کی جی کھول کر تعریف کی جس کا شائبہ تک قبلہ کے کردار میں نہ تھا۔ ساتھ ساتھ قبلہ کے دشمنوں کی نام بہم ڈٹ کر برائی کی۔ ان کی تعداد اتنی تھی کہ کہ ۲۳ صفحات کے کونے میں بند کر کے کھول کرنا انہی کا کام تھا۔ بشارت نے جی کڑا کر کے یہ تو لکھ دیا کہ میں شادی کرنا چاہتا ہوں، لیکن اس وضاحت کی ہمت نہ پڑی کہ کس سے۔ مضمون بے ربط و ڈولیدہ سہی لیکن قبلہ اپنے حسن سیرت اور دشمنوں کی حرامزدگیوں کے بیان سے بہت خوش ہوئے۔ اس سے پہلے ان کو کسی نے وجہ بھی نہیں کہا تھا۔ دو دفعہ پڑھ کر اپنے منہ کو پکڑا دیا کہ تم ہی پڑھ کر بتاؤ صاحبزادے کس سے نکاح کرنا چاہتے ہیں۔ اوصاف تو میرے بیان کئے ہیں۔ قبلہ دیر تک اپنے مبینہ اوصاف حمیدہ پر دل ہی دل میں اترایا کئے۔ گلشنر تھا کہ پھلا جا رہا تھا۔ مسکراتے ہوئے منہ جی سے گویا ہوئے۔ بعضے بعضے بے استادے شاعر کے اشعار میں کبھی کبھی الف کرتا ہے۔ اس کے اشعار میں تو الف سے لے کرے تک سارے حروف چھی ایک دوسرے پر گرے پڑ رہے ہیں۔ جیسے عید گھ میں نمازی ایک دوسرے کی کمر پر رکوع و سجود کر رہے ہوں۔

بشارت کی جرات زندان کی کمائی جس نے سنی ششدر ہو گیا۔ خیال تھا کہ کھ آتش فشاں پھٹ پڑے گا۔ قبلہ نے اگر ازماءِ رحم سارے خاندان کو قتل نہیں کیا تو کم از کم ہر ایک کی ٹانگیں ضرور توڑ دیں گے۔ لیکن یہ سب کچھ نہیں ہوا۔ قبلہ نے بشارت کو اپنی غلامی میں قبول کر لیا۔

قبلہ کی دکانداری اور اس کی لائی ہوئی آفتوں کی ایک مثال ہو تو بیان کریں۔ کوئی گاہک اشارہ یا کنایہ بھی ان کی کسی بات پر بھاؤ پر شک کرے تو پھر اس کی عزت ہی نہیں ہاتھ پیر کی بھی خیر نہیں۔ ایک دفعہ غلٹ میں تھے۔ لکڑی کی قیمت چھوٹے ہی دس روپے میں بتا دی۔ دسائی گاہک نے پونے دس روپے لگائے اور یہ گلی پڑتے ہوئے مارنے کو دوڑے کہ بٹ گنوار کو اتنی جرات کیسے ہوئی دکان میں ایک ٹوٹی ہوئی چابپائی پڑی رہتی تھی جس کے بانوں کو چرا چرا کر آرا کھینچنے والے مزدور چلم میں بھر کے سلفے کے دم لگاتے تھے۔ قبلہ جب باقاعدہ مسلح ہو کر حملہ کرنا چاہتے تو اس چابپائی کا سیروا یعنی سرہانے کی پٹی نکال کر اپنے دشمن یعنی گاہک پر جھپٹتے۔ اکثر سیروے کو پچکار دیتے ہوئے فرماتے۔ ”عجب سخت جان ہے۔ آج تک اس کا فریکچر نہیں ہوا۔ لٹھ رکھنا بزدلوں اور گنواروں کا وسیلہ ہے۔ اور لاشی چلانا‘ قصائی‘ کبڑوں‘ غنڈوں اور پولیس کا کام ہے۔“ استعمال کے بعد سیروے کی فرسٹ ایڈ کر کے یعنی انگوٹھے سے اچھی طرح جھاڑ پونچھ کر واپس جھلنگے میں لگا دیتے۔ اس طریقہ واردات میں غالباً یہ حکمت پوشیدہ تھی کہ چابپائی تک جانے اور سیروا نکالنے کے وقفے میں اگر غصے کو ٹھنڈا ہوتا ہے تو ہو جائے۔ اور اگر ان کے محبوب کی بیانی اور عقل زائل نہیں ہوتی ہے تو وہ اپنی ٹانگوں کے استعمال میں مزید نکل سے کام نہ لے۔ ایک قدیم چینی کہادت ہے کہ لڑائی کے جو ۳۷۰ پینترے داناؤں نے گنوائے ہیں۔ ان میں جو پینترا سب سے کارآمد بتایا گیا ہے وہ یہ ہے کہ بھاگ لو۔ اس کی تصدیق ہندو دیو مالا سے بھی ہوتی ہے۔ داون کے دس سر اور میں ہاتھ تھے۔ پھر بھی مارا گیا۔ اس کی وجہ ہماری سمجھ میں تو یہی آتی ہے کہ بھاگنے کے لیے صرف دو ٹانگیں تھیں۔ حملہ کرنے سے پہلے قبلہ کچھ دیر خوشیاں مانتا کہ مخالف اپنی جان بچانا چاہتا ہے تو بچا لے۔ فرماتے تھے‘ آج تک ایسا نہیں ہوا کہ کسی شخص کی ٹھکانائی کرنے سے پہلے میں نے اسے گلی دے کر خبردار نہ کیا ہو۔ کیا شعر ہے وہ بھلا سا؟ ہاں!

پش سے سکھے شیوہ مرادگی کوئی
جب قصہ خوں کو آئے تو پہلے پکار دے

انسانی کردار میں مجھ کی صفات پیدا کر کے اتنا فخر کرتے ہم نے انہی کو دیکھ کر پروفیسر قاضی عبدالقدوس، ایم اے، بی ٹی نے ان کے خیالات سے متاثر ہو کر اپنے دو بقراطی لیکچروں کے مجموعہ بعنوان ”خطبت چاکسو“ کی آؤٹ لائن بنائی۔ ”شرقی شعر و روایت میں پش کا مقام“ تاریخی تناظر میں معروضی زاویے سے اور ”موازنہ پش و شہین“ ہمارے قارئین اشاء اللہ عاقل ہیں۔ اشارے کی بھی ضرورت نہیں کہ میدان کس کے ہاتھ رہا۔

○ ہوں لائق تعزیر پہ الزام غلط ہے

قبلہ کی ہیبت سب کے دلوں پر بیٹھی تھی، بجز دائیں جانب والے دکاندار کے۔ وہ قنوج کا رہنے والا نہایت خود سر، ہتھ چھٹ، بد معاملہ اور بد زبان آدمی تھا۔ عمر میں قبلہ سے بیس سال کم ہو گا۔ یعنی جوان اور سرکش۔ چند سال پہلے تک اکھاڑے میں باقاعدہ زور کرتا تھا، پہلوان سینٹھ کھلاتا تھا۔ ایک دن ایسا ہوا کہ ایک گاہک قبلہ کی سرحد میں ۳/۴ داخل ہو چکا تھا کہ پہلوان سینٹھ اسے پکڑ کر گھسیٹا ہوا اپنی دکان میں لے گیا اور قبلہ ”ہمارا ج! ہمارا ج“ پکارتے ہی رہ گئے۔ کچھ دیر بعد وہ اس کی دکان میں گھس کر گاہک کر چھڑا کر لانے کی کوشش کر رہے تھے کہ پہلوان سینٹھ نے ان کی وہ گلی دی جو وہ خود سب کو دیا کرتے تھے۔

پھر کیا تھا۔ قبلہ نے اپنے اسلحہ خانہ خاص یعنی چا پائی سے پٹی نکالی اور نیچے چہرہ دوڑتے ہوئے اس کی دکان میں دوبارہ داخل ہوئے۔ گاہک نے سچ بچاؤ کرانے کی کوشش کی اور اولین غفلت میں اپنا دانت تڑوا کر مصالحتی کارروائی سے ریٹائر ہو گیا۔ دیدہ دہن

پہلوان سیٹھ دکان چھوڑ کر بجٹ بھاگ قبلہ اس کے پیچھے سرپٹ۔ تھوڑی دور جا کر اس کا پاؤں ریل کی پنڑی میں الجھا اور وہ منہ کے بل گرا۔ قبلہ نے جا لیا۔ پوری طاقت سے ایسا وار کیا کہ پٹی کے دو ٹکڑے ہو گئے۔ معلوم نہیں اس سے چوٹ آئی یا ریل کی پنڑی پر گرنے سے۔ وہ دیر تک بے ہوش پڑا رہا۔ اس کے گرد خون کی تکیا سی بن گئی۔

پہلوان سیٹھ کی ٹانگ کی ٹٹی پل فریکچر میں گنگرین ہو گیا اور ٹانگ کٹ دی گئی۔ فوجداری مقدمہ بن گیا۔ اس نے پولیس کو خوب پیسہ کھلایا۔ اور پولیس نے دیرینہ عداوت کی بنا پر قبلہ کا اقدام قتل میں چلان پیش کر دیا۔ تعزیرات ہند کی اور بہت سی دفعات بھی لگا دیں۔ لمبی چوڑی فرد جرم سن کر قبلہ فرمانے لگے کہ ٹانگ کا نہیں، تعزیرات ہند کا ٹٹی پل فریکچر ہوا ہے۔ پولیس گرفتار کر کے لے جانے لگی تو بیوی نے پوچھا۔ ”اب کیا ہوئے گا؟“ کدھے اچکاتے ہوئے بولے۔ ”دیکھیں گے“ عدالت مجسٹریٹ میں بیچ بچاؤ کرنے والے گاہک کا دانت اور آلہ قتل یعنی چاہاکی مع خون پلائی ہوئی پٹی کے بطور Exhibits پیش ہوئے۔ مقدمہ سیشن سپرد ہو گیا۔ قبلہ کچھ عرصے ریمانڈ پر جوڈیشل حوالات میں رہے تھے۔ اب جیل میں باقاعدہ خنوں، ڈاکوؤں، جیب کٹروں اور عادی مجرموں کے ساتھ رہنا پڑا۔ تین چار مجینوں کے بعد وہ بھی قبلہ کو اپنا بچا کہنے اور ماننے لگے۔

ان کی طرف سے یعنی بحیثیت وکیل صفائی، کانپور کے ایک لائق بیرسٹر مصلحتی رضا قزلباش نے بیروی کی۔ مگر وکیل اور موکل کا کسی ایک نکتے پر بھی اتفاق رائے نہ ہو سکا۔ مثلاً قبلہ بھند تھے کہ حلف اٹھا کر یہ بیان دواں گا کہ محروب نے اپنی ولایت غلط لکھوائی ہے۔ اس کی صورت اپنے باپ سے نہیں، باپ کے ایک ادواش دوست سے ملتی ہے۔ بیرسٹر موصوف یہ موقف اختیار کرنا چاہتے تھے کہ چوٹ ریل کی پنڑی پر گرنے سے آئی ہے نہ کہ ملزم کی مبینہ ضرب سے۔ ادھر قبلہ کمرۂ عدالت میں قلمی بیرسٹروں کی طرح ٹٹل ٹٹل اور کٹھرے کو جھنجھوڑ جھنجھوڑ کر یہ اعلان کرنا چاہتے تھے کہ میں سپاہی بچہ ہوں۔ دکانداری میرے لیے کبھی ذریعہ عزت نہیں رہی۔ بلکہ عرصہ دراز سے ذریعہ

آمنی بھی نہیں رہی۔ ٹانگ پر وار کرنا ہماری شان ہے مگر اور شیوہ مردانگی کی توہین ہے۔ میں تو دراصل اس کا سر پاش پاش کرنا چاہتا تھا۔ لہذا اگر مجھے سزا دینی ہی ضروری ہے تو ٹانگ توڑنے کی نہیں، غلط نشانے کی دیجئے۔ ہوں لائق تعزیر پہ الزام غلط ہے۔

○ ایام اسیری اور جوں کا ”بلڈ ٹیسٹ“

عدالت میں فوجداری مقدمہ چل رہا تھا۔ قرائن کہتے تھے کہ سزا ہو جائے گی اور خاصی لمبی۔ گھر میں ہر پیشی کے دن رونا ہینا چمک۔ اعزہ اور احباب اپنی جگہ پریشان اور سراسیمہ کہ ذرا سی بات پر یہ نوبت آگئی۔ پولیس انیس ہتھکڑی پہنائے سارے شر کا چکر دلا کر عدالت میں پیش کرتی اور پہلوان سیٹھ سے حق الخدمت وصول کرتی۔ بھولی بھالی بیوی کو یقین نہیں آتا تھا۔ ایک ایک سے پوچھتیں۔ ”بھیا کیا جج جج کی ہتھکڑی پہنائی تھی؟“ عدالت کے اندر اور باہر قبلہ کے تمام دشمنوں یعنی سارے شر کا ہجوم ہوتا۔ سارے خاندان کی ناک کٹ گئی۔ مگر قبلہ نے کبھی منہ پر تولیہ اور ہتھکڑی پر رومال نہیں ڈالا۔ گشت کے دوران مونچھوں پر تاؤ دیتے تو ہتھکڑی جھن جھن جھن کرتی۔ رمضان آئے تو کسی نے مشورہ دیا کہ نماز روزہ شروع کر دیجئے۔ اپنے کان ہی پور کے مولانا حسرت موہانی تو روزے میں چکی بھی پیٹتے تھے۔ قبلہ نے بڑی حقارت سے جواب دیا۔ ”لاحول ولا قوہ! میں شاعر تھوڑا ہی ہوں۔ یہ نام ہو گا غم روزگار سہہ نہ سکا۔“

بیوی نے کئی مرتبہ پچھوایا۔ ”اب کیا ہوئے گا؟“

ہر بار ایک ایک ہی جواب ملا۔ ”دیکھ لیں گے۔“

طیش کے عالم میں جو بات منہ سے نکل جائے یا جو حرکت سرزد ہو جائے اس پر انیس کبھی ناوم ہوتے نہیں دیکھ فرماتے تھے کہ آدمی کے اصل کردار کی جھلک تو طیش کے کوندے میں ہی دکھائے دیتی ہے۔ چنانچہ اپنے کسی کروت یعنی اصل کردار پر پشیمان

یا پریشان ہونے کو مردوں کی شان کے خلاف سمجھتے تھے۔ ایک دن ان کا بھتیجا شہم کو جیل میں کھانا اور جوئیں مانگنے کی دوا دے گیلا۔ دوا کے اشتہار میں لکھا گیا تھا کہ اس کے پٹے سے جوئیں اندھی ہو جاتی ہیں۔ پھر انہیں آسانی سے پکڑ کر مارا جاسکتا ہے۔ جوں اور لیکھ مانگنے کی مردہ ترکیب بھی درج تھی۔ یعنی جوں کو بائیں ہاتھ کے انگوٹھے پر رکھو اور دائیں انگوٹھے کے ناخن سے چٹ سے پھل دو۔ اگر جوں کے پیٹ سے کالا یا گہرا عنبی خون نکلے تو فوراً ہماری دوا "اکسیر جلیئوس" معصی خون پی کر اپنا خون صاف کیجئے۔ پرچے میں یہ ہدایت بھی تھی کہ دوا کا کورس اس وقت تک جاری رکھئے جب تک کہ جوں کے پیٹ سے صاف شدہ سرخ خون نہ نکلنے لگے۔ قبلہ نے ننگے کے اس طرف سے اشارے سے بھیجے کو کہا کہ اپنا کان میرے منہ کے قریب لاؤ۔ پھر اس سے کہا کہ برخوردار زندگی کا کوئی بھروسہ نہیں۔ دنیا اس جیل سمیت سرائے فانی ہے۔ غور سے سنو۔ یہ میرا حکم بھی ہے اور وصیت بھی۔ لوہے کی الماری میں دو ہزار روپے آڑے وقت کے لیے روی کے اخباروں کے نیچے چھپا آیا تھا۔ یہ رقم نکال کر ولن (شر کا نامی لفظ) کو دے دینا۔ اپنی چچی کو میری طرف سے دلاسا دینا۔ ولن کو میری دعا کہنا اور یہ کہنا کہ ان چھوٹوں کی ایسی لٹکائی کرے کہ گھر والے صورت نہ پہچان سکیں۔ یہ کہہ کر اخبار کا ایک مسلا ہوا پر نہ بھیجے کو تھا دیا جس کے حاشیہ پر ان چھ گواہان استغاثہ کے نام درج تھے جن کو پڑانے کا انہوں نے جیل میں اس وقت منصوبہ بنایا تھا۔ جب ایسی ہی حرکت پر انہیں آج کل میں سزا ہونے والی تھی۔

ایک دفعہ اتوار کو ان کا بھتیجا جیل میں ملاقات کو آیا اور ان سے کہا کہ جیلر تک با آسانی سفارش پہنچائی جاسکتی ہے۔ اگر آپ کا جی کسی خاص کھانے مثلاً زرد یا دبی بڑے شوق کی مٹھوی، سگریٹ یا سوے کے پان کو چاہے تو چوری چھپے ہفتے میں کم از کم ایک بار آسانی سے پہنچایا جاسکتا ہے۔ چچی نے تاکید سے کہا ہے۔ عید نزدیک آ رہی ہے۔

رو رو کر آنکھیں سجالی ہیں۔

قبلہ نے جیل کے کھدر کے ٹیکر پر دوڑتا ہوا مکمل پکڑتے ہوئے کہا۔ مجھے قطعی کسی چیز کی حاجت نہیں۔ اگلی دفعہ آؤ تو سراج فوٹو گرافر سے حویلی کا فوٹو کھینچا کے لے آتا۔ کئی مہینے ہو گئے دیکھے ہوئے۔ جدھر تمہاری چچی کے کمرے کے جتن ہے اس رخ سے کھینچے تو اچھی آئے گی۔

سنتری نے نین پر نور سے بوٹ کی تھاپ لگاتے اور تھری ٹاٹ تھری راکفل کا کندہ بجاتے ہوئے ڈپٹ کر کہا کہ ملاقات کا وقت ختم ہو چکا ہے۔ عید کا خیال کر کے بھیجے کی آنکھیں ڈبڈبا آئیں اور اس نے نظریں نیچی کر لیں۔ اس کے ہونٹ کھپ رہے تھے۔ قبلہ نے اس کا کان پکڑا اور کھینچ کر اپنے منہ تک لانے کے بعد کہا ہاں ہو سکے تو جلد ایک تیز چاقو، کم از کم چھ انچ کے پھل والا، ڈبل روٹی یا عید کی سویوں میں چھپا کر بھجوا دو۔ دوم، بمبئی میں Pentangular شروع ہونے والا ہے۔ کسی ترکیب سے مجھے روزانہ اسکور معلوم ہو جائے تو واللہ ہر روز ”روز عید“ ہو، ہر شب ”شب برات“ خصوصاً وزیراعلیٰ کا اسکور دن کے دن معلوم ہو جائے تو کیا کہنا۔ سزا ہو گئی۔ ڈیڑھ سال قید بامشقت۔ فیملی سنا کر اوپر دیکھا۔ گویا آسمان سے پوچھ رہے ہوں۔ ”تو دیکھ رہا ہے“ یہ کیا ہو رہا ہے؟ ”How's That?“ پولیس نے ہتھکڑی ڈالی۔ قبلہ نے کسی قسم کے رد عمل کا اظہار نہیں کیا۔ جیل جاتے وقت بیوی کو کھلا بھیجا کہ آج میرے جد اعلیٰ کی مدح پر فتوح کتنی سرور ہو گی۔ کتنی خوش نصیب بی بی ہو تم کہ تمہارا دولہا (جی ہاں ایسی لفظ استعمال کیا تھا) ایک حرام زادے کی ٹھکانی کر کے مردوں کا زیور بنے جیل جا رہا ہے۔ لکڑی کی ٹانگ لگوا کر گھر نہیں آ رہا۔ دو رکعت نماز شکرانے کی پڑھنا۔ بھیجے کو تاکید کی کہ حویلی کی مرمت کراتے رہنا۔ اپنی چچی کا خیال رکھنا۔ ان سے کہنا یہ دن بھی گزر جائیں گے۔ دل بھاری نہ کریں اور جمعہ کو کاسنی دوپٹا اوڑھنا نہ چھوڑیں۔

بیوی نے بچھوایا اب کیا ہوئے گا؟
جواب ملا دیکھا جائے گا

○ ٹارزن کی واپسی

دو سال تک دکان میں تالا پڑا رہا۔ لوگوں کا خیال تھا کہ جیل سے چھوٹنے کے بعد چپ چاپتے کہیں اور نچلے جائیں گے۔ قبلہ جیل سے چھوٹے۔ ذرا جو بدلے ہوں۔ ان کی ریڑھ کی ہڈی میں جوڑ نہیں تھے۔ جاپانی نوان میں کماوت ہے کہ بدرد درخت سے نمن پر گر پڑے، پھر بھی بدرد ہی رہتا ہے۔ سو وہ بھی ٹارزن کی طرح ۱ Aauuaauuuu چکھاڑتے جیل سے نکلے۔ سیدھے اپنے آبائی قبرستان گئے۔ والد کی قبر کی پائنتی کی خاک سر پر ڈالی۔ فاتحہ پڑھی اور کچھ سوچ کر مسکرا دیے۔ دوسرے دن دکان کھولی۔ کہین کے باہر ایک بلی گاڑ کر اس پر ایک کٹری کی ٹانگ بڑھتی سے بنوا کر لٹکا دی۔ صبح اور شام اس کو رسی سے کھینچ کر اس طرح چڑھاتے اور اتارتے تھے جس طرح اس ننانے میں چھاؤنیوں میں یونین جیک چڑھایا اتارا جاتا تھا۔ جن ٹارزندوں نے دو سال سے رقم دیا رکھی تھی انہیں یاد دہانی کے دھکی آمیز خطوط لکھے۔ اور اپنے دستخطوں کے بعد بریکٹ میں (سزا یافتہ) لکھا۔ جیل جانے سے پہلے خطوط میں خود کو بڑے فخر سے "نگ اسلاف" لکھا کرتے تھے۔ کسی کی مجال نہ تھی کہ اس سے اتفاق کرے۔ اتفاق تو درکنار مارے ڈر کے اختلاف بھی نہیں کر سکتا تھا۔ اب اپنے نام کے ساتھ نگ اسلاف کے بجائے "سزا یافتہ" اس طرح لکھنے لگے جیسے لوگ ڈگریاں یا خطاب لکھتے ہیں۔ قانون اور جیل سے ان کی جھجک نکل چکی تھی۔

تو قبلہ جیسے گئے تھے ویسے ہی جیل کلاٹ کر واپس آ گئے۔ طنطنے اور آواز کے کڑکے میں ذرا فرق نہ آیا۔ اس اثنا میں اگر نانہ بدل گیا تو اس میں ان کا کوئی قصور نہ تھا۔ اب ان کی رائے میں قطعیت کے علاوہ قطعیت بھی پیدا ہو گئی۔ ان کا فرمایا

ہوا مستند تو پہلے ہی تھا، اب ختم بھی ہو گیا۔ سیاہ ٹھنڈ کی رام پوری ٹوپی اور زیادہ ترچھی ہو گئی۔ یعنی اتنی جھکا کر ٹیڑھی اوڑھنے لگے کہ دائیں آنکھ ٹھیک سے نہیں کھول سکتے تھے۔ اب کبھی بیوی گھبرا کے ”اب کیا ہوئے گا؟“ کہیں تو وہ ”دیکھتے ہیں“ کے بجائے ”دیکھ لیں گے“ اور ”دیکھتی جاؤ“ کہنے لگے۔ رہائی کے دن نزدیک آئے تو واڑھی کے علاقے کے بال بھی گھسے دار مونچھوں میں شامل کر لیے جو اب اتنی گھنی ہو گئی تھیں کہ ایک ہاتھ سے پکڑ کر انہیں اٹھاتے تب کہیں دوسرے ہاتھ سے منہ میں لقمہ رکھ پاتے تھے۔ جیل ان کا کچھ بگاڑ نہ سکی۔ فرماتے تھے ”ہیں تیسرے ہرک میں ایک فاضل پاس جعلیا ہے۔ فصاحت یار خان۔ نہیں اور دھوکہ دہی میں تین سال کی کٹ رہا ہے، با مشقت۔ پہلے شعلہ، اب حزیں تھکس کرتا ہے۔ بلا کا بیار گو۔ چکی پیٹے میں اپنی ہی تانہ غزل گاتا رہتا ہے۔ موٹا پیٹا ہے اور پٹا ہے۔ اب یہ کوئی شاعری تو ہے نہیں۔ نس پر خود کو غالب سے کم نہیں سمجھتا۔ حلاں کہ ممالک صرف اتنی ہے کہ دونوں نے جیل کی ہوا کھائی۔ خود کو روپیلا بتاتا ہے۔ ہو گا۔ لگتا نہیں۔ قیدیوں سے بھی منہ چھپائے پھرتا ہے۔ اپنے بیٹے کو ہدایت کر رہی ہے کہ میرے بارے میں کوئی پوچھے تو کہہ دنا کہ والد صاحب عارضی طور پر نقل مکانی کر گئے ہیں۔ جیل کو کبھی جیل نہیں کہتا، زنداں کہتا ہے۔ اور خود کو قیدی کے بجائے اسیر۔ اسے صاحب! غنیمت ہے جیل کو عزیز مصر نہیں کہتا۔ اسے تو چکی کو آسیا کہنے میں بھی عار نہ ہوتی، مگر میں تو جانوں پاٹ کی عربی معلوم نہیں۔ شاید وہ سمجھتا ہے کہ استفراح اور اسہال کہنے سے قے دست تو بند نہیں ہوتے، بدبو جاتی رہتی ہے۔ ٹھیک ہی سمجھتا ہے۔ کس واسطے کہ اس کے باپ کا انتقال بیٹھے میں ہوا تھا۔ اسے صاحب! میں یہاں کسی کی جیب کٹ کر تھوڑا ہی آیا ہوں۔ شیر کو بنجرے میں قید کر دو، تب بھی شیر ہی رہتا ہے۔ گیدڑ کو کچھار میں آزاد چھوڑ دو، اور زیادہ گیدڑ ہو جائے گا۔ اب ہم ایسے بھی گئے گزرے نہیں کہ جیل کا گھٹنا (گھٹنوں تک نیکر پہنتے ہی طبیعت میں سوز و گداز

پیدا ہو جائے۔" بلکہ ہمیں تو قبلہ کی باتوں سے ایسا لگتا تھا کہ چٹا ہوا کپڑا پہننے اور جیل میں قیام فرمانے کو سنت یوسفی سمجھتے ہیں۔ ان کے مزاج میں جو ٹیڑھ تھی وہ کچھ اور بڑھ گئی۔ کمرے پر کتنے ہی صدمے گزر جائیں، کتنا ہی بوڑھا ہو جائے، اس کے پر و بال کالے ہی رہتے ہیں۔ اکل کمرے کمرے، کمرے کمرے یا کھوٹے، وہ جیسے کچھ بھی تھے ان کا ظاہر و باطن ایک تھا۔

تن اجزا من گاؤلا بگلا جیسے ہمیں
ایسے سے کاگا، بھلے باہر بھیتر ایک

فرماتے تھے، الحمد للہ! میں منافق، یا کار نہیں۔ میں نے گناہ کو بیش گناہ سمجھ کر کیا۔ دکان دو سال سے بند پڑی تھی۔ چھوٹ کر گھر آئے تو بیوی نے پوچھا۔ "اب کیا ہوئے گا؟"
"بیوی! ذرا تم دیکھتی جاؤ۔"

○ لہجہ مشرق

اب کے دکان چلی اور ایسی چلی کہ اوروں ہی کو نہیں خود انہیں بھی حیرت ہوئی۔ دکان کے باہر اسی شکار گلہ یعنی کبیرن میں اسی نہرے سے گاؤ نکلتے کی ٹیک لگا کر بیٹھتے۔ مگر زاویہ پر گیا تھا۔ بیروں کا رخ اب فرش کی بہ نسبت آسمان کی طرف زیادہ تھا۔ جیل میں سکونت پر یہ ہونے سے پہلے قبلہ گاہک کو ہاتھ کے ملتجیانہ اشارے سے بلایا کرتے تھے۔ اب صرف انگشت شہادت کے خفیف سے اشارے سے طلب کرنے لگے۔ انگلی کو اس طرح حرکت دیتے جیسے ڈانواں ڈول پتنگ کو ٹھسکی دے کر اس کا قبلہ درست کر رہے ہوں۔ حقے کی نے میں اب ایک فٹ کا اضافہ کر لیا۔ حقہ اب پتے کم، گزگزاتے

زیادہ تھے۔ بدبودار دھوئیں کا چھلا اس طرح چھوڑتے کہ گاہک کی ناک میں تھک کی طرح لٹک جاتا۔ اکثر فرماتے ”واجد علی شاہ“ جان عالم پیانے‘ جو شخص کبھی جھٹے کے پاس سے بھی گزرا ہے‘ وہ بخوبی اندازہ لگا سکتا ہے کہ جان عالم پیا کا پالا کیسے لہوں سے پڑا ہو گا۔ چنانچہ معزول کے بعد وہ فقط حد اپنے ہمراہ نیا برج لے گئے۔ پری خانے کے تمام معشوق لکھنؤ میں ہی چھوڑ گئے۔ اس لیے کہ معشوق کو نیچہ پکڑ کے گڑگڑایا نہیں جا سکتا۔

○ بی بی پٹیلکا دلاں گا

منشی دیا نرائن غم کے رسالے ”ننانہ“ کے کاتب سے عرفی کا مشہور شعر احاطے کی دیوار پر ڈامر سے لکھوا دیا۔

عرفی تو میندیش زخمائے رقیباں
آواز سگاں کم نہ کند رنق سگاں ما

ہمیں اس شعر سے نسلی عصبیت اور جلداری کی بو آتی ہے۔ کتے اگر شعر کہہ سکتے تو دوسرا مصرع کچھ یوں ہوتا۔ ”آواز گدا کم نہ کند رنق سگاں ما“
کچھ دن بعد ان کا لنگڑا دشمن یعنی پہلوان سیدہ دکان بڑھا کر کہیں اور چلا گیا۔ قبلہ بات بے بات ہر ایک کو دھمکی دینے لگے کہ سارے کو بی بی پٹیلکا دلاں گا۔ بیبت کا یہ عالم کہ اشارہ تو بہت بعد کی بات ہے‘ قبلہ جس گاہک کی طرف نگاہ اٹھا کر بھی دیکھ لیں‘ اسے کوئی دوسرا نہیں بلاتا تھا۔ اگر وہ از خود دوسری دکان میں چلا بھی جائے تو دکاندار اسے لکڑی نہیں دکھاتا تھا۔ ایک دفعہ ایسا بھی ہوا کہ سڑک پر یوں ہی کوئی ماہ گیر

منہ اٹھائے جا رہا تھا کہ قبلہ نے اسے انگلی سے اندر آنے کا اشارہ کیا۔ جس دکان کے سامنے سے وہ گزر رہا تھا اس کا مالک اور منیم اسے گھسیٹتے ہوئے قبلہ کی دکان میں اندر دھکیل گئے۔ اس نے قبلہ سے روہنسا ہو کر کہا کہ میں تو مول حنیف پٹنگوں کے بیچ دیکھنے جا رہا تھا۔

○ وہ انتظار تھا جس کا یہ وہ شجر تو نہیں

پھر یکایک ان کا کاروبار ٹھپ ہو گیا۔ وہ کٹر مسلم لگی تھے۔ اس کا اثر ان کی بزنس پر پڑا۔ پھر پاکستان بن گیا۔ انہوں نے اپنے نعرے کو حقیقت بننے دیکھا۔ اور دونوں کی پوری قیمت ادا کی۔ گاہکوں نے آنکھیں پھیر لیں۔ کلڑ منڈی کے چوہے شیر ہو گئے۔ عزیز و اقارب جن سے وہ تمام عمر لڑتے جھگڑتے اور نفرت کرتے رہے، ایک ایک کر کے پاکستان چلے گئے تو ایک جھٹکے کے ساتھ یہ انکشاف ہوا کہ وہ ان نفرتوں کے بغیر زندہ نہیں رہ سکتے۔ اور جب اکلوتی بیٹی اور داماد بھی اپنی دکان بیچ کھویج کے کراچی سدھارے تو انہوں نے بھی اپنے خیمے کی طنائیں کاٹ ڈالیں۔ دکان ادنے پونے ایک دلال کے ہاتھ بیچی۔ لوگوں کا کہنا تھا کہ ”بے نای“ سوا ہے۔ دلال کی آڑ میں دکان دماصل اسی لنگڑے پہلوان سینھ نے خرید کر ان کی ناک کاٹی ہے۔ خفیف سا شبہ تو قبلہ کو بھی ہوا تھا، مگر ”اپنی بلا سے بوم بے یا ہا رہے“ والی صورت حال تھی۔ ایک ہی جھٹکے میں بیڑیوں کے رشتے ناتے ٹوٹ گئے اور قبلہ نے پرکھوں کی جنم بھوم چھوڑ کر ان کے خوابوں کی سرزمین کا رخ کیا۔

ساری عمر فیش محل میں اپنی مور پٹک انا کا ناچ دیکھتے دیکھتے قبلہ ہجرت کر کے کراچی آئے تو نہ صرف نشن اجنبی لگی، بلکہ اپنے پیروں پر نظر پڑی تو وہ بھی کسی اور کے لگے۔ کھولنے کو تو لی مارکیٹ میں ہر چند دائے روڈ پر شتم پشتم دکان کھول لی، مگر بات

نہیں بنی۔ گجراتی میں مثل ہے کہ پرانے شگلے پر نیا منہ نہیں چڑھایا جاسکتا۔ آنے کو تو وہ ایک نئی سرسبز زمین میں آ گئے، مگر ان کی بوڑھی آنکھیں پلکھن کو ڈھونڈتی رہیں۔ پلکھن تو درکنار انہیں تو کراچی میں نیم تک نظر نہ آیا۔ لوگ جسے نیم بتاتے تھے وہ دراصل بکائن تھی جس کی نبیل کو لکھنؤ میں حکیم صاحب عالم، بچپن اور بواہر کے شغل میں لکھا کرتے تھے۔

وہ انتظار تھا جس کا یہ وہ شجر تو نہیں
 کہاں کانپور کے رہائی گاؤں، کہاں کراچی کے غریب ساگوان
 خریدنے والے، درحقیقت انہیں جس بات سے سب سے زیادہ
 تکلیف ہوئی وہ یہ تھی کہ یہاں اپنے قرب و جوار میں
 یعنی اپنے سایہ رحمت میں ایک شخص بھی ایسا نظر نہیں آیا
 جسے وہ وجہ و بے خطر گل دے سکیں۔ ایک دن کہنے لگے
 ”یہاں تو بوڑھی آدمی کا کام زبان سے لیتا ہے۔ چار پانچ
 دن ہوئے۔ ایک دیدہ دہن بوڑھی آیا۔ اقبال مسج نام تھا۔
 میں نے کہا، اے پرے ہٹ کر کھڑا ہو۔ کہنے لگا، حضرت
 عیسیٰ بھی تو ترکھان تھے۔ میں نے کہا، کیا کفر بکاتا ہے؟
 ابھی ملی پہ لٹکا دوں گا۔ کہنے لگا، وہ لوگ وہی ایسی کہندے
 ہیں، (وہ لوگ بھی حضرت عیسیٰ سے یہی کہتے تھے)

○ میر تقی میر کراچی میں

پہلی نظر میں انہوں نے کراچی کو اور کراچی نے ان کو مسترد کر دیا۔ اٹھتے بیٹھتے کراچی
 میں کیڑے ڈالتے۔ شکایت کا انداز کچھ ایسا ہوتا تھا۔
 ”حضرت“ یہ پھر ہیں یا مگر مجھ۔ کراچی کا پھر ڈی ڈی ٹی سے بھی نہیں مرنا۔ صرف

توالوں کی تالیں سے مرتا ہے۔ یا غلطی سے کسی شاعر کو کٹ لے تو باؤلا ہو کر بے اولاد مرتا ہے۔ نمرود مردود کی موت ناک میں پھر گھسنے سے واقع ہوئی تھی۔ کراچی کے پھروں کا شجرۂ نسب کئی نمرودوں کے واسطے سے اس پھر سے جا ملتا ہے۔ اور ذرا زبان تو ملاحظہ فرمائیے۔ میں نے پہلی مرتبہ ایک صاحب کو پنے والے کو پکارتے سنا تو میں سمجھا اپنے کتے کو بلا رہے ہیں۔ معلوم ہوا یہی چہرہ ہی کو پنے والا کہتے ہیں۔ ہر وقت کچھ نہ کچھ پھڑا اور لہرا ہوتا رہتا ہے۔ نوکو تو کہتے ہیں 'اردو میں اس صورت حال کے لیے کوئی لفظ نہیں ہے۔ بھائی میرے' اردو میں یہ صورت حال بھی تو نہیں ہے۔ بمبئی والے لفظ اور صورت حال دونوں اپنے ساتھ لائے ہیں۔ میر تقی میر اونٹ گاڑی میں منہ باندھے بیٹھے رہے۔ اپنے ہم سفر سے اس لیے بات نہ کی کہ "زبان غیر سے اپنی زبان بگڑتی ہے" میر صاحب کراچی میں ہوتے تو بخدا ساری عمر منہ پر ڈھانا باندھے پھرتے 'یہی تک کہ ڈاکوؤں کا سا بھیس بنائے پھرنے پر کسی ڈکیتی میں دھر لے جاتے۔ اماں 'نونک والوں کو امرود کو صفری کہتے تو ہم نے بھی سنا تھا۔ یہی امرود کو جلم کہتے ہیں۔ اور اس پر ننگ مرچ کے بجائے "صاحب" لگا دیں تو مراد نواب صاحب لسیلہ ہوتے ہیں۔ اپنی طرف وکٹوریہ کا مطلب ملکہ نوریہ ہوتا تھا۔ یہی کسی ترکیب سے دس بارہ جنے ایک گھوڑے پر سواری گاتھ لیں تو اسے وکٹوریہ کہتے ہیں۔ میں دو دن لاہور رکھا تھا۔ وہاں دیکھا کہ جس بازار میں کوئلوں سے منہ کالا کیا جاتا ہے 'وہ ہیرا منڈی کہلاتی ہے۔ اب یہی نیا فیشن چل پڑا ہے۔ گلے والے کو گلوکار اور لکھنے والے کو قلم کار کہنے لگے ہیں۔ میاں 'ہمارے وقتوں میں تو صرف ٹیکو کار اور بدکار ہوا کرتے تھے۔ قلم اور گلے سے یہ کام نہیں لیا جاتا تھا۔

"میں نے لالو کھیٹ" بیمار کالونی 'چاکی واٹھ اور گولہمار کا چپہ چپہ دیکھا ہے۔ چودہ پندرہ لاکھ آدمی (اخبار والے اب آدمی کہنے سے شرماتے ہیں۔ افراد اور نفوس کہتے ہیں) ضرور رہے ہوں گے۔ لیکن کہیں کتابوں اور عطریات کی دکان نہ دیکھی۔ کھنڈ تک کے پھول نظر نہ آئے۔ کانپور میں ہم جیسے شرفاء کے گھروں میں کہیں نہ کہیں موتیا کی تیل

ضرور چڑھی ہوتی تھی۔ حضور والا، یہاں موتیا صرف آنکھوں میں اترتا ہے۔ حد ہو گئی، کراچی میں لکھ چٹی، کروڑ چٹی، سیٹھ لکڑی اس طرح بچاتا ہے گویا کم خواب کا پارچہ خرید رہا ہے۔ لکڑی دن میں دو فٹ بکتی ہے اور برادہ خریدنے والے پچاس۔ میں نے برسوں اپلوں پر پکایا ہوا کھانا بھی کھایا ہے۔ لیکن برادے کی اگلیٹھی پر جو کھانا پکے گا وہ صرف دودھی مردوں کے چالیسویں کے لیے مناسب ہے۔

”بھر پائے ایسی بزلے سے! مانا کہ روپیہ بہت کچھ ہوتا ہے“ مگر سبھی کچھ تو نہیں۔ زر کو حاجت روا کرنے والا، قاضی الحاجات کہا گیا ہے۔ تسلیم، مگر جب یہ خود سب سے بڑی حاجت بن جائے تو وہ صرف موت سے رفع ہو گی۔ میں نے تو زندگی میں ایسی کافی کھتری لکڑی نہیں بنی۔ نہ فروختی، نہ سوختی۔ بڑھتی کی یہ مجال کہ چھاتی پہ چڑھ کے کمیشن مانگے۔ نہ دو تو مال کو گندے انڈے کی طرح قیامت تک بیٹے رہو۔ ہائے! نہ ہوا کانپور، بسولے سے سالے کی ناک اتار کر ہتھیلی پر رکھ دتا کہ جا اپنی جروا کو دین مر میں دے دیتا۔ واللہ یہاں کا تو باوا آدم ہی نرالا ہے۔ سنتا ہوں یہاں کے بازار حسن نیپیز روڈ اور جاپانی روڈ پر شب زائیاں اپنے اپنے درشن درپچوں میں لال بٹیاں جلتے ہی خنجر اب چھاتیوں کے خواجے لگا کر بیٹھ جاتی ہیں۔ فلسوں میں بھی اشرف المعلقات ہی کی نمائش ہوتی ہے۔ یہ تو وہی شل ہوئی کہ اوجھے کے گھر تیر، باہر باندھوں کہ بھیر۔ جمہوریہ اسلامیہ کی سرکار بے سروکار کچھ نہیں کہتی۔ لیکن کسی طوائف کو شادی بیاہ میں بھرے کے لیے بلانا ہو تو پہلے اس کی اطلاع تھانہ متعلقہ کو دینی پڑتی ہے، رتنی کو پرمٹ، راشن کارڈ پہ ملتے ہم نے ہمیں دیکھ۔ نقد عیش عندالطلب نہ ملا تو کس کام کا۔ درشنی منڈیوں میں درشنی ہنڈیوں کا کیا کام۔“

مرزا عبدالودود بیگ اس صورت حال کی کچھ اور ہی تاویل کرتے ہیں۔ فرماتے ہیں کہ طوائف کو تھانے سے NOC اس لیے لینا پڑتا ہے کہ پولیس پوری طرح اطمینان کر لے کہ وہ اپنے دھندے پر ہی جا رہی ہے۔ دھنڈے یا سیاست میں حصہ لینے نہیں جا رہی۔

ایک دن قبلہ فرمانے لگے۔ ”ابھی کچھ دن ہوئے“ کراچی کی ایک ٹائی گرامی طوائف کا گناہ سننے کا اتفاق ہوا۔ اماں‘ اس کا تکتھ تو چال چلن سے بھی زیادہ خراب نکلا۔ ہائے‘ ایک زمانہ تھا کہ شرفاء اپنے بچوں کو ادب آداب سیکھنے کے لیے چوک کی طوائفوں کے کونٹھوں پر بھیجتے تھے۔“

اس باب میں بھی مرزا سوم ظن سے کام لیتے ہیں۔ فرماتے ہیں کہ طوائفوں کے کونٹھوں پر تو اس لیے بھیجتے تھے کہ بزرگوں کی صحبت اور گھر کے ماحول سے بچے رہیں۔

○ دوڑتا ہوا درخت

کراچی شہر انیس کسی طور اور کسی طرف سے اچھا نہیں لگا۔ جمنیلا کر بار بار کہتے۔ ”اماں“ یہ شہر ہے یا جہنم؟“ مرزا کسی دانا کے قول میں تصرف بے جا کر کے فرماتے ہیں کہ قبلہ اس دارالمعین سے کوچ فرمانے کے بعد اگر خدا نخواستہ وہیں پہنچ گئے جس سے کراچی کو تشبیہ دیا کرتے تھے تو چاروں طرف نظر دوڑانے کے بعد یہی ارشاد ہو گا کہ ہم نے تو سوچا تھا کراچی چھوٹا سا جہنم ہے۔ جہنم تو بڑا سا کراچی نکلا۔

ایک دفعہ ان کے ایک بے تکلف دوست نے ان سے کہا کہ ”تمہیں معاشرے میں خرابیاں ہی خرابیاں نظر آتی ہیں تو میٹھے میٹھے ان پر کڑھنے کے بجائے ان کی اصلاح کی فکر کرو۔“

ارشاد فرمایا۔ ”سنو“ میں نے ایک زمانے میں پی ڈی بی ڈی کے کام بھی کئے ہیں مگر دونوں کی ایئر کنڈیشننگ کا ٹھیکہ نہیں لے سکا۔“

بات صرف اتنی تھی کہ اپنی چھاپ‘ تک اور چھب پھونانے سے پہلے وہ جس آئینے میں خود کو دیکھ دیکھ کر ساری عمر اترایا کئے‘ اس میں جب نئی دنیا اور نئے وطن کو دیکھا تو وہ امتدادِ زمانہ سے Distorting Mirror (مسخائیند) بن چکا تھا جس میں ہر شکل اپنا ہی منہ چٹاتی نظر آتی تھی۔

ان کے کامیابی حالات تیزی سے گزر رہے تھے۔ بزنس نہ ہونے کے برابر تھی۔ ان کی دکان کی دیوار پر ایک تانہ دھلی آویزاں دیکھ کر ہمیں ہوا دکھ ہوا۔

نہ پوچھ حال مرا، چوب خشک صحرا ہوں
لگا کے آگ جسے کامواں روانہ ہوا

ہم نے ان کا دل بڑھانے کے لیے کہا، آپ کو چوب خشک کون کہہ سکتا ہے؟ آپ کی جواں بہتی اور مستعدی پر ہمیں تو رشک آتا ہے۔ خلاف معمول مسکرائے۔ جب سے ڈینچرز ٹوٹے، منہ پہ رومال رکھ کر چنے لگے تھے۔ کہنے لگے ”ہاں میاں! آپ جواں آدی ہیں۔ اپنا تو یہ حال ہوا کہ

”منفصل“ ہو گئے قوی غالب
اب عناصر میں ”اجڑال“ کہاں

پھر منہ سے رومال ہٹاتے ہوئے کہا۔ ”برخوردا میں وہ درخت ہوں جو ٹرین میں جاتے ہوئے مسافر کو دوڑتا ہوا نظر آتا ہے۔“

○ میرے ہی من کا مجھ پر دھلاوا

یوں وہ حتی الامکان اپنے غصے کو کم نہیں ہونے دیتے تھے۔ کہتے تھے، میں ایسی جگہ ایک منٹ بھی نہیں رہنا چاہتا جہاں آدی کسی پر غصہ ہی نہ ہو سکے۔ اور جب انہیں ایسی ہی جگہ رہنا پڑا تو وہ زندگی میں پہلی بار اپنے آپ سے روٹھے۔ اب وہ آپ ہی آپ کڑھتے، اندر ہی اندر کھولتے، سلگتے رہتے۔

میرے ہی من کا مجھ پر دھلوا
میں ہی اگنی میں ہی ایندھن

اونہی کا قول ہے کہ یاد رکھو 'غصہ جتنا کم ہو گا' اس کی جگہ اداسی لیتی چلی جائے گی۔
اور یہ بڑی بزدلی کی بات ہے۔ بزدلی کے ایسے ہی اداس لہجوں میں اب انہیں اپنا آبائی
گاؤں جہاں بچپن گزرا تھا' بے تحاشا یاد آنے لگا۔ واماندگی زیست نے ماضی میں اپنی
پناہیں تراش لیں۔ گویا اہم کھل گیا۔ دھندلاتے سپہا رنگ کی تصویریں چشم تصور کے سامنے
بکھرتی چلی جاتیں۔ ہر تصویر کے ساتھ نہانے کا ورق الٹا چلا گیا۔ ہر اسٹیپ شاٹ کی
اپنی ایک کہانی تھی۔ دھوپ میں ابرق کے ذروں سے جلتی پکی سڑک پر گھوڑوں کے
پینے کی زر مرکار۔ بھیڑ کے نوزائیدہ بچے کو گلے میں منظر کی طرح ڈالے شام کو خوش
خوش لوٹتے کسان۔ چلمنوں کے پیچھے ہار سنگھار کے پھولوں سے رنگے ہوئے دوپٹے۔
اور ہر کے ہرے بھرے کھیت میں پگڈنڈی کی مانگ۔ خشک سالی میں سلون کے تھوٹھے
بادلوں کو وہ وہ کر نکلتی زر آس آکھیں۔ جاڑے کی اجاڑ راتوں میں ٹھنڈے گیدڑوں
کی منہوس آوازیں۔ چراغ جلے باڑے میں لوتی گھایوں کے گلے میں بھتی ہوئی گھنٹیاں۔
کل بھنور رات میں چوپال کی جلتی بجھتی حسی چلم ہر طویل سے طویل تر ہوتے ہوئے
کش۔ موتیا کے گجروں کی لپٹ کے ساتھ کنوارے پنڈے کی گجولا مرکار۔ ڈوبتے سورج
کی زرد روشنی میں تانہ قبر پر جلتی اگر بنی کا بل کھاتا دھواں۔ دکھتی بالو میں ترختے چنوں
کی سوندھی لپٹ میں پڑکتے ہوئے نختے۔ سونپلی کی مٹی کے تیل کی لائین کا بہہ ہکا۔
یہ تھی ان کے گاؤں کی ست سنگد۔ یہ ان کے اپنے ٹانہ ماضی کی مرکار تھی جو یادوں
کے دشت میں ودانی پھرتی تھی۔

سڑ سلاہ بچے کے ذہن میں تصویریں گڈمڈ ہونے لگیں۔ خوشبوئیں اور آوازیں بھی تصویر بن بن کر ابھرتیں۔ اسے اپنے گاؤں میں مینہ برسنے کی ایک ایک آواز الگ سنائی دیتی۔ ٹین کی چھت پر تر تر بجتے ہوئے تاشے۔ سوکھے پتوں پر کراہی بوندوں کا شور۔ پکے فرش پر جہاں انگل بھر پانی کھڑا ہو جاتا وہاں موٹی بوند گرتی تو ایک موتیوں کا تاج سا ہوا میں اچھل پڑتا۔ تہتی کپھریوں پر اڑتی بدلی کے جھالے کی سنسناہٹ۔ گرمی والوں سے اڑے بالک بدن پر برکھا کی پہلی پھوار جیسے کسی نے منہول میں سلا دیا ہو۔ جوان بیٹے کی قبر پر پہلی بارش اور ماں کا نگے سر آگن میں آ آ کر آسمان کی طرف دیکھنا۔ پھبک اٹھنے کے لیے تیار مٹی پر ٹوٹ کے برسنے والے بادل کی ہراول گرم پٹ۔ ڈھولک پر ساون کے گیت کی تال پر بھتی چوٹیاں اور بے تال قہقہے۔ سوکھے تالاب کے چنڈے کی چکنی مٹی میں پڑی ہوئی دھاتوں کے لواناتی جل میں ترسا ترسا کر برسنے والی بارش کے سرسراتے ریلے۔ تھوئی سے لگی ہوئی لائین کے سامنے 'ماجد دوشنی' موتیوں کی رم جھم جھار ہلک ہلک کر پرانے آگن میں گرتے پرٹالے۔ آموں کے پتوں پر مجھے بجاتی نرسل بوچھار۔ اور جھولوں پر چٹکیں لیتی دوشیزائیں۔

اور پھر رات کے سنائے میں 'پانی تھمنے کے بعد' سوتے جاگتے میں 'اولتی کی ٹاٹ'۔ اولتی کی ٹاٹ تک پہنچتے پہنچتے قبلہ کی آنکھیں جل تھل ہو جاتیں۔ بارش تو ہم انہیں اپنے لاہور میں انتہیا گلی کی ایسی دکھا سکتے تھے کہ عمر رفتہ کی ساری ٹاٹ بھول جاتے۔ پر اولتی کہاں سے لاتے؟ اسی طرح آم تو ہم ملتان کا ایک سے ایک پیش کر سکتے تھے۔ دوسری 'لنگڑا' شرمیشت 'انور رٹول'۔ لیکن ہمارے پنجاب میں تو ایسے درخت ناپید ہیں جن میں آموں کے بجائے دوشیزائیں لگی ہوئی ہوں۔

چنانچہ ایسے نازک موقعوں پر ہم خاموش 'ہمہ تن گوش' بلکہ خرگوش بنے اولتی کی ٹاٹ سننے رہتے۔

○ قبلہ کا ریڈیو اونچا سنا تھا

دیا کے ہماؤ کے خلاف تیرنے میں تو خیر کوئی نقصان نہیں۔ ہمارا مطلب ہے 'دیا کا نقصان نہیں۔ لیکن قبلہ تو سینکڑوں فٹ کی بلندی سے گرتے ہوئے آبشار نیاگرا پر تیر کر چڑھنا چاہتے تھے۔ یا یوں کہئے کہ تمام عمر نیچے اترنے والے ایس کے لیٹر سے اوپر چڑھنے کی کوشش کرتے رہے اور ایس کے لیٹر بنانے والے کو گالیاں دیتے رہے۔ ایک دن کہنے لگے۔ "مشتق میاں یہ تمہارا کراچی بھی عجب مردم ہاشاش شہر ہے۔ نہ خریداری کی تمیز نہ خوردی کے آداب۔ نہ کسی کی بزرگی کا لحاظ ملاحظہ۔ میں جس زمانے میں بشارت میاں کے ساتھ ہمار کلاونی میں رہتا تھا۔ ایک یسٹری سے چلنے والا ریڈیو خرید لیا تھا۔ اس زمانے میں ریڈیو میں کار کی یسٹری لگانی پڑتی تھی۔ ہمار کلاونی میں بجلی نہیں تھی۔ اس کا رکھنا اور چلانا ایک دور سر تھا۔ بشارت میاں روزانہ یسٹری اپنے کارخانے لے جاتے اور چارج ہونے کے لیے آراء مشین میں لگا دیتے۔ سات آٹھ گھنٹے میں اتنی چارج ہو جاتی کہ بس ایک آدھ گھنٹے بی بی سی سن لیتا تھا۔ اس کے بعد ریڈیو سے آراء مشین کی آوازیں آنے لگتیں اور میں اٹھ کر چلا آتا۔ گھر کے پھوڑے ایک پچیس فٹ اونچی نہایت قیمتی بے گانٹھ ملی گاڑ کر ایریل لگا رکھا تھا۔ اس کے باوجود وہ ریڈیو اونچا سنتا تھا۔ آئے دن پتنگ اڑانے والے لوٹے میرے ایریل سے بچ لڑاتے۔ مطلب یہ کہ اس میں پتنگ الجھا کر زور آزمائی کرتے۔ زور لوٹ جاتی ایریل خراب ہو جاتا۔ ارے صاحب ایریل کیا تھا پتنگوں کا فضائی قبرستان تھا۔ اس پر یہ کئی پتنگیں چڑھیں گھنٹے اس طرح پھڑپھڑاتی رہتیں جیسے سڑک کے کنارے کسی نوفتیدہ پیر کے مزار پر جھنڈیاں۔ پچیس فٹ کی اونچائی پر چڑھ کر ایریل دوبارہ لگانا۔ نہ پوچھے کیسا عذاب تھا۔ بس یوں سمجھئے سٹی پہ لنگ کے بی بی سی سنتا تھا۔ بہر حال جب برنس روڈ کے فلیٹ میں منتقل ہونے لگا تو سوچا وہاں تو بجلی ہے۔ چلو ریڈیو بیچتے چلیں۔ بشارت میاں بھی عاجز آ گئے

تھے۔ کہتے تھے، اس سے تو چنگوں کی پھڑپھڑاہٹ براڈ کاسٹ ہوتی رہتی ہے۔ ایک دور کے پڑوسی سے ۲۵۰ روپے میں سودا چکا ہو گیڈ۔ علی الصبح وہ نقد رقم لے آیا اور میں نے ریڈیو اس کے حوالے کر دیا۔ رات کو گیارہ بجے پھانک بند کرنے باہر نکلا تو کیا دیکھتا ہوں کہ وہ شخص اور اس کے تیل جیسی گردن والے دو بیٹے کدال چھاؤڑا لیے مزے سے ایریل کی بلی اکھاڑ رہے ہیں۔ میں نے ڈپٹ کر پوچھا، یہ کیا ہو رہا ہے؟ سینہ ندی دیکھیے! کہتے ہیں، بڑے میاں! بلی اکھاڑ رہے ہیں، ہماری ہے۔

”ڈھائی سو روپے میں ریڈیو بیچا ہے، بلی سے کیا تعلق“

”تعلق نہیں تو ہمارے ساتھ چلو اور ذرا بلی کے بغیر بجا کے دکھا دو۔ یہ تو اس کی Accessory ہے۔“

”نہ ہوا کاپور“ سالے کی زبان گدی سے کھینچ لیٹک اور ان مزاحیہ لمحوں کی تیل جیسی گردن ایک ہی وار میں بھٹا سی اڑا دیتا۔ میں نے تو زندگی میں ایسا بد معاملہ، بے ایمان آدمی نہیں دیکھا۔ اس اثناء میں وہ نابکار بلی اکھاڑ کے زمین پر لٹال چکا تھا۔ ایک دفعہ جی میں تو آئی کہ اندر جا کر ۱۲ بور لے آؤں اور اسے بھی بلی کے برابر لٹال دوں۔ پھر خیال آیا کہ بدوقت کا لائسنس تو ختم ہو چکا ہے۔ اور کہنے کے منہ کیا لگتا۔ اس کی بے قصور بیوی مانڈ ہو جائے گی۔ وہ زیادہ قانون چھانٹنے لگا تو میں نے کہا، جا جا تو کیا سمجھتا ہے؟ بلی کی حقیقت کیا ہے۔ یہ دیکھ یہ چھوڑ کے آئے ہیں۔“

قبل حویلی کی تصویر دکھاتے ہی وہ گئے اور وہ تینوں بلی اٹھا کر لے گئے۔

○ مخدور بیوی اور عشتیٰ چلم

ان کی زندگی کا ایک پہلو ایسا تھا جس کا کسی نے ان کا اشارہ بھی ذکر کرتے نہیں سنا۔ ہم اس کی طرف ابتدائی حصے میں اشارہ کر چکے ہیں۔ ان کی شادی بڑے چھاؤ چوٹھے

سے ہوئی تھی۔ بیوی بہت خوبصورت، نیک طبیعت اور سلیقہ شعار خاتون تھیں۔ شادی کے چند سال بعد ایک ایسا مرض لاحق ہوا کہ پہنچوں تک دونوں ہاتھوں سے معذور ہو گئیں۔ قریبی اعزہ بھی ملنے سے گریز کرنے لگے۔ روزمرہ کی ملاقاتیں، شادی بقی میں شرکت، بھی سلسلے رفتہ رفتہ منقطع ہو گئے۔ گھر کا سارا کام نوکر اور مائیں تو نہیں کر سکتیں۔ قبلہ نے جس محبت اور دل سوزی سے تمام عمر بے عذر خدمت اور دیکھ رکھ کی، اس کی مثال مشکل سے ملے گی۔ کبھی ایسا نہیں ہوا کہ ان کی چوٹی بے گندھی اور دوپٹہ بے چٹا ہو۔ یا جوہ کو کاسنی رنگ کا نہ ہو۔ سال گزرتے چلے گئے۔ وقت نے سر پر کاسنی دوپٹے کے نیچے روئی کے گلے جما دیئے۔ مگر ان کی توجہ اور پیار میں ذرا جو فرق آیا ہو۔ یقین نہیں آتا تھا کہ ایثار و رفاقت کا یہ پیکر وہی مغلوب الغضب آدمی ہے جو گھر کے باہر ایک چلتی ہوئی تلوار ہے۔ زندگی بھر کا ساتھ ہو تو صبر اور سہاد کی آزمائش کے ہزار مرحلے آتے ہیں۔ انہوں نے اس معذور بی بی سے کبھی اونچی آواز میں بھی بات نہیں کی۔

کنے والے کہتے ہیں کہ ان کی جھلاہٹ اور غیظ و غضب کی ابتدا اسی سانحہ معذوری سے ہوئی۔ وہ بی بی تو مصلے پر ایسی بیٹھیں کہ دنیا ہی میں جنت مل گئی۔ قبلہ کو نماز پڑھتے کسی نے نہیں دیکھا۔ لیکن زندگی بھر جیسی سچی محبت اور ماتوں کو اٹھ اٹھ کر جیسی بے عذر اور خاموش خدمت انہوں نے چالیس برس تک کی وہی ان کی عبادت و ریاضت، وہی ان کا درد و غم اور وہی ان کی دعائے نیم شبی تھی۔ وہ بڑا بخشن ہار ہے۔ شاید یہی ان کا وسیلہ بخشائش بن جائے۔

ایک دور ایسا بھی آیا کہ بیوی سے ان کی پریشانی نہ دیکھی گئی۔ خود کہا، کسی مانڈیہ سے شادی کر لو۔ بولے، ہاں بھاگوان! کریں گے۔ کہیں دو گز زمین کا ایک ٹکڑا ہے جو نہ جانے کب سے ہماری برسات کی راہ دیکھ رہا ہے۔ وہیں چار کاندھوں پہ ڈولا اترے گا۔ بیوی! مٹی سدا ساگن ہے۔ سو جائیں گے اک روز نہیں اوڑھ کے ہم بھی۔

بیوی کی آنکھ میں آنسو دیکھے تو بات کا رخ پھیر دیا۔ وہ اپنی ساری 'ایمجری' لکڑی 'تھے اور تمباکو سے کشید کرتے تھے۔ بولے 'بیوی! یہ رائی بیہ کی قید تم نے کیا سوچ کے لگائی؟ مانا کہ شیخ سہی کہہ گئے ہیں "نن بیہ کن اگرچہ خور است۔" مگر تم نے شاید وہ پوہنی مثل نہیں سنی۔ پہلے پیوے بھکوا' پھر پیوے تنکوا۔ پیچھے پیوے چلم چاٹ۔ یعنی جو شخص پہلے تھ چتا ہے وہ بدحوہ ہے کہ واصل وہ تو چلم سلگانے اور تاؤ پر لانے میں ہی جتا رہتا ہے۔ تمباکو کا اصل مزہ تو دوسرے شخص کے حصے میں آتا ہے اور جو آخر میں پیتا ہے وہ جلے ہوئے تمباکو سے خالی بھک بھک کرتا ہے۔

○ ہمدرد جائیں دہکتے جائیں

کراچی میں دکان تو پھر بھی تھوڑی بہت چلی' مگر قبلہ بالکل نہیں چلے۔ نانے کے تغیر اور گردش پر کس کا زور چلا ہے جو ان کا چلا۔ حوادث کو روکا نہیں جاسکتا۔ ہاں' تہذیب حواس سے حوادث کا زور توڑا جاسکتا ہے۔ شخصیت میں بیج پڑ جائیں تو دوسروں کے علاوہ خود کو بھی تکلیف دیتے ہیں۔ لیکن جب وہ نکلنے لگیں تو اور زیادہ اذیت ہوتی ہے۔ کراچی ہجرت کرنے کے بعد اکثر فرماتے کہ اڑدھ سال جیل میں وہ کر جو تبدیلی مجھ میں نہ آئی' وہ یہاں ایک ہفتے میں آگئی۔ یہاں تو برنس کرنا ایسا ہے جیسے سنگھاڑے کے تالاب میں تیرنا۔ کانپوری کے چھٹے ہوئے چھاکے یہاں شیر بنے دندنا تے پھرتے ہیں۔ اور ابھی ابھی شرفاء ہیں کہ گیدڑ کی طرح دم کنوا کے بھٹ میں جا بیٹھے۔ ایسا بھوک پڑا کہ "خود بخود بل میں ہے ہر شخص سلیا جاتا" جو دانا ہیں وہ اپنی دھن چھپائے بلوں میں گھسے بیٹھے ہیں۔ باہر نکلنے کی بہت نہیں پڑتی۔ اس پر مرزا نے ہمارے کان میں کہا۔

انہیں "دم" کا بھر دسا نہیں ٹھہر جاؤ

ایک دوست نے اپنی آبرو جو حکم میں ڈال کر قبلہ سے کہا کہ گزرا ہوا نانہ لوٹ کر نہیں آ سکتا۔ حالات بدل گئے ہیں۔ آپ بھی خود کو بدلے۔ مسکرائے۔ فرمایا 'خربو نہ خود کو گول کر لے تب بھی تریوز نہیں بن سکتا۔'

بات دراصل یہ تھی کہ نانے کا رخ پہچاننے کی صلاحیت 'علم و بردباری' نری اور ٹپک نہ ان کی سرشت میں تھی 'اور نہ زمیندارانہ ماحول اور معاشرے میں ان کا شمار خوبیوں میں ہوتا تھا۔ سختی 'خود رائی' 'حمکت' خشونت اور جھلی مزاج عیب نہیں' بلکہ فیوڈل کردار کی راستی اور مضبوطی کی دلیل تصور کئے جاتے تھے اور زمیندار تو ایک طرف رہے' اس نانے کے علماء تک ان اوصاف پر فخر کرتے تھے۔

ہم نہ نکلت ہیں' نہ گل ہیں جو مہکتے جاویں
آگ کی طرح جدمر جاویں دہکتے جاویں

قبلہ کے حالات تیزی سے بگڑنے لگے تو ان کے یہی خواہ میاں انعام الہی نے جو اپنی خوردی کے باوصف ان کے مزاج اور محاطات میں در خور رکھتے تھے 'عرض کیا کہ دکن ختم کر کے ایک بس خرید لیجئے۔ گھر بیٹھے آمدنی کا وسیلہ ہے۔ روٹ پر مٹ میرا ذمہ۔ آج کل اس دھندے میں بڑی چاندی ہے۔ یکبارگی جلال آگیا۔ فرمایا 'چاندی تو طبلہ سارنگی بجانے میں بھی ہے۔ ایک وضع داری کی رست بزرگوں سے چلی آ رہی ہے' جس کا تقاضا ہے کہ خراب و خوار ہی ہونا مقدر میں لکھا ہے تو اپنے آبائی اور آزمودہ طریقے سے ہوں گے۔ بندہ ایسی چاندی پر لات مارتا ہے۔

چرخِ اب ہمیں جو دے ہے، نہیں لیتے ہم
 کونین بھی گو دے ہے، نہیں لیتے ہم
 ہم لیتے ہیں جس ڈھب سے، نہیں دیتا وہ
 جس ڈھب سے کہ وہ دے ہے، نہیں لیتے ہم

○ آخری گلاب

کاروبار مندا ہلکا بالکل ٹھنڈا۔ طبیعت رنگ رنگ۔ بے دلی کے عالم میں دن گزر رہے تھے۔
 دکانداری اب ان کی ہلی نہیں، نفسیاتی ضرورت تھی۔ سمجھ میں نہیں آتا تھا کہ دکان
 بند کر دی تو گھر میں پڑے کیا کریں گے۔ پھر ایک دن یہ ہوا کہ ان کا نیا ٹھکان
 ملازم زریں گل خان کئی گھنٹے دیر سے آیا۔ ہر چند غصے کو چپنے کی کوشش کرتے،
 لیکن پرانی عادت کہیں جاتی ہے۔ چند ماہ قبل انہوں نے ایک ساتھ سلاہ فشی آدمی تنخواہ
 پر رکھا تھا، جو گھروے رنگ کا ڈھیلا ڈھلہ جب پہنے ننگے پیر نشین پر آلتی پالتی مارے
 حساب کتاب کرتا تھا۔ کرسی یا کسی بھی اونچی چیز پر بیٹھنا اس کے مسلک میں منع تھا۔
 وارنٹ سلسلے کے کسی بزرگ سے بیعت تھا۔ فرض شناس، ایماندار، پابند صوم و سلاوہ، زود
 رنج، کام میں چھٹ۔ قبلہ نے طیش میں آ کر ایک دن اسے حرام خور کہہ دیا۔ سفید
 واڑھی کا لحاظ بھی نہ کیا۔ اس نے رساں سے کہا ”بجائے حضور کے ہاں جو شے وافر
 ملتی ہے وہی تو فقیر کھائے گا۔ السلام علیکم۔“ یہ جا وہ جا۔ دوسرے دن سے فشی جی نے
 نوکری پر آنا اور قبلہ نے حرام خور کہنا چھوڑ دیا۔ لیکن حرام خور کے علاوہ اور بھی تو
 دل دکھانے والے بہترے لفظ ہیں۔ زریں گل خان کو سخت ست کہتے کہتے ان کے منہ
 سے روانی اور سرگرمی میں وہی گلاب نکل گئی جو اچھے دنوں میں ان کا تکیہ کلام ہوا
 کرتی تھی۔ گلاب کی بجائے گونج درء آدم خیل کے پھاٹوں تک ٹھنڈھنڈائی پہنچی جہاں زریں

گل کی بیوہ ماں رہتی تھی۔ وہ چھ سال کا تھا جب ماں نے بیوگی کی چادر اوڑھی تھی۔ بارہ سال کا ہوا تو اس نے وعدہ کیا تھا کہ ماں ا میں بڑا ہو جاؤں تو کراچی میں نوکری کر کے تجھے پہلی تنخواہ سے بغیر پیوند کی چادر بھیجوں گا۔ اسے آج تک کسی نے یہ گلی نہیں دی تھی۔ جوان خون، غصیلہ مزاج۔ پشمان کی غیرت اور پختہ کا سال تھا۔ زریں گل خان نے ان کی ترجمانی ٹوپی اتار کر پھینک دی اور چاقو مان کر کھڑا ہو گیا۔ کہنے لگا۔ ”بڑھے! میرے سامنے سے ہٹ جا“ نہیں تو ابھی تیرا بیٹ پھاڑ کے کلیجہ کچا چبا جاؤں گا۔ تیرا پلید مردہ ملی پہ لٹکا دوں گا۔“

ایک گاہک نے بڑھ کر چاقو چھینا۔ بڑھے نے جھک کر نشین سے اپنی محلی ٹوپی اٹھائی اور گرد جھاڑے بغیر سر پر رکھ لی۔

○ کون کیسے ٹوٹا ہے

دس پندرہ منٹ بعد وہ دکان میں تالا ڈال کر گھر چلے آئے اور بیوی سے کہہ دیا، اب ہم دکان نہیں جائیں گے، کچھ دیر بعد محلے کی مسجد سے عشاء کی اذان کی آواز بلند ہوئی۔ اور وہ دوسرے ہی اللہ اکبر پر وضو کر کے کوئی چالیس سال بعد نماز کے لیے کھڑے ہوئے تو بیوی دھک سے یہ گئیں کہ خیر تو ہے۔ وہ خود بھی دھک سے یہ گئے۔ اس لیے کہ انہیں دو سورتوں کے علاوہ کچھ یاد نہیں رہا تھا۔ وتر بھی ادھورے چھوڑ کر سلام پھیر لیا کہ یہ تک یاد نہیں آ رہا تھا کہ دعائے قنوت کے ابتدائی الفاظ کیا ہیں۔

وہ سوچ بھی نہیں سکتے تھے کہ آدمی اندر سے ٹوٹ بھی سکتا ہے۔ اور یوں ٹوٹا ہے۔ اور جب ٹوٹا ہے تو اپنی بیگانوں سے، حد یہ کہ سب سے بڑے دشمن سے بھی صلح کر لیتا ہے۔ یعنی اپنے آپ سے۔ اسی منزل پر بھیمروتوں کا نزل ہوتا ہے۔ دانش و بینش کے باب کھلتے ہیں۔

چشم ہو تو آئینہ خانہ ہے دہر
منہ نظر آتے ہیں دیواروں کے بیچ

ایسے بھی محلا لوگ ہیں جو پیکار و فشارِ زیست سے بچنے کی خاطر خود کو بے عملی کے حصارِ عافیت میں قید رکھتے ہیں۔ یہ بھاری اور قیمتی پردوں کی طرح شکے شکے ہی لیر لیر ہو جاتے ہیں۔ کچھ گم مہم سمجھیر لوگ اس دیوار کی مانند ترختے ہیں جس کی مسین سی دراڑ جو مہم پینٹ یا کسی آرائشی تصویر سے با آسانی چھپ جاتی ہے، اس بات کی غمازی کرتی ہے کہ نیو اندر ہی اندر کسی صدمے سے نشن میں دھنس رہی ہے۔ بعض لوگ چینی کے برتن کی طرح ٹوٹتے ہیں کہ سالے سے آسانی سے جڑ تو جاتے ہیں مگر بال اور جوڑ پہلے نظر آتا ہے، برتن بعد میں۔ اس کے برعکس کچھ ڈھیٹ اور چکیو لوگ ایسے انٹو مادے کے بنتے ہوتے ہیں کہ چوہنگ گم کی طرح کتنا ہی چباؤ ٹوٹنے کا کام نہیں لیتے۔ کھینچنے سے کھینچتے ہیں، چھوڑے سے جاتے ہیں سکر۔ آپ انہیں حقارت سے تھوک دیں تو جوتے سے اس بری طرح چپکتے ہیں کہ چھنائے سے نہیں چھوٹتے۔ نہ نہ کر خیال آتا ہے کہ اس سے تو دانتوں تلے ہی بھلے تھے کہ پھل تو لیتے تھے۔ یہ چوہنگ گم لوگ خود آدمی نہیں، پر آدم شناس ہیں۔ یہ کامیاب و کامران و کلنگار لوگ ہیں۔ یہ وہ ہیں جنہوں نے انسان کو دیکھا، پرکھا اور برتا ہے اور جب اسے کھوٹا پایا تو خود بھی کھوٹے ہو گئے۔ وقت کی انٹنی موج نے اپنے حباب کا تاج ان کے سر پر رکھا اور ساعت گزراں نے اپنے تختِ رواں پہ بٹھایا۔

اور کچھ ایسے بھی ہیں کہ کار کے ونڈا سکرین کی مانند ہوتے ہیں۔ ثابت و سالم ہیں تو سینہ عارف کی طرح شفاف کہ دو عالم کا نظارہ کر لو اور یکایک ٹوٹے تو ایسے ٹوٹے کہ نہ بال پڑا، نہ در کے نہ ترختے۔ یکبارگی ایسے ریہ ریہ ہوئے کہ نہ عارف رہا، نہ دو عالم کی جلوہ گری، نہ آئینے کا پتہ کہ کہاں تھا، کدھر گیا، نہ حذر رہا نہ خطر رہا،

جو رہی تو بے خبری رہی۔

اور ایک انا ہے کہ یوں ٹوٹی ہے جیسے جابر سلطانوں کا اقبال یا حضرت سلیمان کا عصا جس کی ٹیک لگائے وہ کھڑے تھے کہ روح نفس عنصری سے پرواز کر گئی۔ لیکن ان کا قالب بے جان ایک مدت تک اسی طرح استادہ رہا اور کسی کو شبہ تک نہ گزرا کہ یہ رحلت فرما چکے ہیں۔ وہ اسی طرح بے روح کھڑے رہے اور ان کے اقبال اور رعب و بدبہ سے کاروبار سلطنت حسب معمول سابق چلتا رہا۔ اور عصا کو دھیرے دھیرے گھن اندر سے کھاتا رہا۔ یہاں تک کہ ایک دن وہ چٹاخ سے ٹوٹ گیا اور حضرت سلیمان کا جسد خاکی فرشِ زمیں پر آ رہا۔ اس وقت ان کی امت اور رعیت پر کھلا کہ وہ دنیا سے پرہ فرما چکے ہیں۔

سو وہ دیکھ زندہ عصائے پندار و جلال جس کے بل قبلہ نے بے غل و غش زندگی گزار لی آج شام ٹوٹ گیا اور نیست کرنے کا وہ مظنہ اور ہمسہ سرنگیں ہوا۔

○ میں پاپن ایسی جلی کوئلہ بھی نہ ماکہ

انہیں اس رات نیند نہیں آئی۔ فجر کی اذان ہو رہی تھی کہ نمبر مارکیٹ کا ایک چوکیدار ہانپتا کھپتا آیا اور خبر دی کہ ”صاحب جی! آپ کی دوکان اور گودام میں آگ لگ گئی ہے۔ آگ بجھانے کے انجن تین بجے ہی آ گئے تھے۔ سارا مال کوئلہ ہو گیا۔ صاحب جی! آگ کوئی آپ ہی آپ تھوڑی لگتی ہے۔“ وہ جس وقت دوکان پر پہنچے تو سرکاری اصطلاح میں آگ پر قابو پایا جا چکا تھا۔ جس میں فائر بریگیڈ کی مستعدی اور کارکردگی کے علاوہ اس کو بھی بڑا دخل تھا کہ اب جلنے کے لیے کچھ رہا نہیں تھا۔ شعلوں کی لپلاپاتی دو شاخہ زبائیں کھلی ہو چلی تھیں۔ البتہ چڑ کے تختے ابھی تک دھڑ دھڑ جل رہے تھے۔ اور فضا دور دور تک ان کی تیز خوشبو کے آتشیں آبشار میں نہائی ہوئی تھی۔ مال بھتا تھا سب جل کر ماکہ ہو چکا تھا۔ صرف کونے میں ان کا چھوٹا سا دفتر بچا تھا۔ عرصہ

ہوا، کانپور میں جب لالہ رمیش چندر نے ان سے کہا کہ حالات ٹھیک نہیں ہیں، گودام کی انشورنس پالیسی لے لو تو انہوں نے مل کے کرتے کی جہنی ہوئی آستین الٹ کر اپنے بانو کی پھڑکتی ہوئی مچھلیاں دکھاتے ہوئے کہا تھا۔ ”یہ رہی یاروں کی انشورنس پالیسی!“ پھر اپنے دتر پھلا کر رمیش چندر سے کہا ”ڈرا چھو کر دیکھو۔“ لالہ جی نے انجھٹے سے کہا۔ ”لوہا ہے لوہا“ بولے۔ ”نہیں، فولاد کو۔“

دکان کے سامنے خلقت کے ٹھٹ لگے تھے۔ ان کو لوگوں نے اس طرح راستہ دیا جیسے جنانے کو دیتے ہیں۔ ان کا چہرہ جذبات سے عاری تھا۔ نہ لب بے سہال پر کوئی لرزش۔ انہوں نے اپنا دفتر کا تالا کھولا۔ انکم ٹیکس کے حسابات اور گوشوایے بغل میں مابے اور گودام کے مغربی حصے میں جہاں چیز سے ابھی شعلے اور خوشبوؤں کی لپٹیں اٹھ رہی تھیں، تیز تیز قدموں سے گئے۔ پہلے انکم ٹیکس کے کھاتے اور ان کے بعد چابیوں کا گچھا نذر آتش کیا۔ پھر آہستہ آہستہ دائیں بائیں نظر اٹھائے بغیر دوبارہ اپنے دفتر میں داخل ہوئے۔ حویلی کا قنؤ دیوار سے اتارا۔ دیوال سے پونچھ کر بغل میں دبایا اور دکان جلتی چھوڑ کر چلے آئے۔

بیوی نے پوچھا۔ ”اب کیا ہوئے گا؟“

انہوں نے سر جھکا لیا۔

اکثر خیال آتا ہے، اگر فرشتے انہیں جنت کی طرف لے گئے جہاں موتیا دھوپ ہو گی اور کاسنی بابل، تو وہ بابِ بہشت پر کچھ سوچ کر ٹھک جائیں گے۔ رضوان جلد اندر داخل ہونے کا اشارہ کرے گا تو وہ سینہ تانے اس کے قریب جا کر کچھ دکھاتے ہوئے کہیں گے۔

”یہ چھوڑ کر آئے ہیں۔“

• اسکول ماسٹر کا خواب

○ فیوڈل فینٹسی

ہر شخص کے ذہن میں عیش و فراغت کا ایک نقشہ ہوتا ہے جو دراصل چرہ ہوتا ہے اس ٹھاٹھ باٹ کا جو دوسروں کے حصے میں آیا ہے۔ لیکن جو دکھ آدمی سہتا ہے وہ تنہا اس کا اپنا ہوتا ہے۔ بلا شرکت غیرے۔ بالکل نگی، بالکل انوکھا۔ ہڈیوں کو پگھلا دینے والی جس آگ سے وہ گزرتا ہے اس کا کہن اندازہ کر سکتا ہے۔ آتشِ دونخ میں یہ گرمی کہاں۔ جیسا داڑھ کا درد مجھے ہو رہا ہے ویسا کسی اور کو نہ کبھی ہوا نہ ہو گا۔ اس کے برعکس، ٹھاٹھ باٹ کا بلو پرنٹ ہمیشہ دوسروں سے چرایا ہوا ہوتا ہے۔ بشارت کے ذہن میں عیش و تنعم کا جو صد رنگ و ہزار پیوند نقشہ تھا وہ بڑی بوڑھیوں کی اس رنگا رنگ دلی کی مانند تھا جو وہ مختلف رنگ کی کتروں کو جوڑ جوڑ کر بناتی ہیں۔ اس میں اس وقت کا جاگیردارانہ طعنے اور ٹھاٹھ، بگڑے رئیسوں کا تیرا اور ٹھسا، ملل کلاس دکھاوا، قصبائی اترونا پن، ملازمت پر یہ نفاست، سادہ دلی اور ندریدہ پن سب بری طرح گڈمڈ ہو گئے تھے۔ انہی کا بیان ہے کہ بچپن میں میری سب سے بڑی تمنا یہ تھی کہ جتنی پھینک پھانک، قاعدہ پھاڑ پھوڑ کر ماری بن جاؤں۔ شر شر ڈگڈگی بجاتا، بندر، بھالو جھمورا بچاتا اور ”بچہ لوگ“ سے تالی بجواتا پھروں۔ جب ذرا عقل آئی، مطلب یہ کہ بد اور بدتر کی تیز پیدا ہوئی تو ماری کی جگہ اسکول ماسٹر نے لے لی۔ اور جب موضعِ دھیرج گنج میں سچ سچ ماسٹر بن گیا تو میرے نزدیک انتہائی عیاشی یہ تھی کہ مکھن دین کی پتلون، دو گھوڑا بوسکی کی قمیص، ڈبل کفوں میں سونے کے چھٹانک چھٹانک بھر کے بٹن، نیا سلا ہیٹ جس پر میل خورا فلاف نہ چڑھا ہو اور پینٹ لیدر کے پمپ شوز پہن کر اسکول جاؤں اور لڑکوں کو صرف اپنی غرلیات پڑھاؤں۔ سفید سلک کی اچکن

جس میں بدری کے کام والے بٹن زخروں تک لگے ہوں۔ جیب میں گنگا جمنی کام کی پانوں کی ڈبیا۔ سر پر سفید کھواب کی رامپوری ٹوپی۔ ترچھی 'مگر ذرا شریفانہ زاویہ سے۔ لیکن ایسا بھی نہیں کہ زے شریف ہی ہو کے رہ جائیں۔ چھوٹی بوکی کی چکن کا سفید کرنا جو موسم کی رعایت سے عطر حتا یا خس میں بسا ہو۔ چوڑی دار پاجامے میں خورو دو شیرہ کے ہاتھ کا بنا ہوا سفید ریٹی ازار بند۔ سفید زری کا سلیم شہی جوٹا۔ پیروں پر ڈالنے کے لیے اٹالین کبل جو خن میں جتے ہوئے سفید گھوٹے کی دم اور دور مار بول و براز سے پاجامے کو محفوظ رکھے۔ خن کے پچھلے پائیدان پر "ہٹو بچو" کرنا اور اس پر لکھنے کی کوشش کرنے والے بچوں کو چابک مارتا ہوا سائیں جس کی کمر پر زردوزی کے کام کی چٹی اور نختے سے گھٹنے تک خاکی نمڈے کی نواری پٹیاں بندھی ہوں۔ بچہ اب سیانا ہو گیا تھا۔ بچپن رخصت ہو گیا پر بچپنا نہیں گید۔

بچہ اپنے کھیل میں جیسی سنجیدگی اور ہمہ تن محنت اور خود فراموشی دکھاتا ہے، بڑوں کے کسی مشن اور مہم میں اس کا عشر عشر بھی نظر نہیں آتا۔ اس میں شک نہیں کہ دنیا کا بڑے سے بڑا فلسفی بھی کسی کھیل میں منہمک بچے سے نواہ سنجیدہ نہیں ہو سکتا۔ کھلونا ٹوٹنے پر بچے نے روتے روتے اچانک روشنی کی طرف دیکھا تھا تو آنسو میں دھنک جھل جھل کرنے لگی تھی۔ پھر وہ سبکیاں لیتے لیتے سو گیا تھا۔ وہی کھلونا بڑھاپے میں کسی جادو کے زور سے اس کے سامنے لا کر رکھ دیا جائے تو وہ بھونچکا رہ جائے گا کہ اس کے ٹوٹنے پر بھی بھلا کوئی اس طرح جی جان سے روتا ہے۔ یہی حال ان کھلونوں کا ہوتا ہے جن سے آدمی زندگی بھر کھیلا رہتا ہے۔ ہاں، عمر کے ساتھ ساتھ یہ بھی بدلتے اور بڑے ہوتے رہتے ہیں۔ کچھ کھلونے خود بخود ٹوٹ جاتے ہیں۔ کچھ کو دوسرے توڑ دیتے ہیں۔ کچھ کھلونے پروموٹ ہو کر دیوتا بن جاتے ہیں اور کچھ دیویاں دل سے اترنے کے بعد گودڑ بھری گزیاں نکلتی ہیں۔ پھر ایک ابھانگن گھڑی ایسی آتی ہے جب وہ ان سب کو توڑ دیتا ہے۔ اس گھڑی وہ خود بھی ٹوٹ جاتا ہے۔

تراشیدم پرستیدم شکتم

آج ان طفلانہ تمناؤں پر خود ان کو ہنسی آتی ہے۔ مگر یہ اس وقت کی حقیقت تھی۔ بچے کے لیے اس کے کھلونے سے زیادہ ٹھوس اور اصل حقیقت ساری کائنات میں اور کوئی نہیں ہو سکتی۔ جب خواب، خواہ وہ خواب نیم شبی ہو یا خواب بیداری، دیکھا جا رہا ہوتا ہے تو وہی اور صرف وہی اس لمحے کی واحد حاضر و موجود حقیقت ہوتی ہے۔ یہ ٹوٹا کھلوتا، یہ آنسوؤں میں بھیگی چنگ اور ابھی ہوئی ڈور جس پر ابھی اتنی مار کٹائی ہوئی، یہ جلتا بجھتا جگنو، یہ عا ہوا غبار جو اگلے لمحے رر کے گھٹکے گھڑوں میں تبدیل ہو جائے گا، میری ہتھیلی پہ سرسراتی یہ غلی ہیر ہونٹی، آواز کی رفتار سے بھی تیز چلنے والی یہ ماچس کی ڈیوں کی ریل گاڑی، یہ صابن کا بلبلا جس میں میرا سانس قہرا رہا ہے، دھنک پر یہ پریوں کا رتھ جسے تتلیاں کھینچ رہی ہیں۔ اس پل، اس آن بس ہی اور صرف حقیقت ہے۔

اور یہ عالم تمام وہم و ظلم و مجاز

○ کچھ تو کس قرح سے رنگے لیا کچھ نور چرا! نگاروں سے

یہ قصہ کھلوتا ٹوٹنے سے پہلے کا ہے۔

وہ اس زمانے میں نئے نئے اسکول ماسٹر مقرر ہوئے تھے اور سیاہ فہن ان کی تمناؤں کی معراج تھی۔ سچ تو یہ ہے کہ اس یونیفارم یعنی سفید اچکن، سفید جوتے، سفید کرتے پاجامے اور سفید ازار بند وغیرہ کی کھکھیڑ فقط خود کو سفید گھوڑے سے بچھ کرنے کے لیے تھی۔ ورنہ اس ہلکا بھیس پر کوئی بلیغ ہی فریفت ہو سکتی تھی۔ انیس چوڑی دار سے بھی سخت چڑ تھی۔ صرف خوبرو دوشیزہ کے ہاتھ کے بنے ہوئے سفید ازار بند کو استعمال کرنے کی خاطر یہ ستار کا غلاف ٹانگوں پر چڑھاتا پڑا۔ اس ہوائی قلعے کی ہر اینٹ فوٹول گارے سے بنی تھی۔ جو بورڈوا خوابوں سے گندھا تھا۔ اتنا ہی نہیں کہ ہر اینٹ کا سائز اور رنگ مختلف تھا، ہر ایک پر ان کی ابھراواں شبیہ بھی بنی تھی۔ کچھ اینٹیں گول بھی تھیں،

باریک سے باریک 'جزئیات' یہاں تک کہ اس حد ادب کا بھی تعین کر دیا تھا کہ ان کے حضور مفید گھوڑ کی دم کتنی ڈگری کے زاویے تک اٹھ سکتی ہے۔ اور ان کی سواری باد بہاری کے "روٹ" پر کس کس جھروکے کی چٹ کے پیچھے کس کلائی میں کس رنگ کی چوٹیاں چمک رہی ہیں۔ کس کی ہتھیلی پر ان کا نام (مع بی اے کی ڈگری) مندی سے لکھا ہے۔ اور کس کس کی سرنگیں آنکھیں چلن سے لگی راہ تک رہی ہیں اور تپیلوں کو بار بار انگلیوں سے چوڑا کر کے دیکھ رہی ہیں کہ کب انقلابی شہزادہ یہ دعوت دیتا ہوا آتا ہے کہ

تم پرچم لہرانا ساتھی' میں ربط پر گاؤں گا

یہاں اتنا عرض کرتا چلوں کہ اس سے زیادہ محفوظ تقسیم

کار اور کیا ہو گی کہ گھمسن کے دن پر پرچم تو محبوب

اٹھائے اٹھائے کتنا مرتا پھرے اور خود شاعر دور کسی مرمریں

مینا میں بیٹھا ایک متروک اور دقیانوسی ساز پر ویسا ہی کلام

یعنی خود اپنا کلام گا رہا ہو۔ نثر میں اسی سیچوایشن کو دوسرے

کی سہل پر چڑھ جانے کی تلقین اور نام بھلی کرنے والی

کماوت میں ذرا زیادہ پھوڑ ایمانداری سے بیان کیا گیا ہے۔

لیجئے' مطلع میں ہی سخن گسترانہ بات آ پڑی۔ ورنہ کہنا

صرف اتنا تھا کہ مزے کی بات یہ تھی کہ اس سوتے جاگتے

خواب کے دوران بشارت نے خود کو اسکول ماسٹر ہی کے "رول"

میں دیکھنا۔ منصب بدلنے کی خواب میں بھی جرات نہ ہوئی۔

شاید اس لیے بھی کہ فتن اور ریشمی ازار بند سے صرف

اسکول ماسٹروں پر ہی رعب پڑ سکتا تھا۔ زمینداروں اور جاگیرداروں

کے لیے یہ چیزیں کیا حیثیت رکھتی تھیں۔ انہیں اپنی پیٹھ

پر بیس برس بعد بھی اس آتشیں کلیر کی جلن محسوس ہوتی

تھی جو چابک لگنے سے اس وقت اڑی تھی جب محلے کے لوٹے کے ساتھ شور مچاتے
چابک کھاتے وہ ایک رکشے کی سفید گھوڑے والی خن کا پیچھا کر رہے تھے۔

○ چوراہے بلکہ شش و پنج رہے پر

شعر و شاعری چھوڑ کر اسکول ماسٹری اختیار کی۔ اسکول ماسٹری کو دھتا بنا کر دکانداری کی۔
اور آخر کار دکان بچ کھوچ کر کراچی آ گئے۔ جہاں ہرچند مائے روڈ پر دوبارہ عمارتی
لکڑی کا کاروبار شروع کیا۔ نیا ملک، بدلا بدلا سا رہن سہن۔ ایک نئی اور مصروف دنیا میں
قدم رکھا۔ مگر اس سفید گھوڑے اور خن والی فینسی نے پیچھا نہیں چھوڑا۔ خواب نیم
روز (Day Dreaming) اور فینسی سے وہی صورتوں میں ہنکا مارا مل سکتا ہے۔ اول
جب وہ فینسی نہ رہے، حقیقت بن جائے۔ دوم، انسان کسی چوراہے بلکہ شش و پنج
رہے پر اپنے سوتے جاگتے ہزاروں سے سارے خواب بخشوا کر رخصت چاہے۔

Heart Breaker, Dream Maker, thank you for the dream!

اور اس گھونٹ نکل جائے جہاں سے کوئی
نیں لوٹا، یعنی گھر گریستی کی طرف۔ لیکن
بشارت کو اس سے بھی اتفاق نہیں ہوا۔ وہ
بھرا پرا گھر ادنے پونے بچ کر اپنے حسابوں
لے پٹے آئے تھے۔ پاکستان میں ایک دو
سال میں ہی اللہ نے ایسا فضل کیا کہ کانپور
بچ معلوم ہونے لگا۔ سارے ایمان پورے
ہو گئے۔ مطلب یہ کہ گھر اشیائے غیر ضروری
سے اثاثے بھر گیا۔ بس ایک کمی تھی؟

سب کچھ اللہ نے دے رکھا ہے گھوڑے کے سوا
اب وہ چاہتے تو نئی نہ سہی، سیکٹر پنڈ کار با آسانی خرید سکتے

تھے۔ جتنی رقم میں آج کل چار ٹائر آتے ہیں اس سے کم میں اس نالے میں کار مل جاتی تھی۔ لیکن کار میں انہیں وہ ریسلانڈ ٹھاٹ اور زمیندارانہ ٹھسا نظر نہیں آتا تھا جو فٹن اور بکھی میں ہوتا ہے۔ گھوڑے کی بات ہی کچھ اور ہے۔

○ گھوڑے کے ساتھ شجاعت بھی گئی

مرزا عبدالودود بیک کہتے ہیں کہ آدمی جب بالکل جذباتی ہو جائے تو اس سے کوئی عقل کی بات کہنا ایسا ہی ہے جیسے بگولے میں بیج بونا۔ چنانچہ بشارت کو اس شوق فضول سے باز رکھنے کے بجائے انہوں نے الٹا خوب چڑھایا۔ ایک دن آگ کو پڑول سے بچاتے ہوئے ارشاد فرمایا کہ جب سے گھوڑا رخصت ہوا دنیا سے شجاعت و سرفروشی جہاں بازی اور دلاوری کی ریت بھی اٹھ گئی۔ جانوروں میں کتا اور گھوڑا انسان کے سب سے پہلے اور بکے رفتی ہیں جنہوں نے اس کی خاطر بیٹھ کے لیے جنگل چھوڑا۔ کتا تو خیر اپنے کتے پن کی وجہ سے چمٹا رہا لیکن انسان نے گھوڑے کے ساتھ یوقائی کی۔ گھوڑے کے جانے سے انسانی تہذیب کا ایک سلونقی باب ختم ہوتا ہے۔ وہ باب جب سونا اپنے دشمن کو لکار کے آنکھوں میں آنکھیں ڈال کے لڑتے تھے۔ موت ایک نیزے کی دوری پر ہوتی تھی اور یہ نیزہ دونوں کے ہاتھ میں ہوتا تھا۔ موت کا ذائقہ اجنبی سہی لیکن مرنے والا اور مارنے والا دونوں ایک دوسرے کا چہرہ پہچان سکتے تھے۔ غافل سوتے ہوئے بے چہرہ شہروں پر مشروم بادل کی اوٹ سے آگ اور ایٹمی موت نہیں برستی تھی۔ گھوڑا صرف اس وقت بزدل ہو جاتا ہے جب اس کا سوار بزدل ہو۔ بہادر گھوڑے کی ٹاپ کے ساتھ دل دھک دھک کرتے اور دھرتی تھر تھراتی تھی۔ پیچھے دوڑتے ہوئے بگولے سہل سے اٹلی چنگاریاں نیزوں کی انی پر کرن کرن نکھرتے سورج اور سانسوں کی ہانپتی آندھیاں کوسوں دور سے شہ سواروں کی یلغار کا اعلان کر دیتی تھیں۔ گھوڑوں کے ایک

ساتھ دوڑنے کی آواز سے آج بھی لو میں ہزاروں سال پرانی وحشتوں کے الاؤ بھڑک اٹھتے ہیں۔

لیکن مرزا ذرا ٹھہرو! اپنے تو سن خطابت کو لگام دو۔ یہ کس گھوڑے کا ذکر کر رہے ہو؟ تاکئے کے گھوڑے کا؟

○ گل جی کے گھوڑے

لیکن یہ ہم بھی تسلیم کرتے ہیں کہ گھوڑے کے بغیر طالع آزمائی، ملک گیری، شجاعت اور ”شوری“ کے عہد کا تصور نہیں کیا جاسکتا۔ ”گھوڑے کی کاٹھی ہی ہمارا راج سنگھاسن ہے۔“ گائیکواڑوں کو اپنے قدیم شعلی ”ماٹو“ پر بڑا ناز تھا۔ یورپ کو تانت و تاراج کرنے والے ہن شاہ سواروں کے بارے میں کہا جاتا ہے کہ وہ کبھی گھوڑے سے نہیں اترتے تھے۔ اس کی پیٹھ پر ہی سوتے، سٹاتے، کھاتے، شراب نوشی اور خرید و فروخت کرتے، یہاں تک حوائج ضروری سے فارغ ہوتے۔ انگینڈ میں اسٹب نامی ایک آرٹسٹ گزرا ہے جو صرف اعلیٰ نسل کے گھوڑے پیٹ کر تا تھا۔ یورپ میں گھوڑوں، کتوں اور رائٹلی کی حد تک ولایت اور شجرۂ نسب اب بھی تھوڑے بہت معنی رکھتے ہیں۔ گھوڑے کو برہنہ ماڈلوں پر ترجیح دینے کی وجہ ہمیں تو بظاہر یہی معلوم ہوتی ہے کہ عورت کے دم نہیں ہوتی۔ اس میں یہ عافیت بھی تھی کہ گھوڑا کبھی مطالبہ نہیں کرتا کہ تصویر اصل کے مطابق نہ ہو، ہنتر ہو۔ ہم پاکستان کے ممتاز اور نامور آرٹسٹ گل جی کے گیارہ سال دیوار بچ پڑوسی رہ چکے ہیں۔ انہیں بہت قریب سے پیٹ کرتے دیکھا ہے۔ وہ صرف رات کو، اور وہ بھی بارہ بجے کے بعد پیٹ کرتے ہیں۔ کئی عرصے تک ہم یہی سمجھتے رہے کہ شاید انہیں رات میں ہنتر دکھائی دیتا ہے۔ لیکن جب سے خود ہم نے السر کی تکلیف کے سبب رات کو لکھنا پڑھنا شروع کیا، ہسائے کے بارے میں بدگمانی سے کام لینا چھوڑ دیا۔

کیا تجھ کو خبر کن کہاں جھوم رہا ہے
 انہیں بھی گھوڑوں سے بے انتہا شغف ہے۔ ان کی تصویریں
 بنا کے لاکھوں کماتے ہیں۔ سنا ہے ایک دفعہ کسی نے (ہم
 نے نہیں) مذاق میں کہہ دیا کہ "جتنے کی آپ ایک گھوڑے
 کی تصویر بیچتے ہیں" اس میں تو تین زندہ گھوڑے با آسانی
 آ سکتے ہیں۔ اتنا تو ہم نے بھی دیکھا کہ اس کے بعد وہ
 کیڑوں پر کم از کم تین گھوڑے بنائے گئے۔ یہ بھی دیکھا
 کہ جتنے پیارے تفصیل دار موٹائی اور انسپریشن سے وہ گھوڑے
 کی دم بناتے ہیں اس کا سواں حصہ بھی گھوڑے اور سوار
 پر صرف نہیں کرتے۔ صرف گھوڑے ہی کی نہیں سواری
 کی بھی ساری پرسنلٹی کھینچ کر دم میں آ جاتی تھی۔ چنانچہ
 ہر دم منفرد، البیلی اور انمول ہوتی ہے۔ دل کی بات پوچھئے
 تو وہ فقط دم ہی بنانا چاہتے ہیں۔ باقیماندہ گھوڑا نہیں فقط
 دم کو الکانے کے لیے طوعاً و کرہاً بنانا پڑتا ہے۔ کبھی کسی
 دی آئی پی خاتون کی پورٹریٹ خاص توجہ سے بہت ہی خوبصورت
 بیٹنی مقصود ہوتی تو اس کے بالوں کی پونی ٹیل بطور خاص
 ایسی بناتے تھے کہ کوئی گھوڑا دیکھ لے تو بے قرار ہو
 ہو جائے۔

○ بلب فقط آواز ہے طاؤس فقط دم

یوں بنانے کو تو انہوں نے البیلے اونٹ بھی بکثرت بنائے ہیں اور اٹلے بانس بریلی بھی
 ہیں۔ یعنی درجنوں کے حساب سے عرب ممالک کو یوغنی اونٹ ایکسپورٹ کئے ہیں۔ ان

کے بعض اونٹ تو اتنے مٹکے ہیں کہ صرف بینک 'شیوخ' غیر ملکی سفارت کار اور مقامی اسٹور ہی خرید سکتے ہیں۔ یونائیٹڈ بینک نے ان سے جو نایاب اونٹ خریدے وہ اتنے بڑے ٹکڑے کہ ان کے ٹانگے کے لیے ہال کے پچھلے بیچ ایک دیوار علیحدہ سے بنوانی پڑی لیکن انہیں دیکھ کر شیوخ اتنے خوش ہوئے کہ بعض نے اصل یعنی بالکل انہی جیسے اونٹوں کی فرمائش کر دی۔ اب بینک اس غصے میں پڑ گیا کہ

ایسا کہاں سے لاؤں کہ تجھ سا کہیں جسے

پرو ڈالر ڈپازٹ کے لالچ میں بینک کو ان سے تھوڑی بہت مشابہت رکھنے والے اونٹ تلاش کر کے چارے سمیت ایکسپورٹ کرنے پڑے۔ جب ہم یونائیٹڈ بینک سے متعلق و مشلک ہوئے تو ایک دن صحت کر کے گل جی سے کہا کہ حضور اگر آپ آئندہ ایسے اونٹ بنائیں جو اس عالم آب و گل میں با آسانی دستیاب ہو جلیا کریں تو بینک کو شیوخ کی فرمائش پوری کرنے میں آسانی رہے گی۔ نوکری کا سوال ہے۔ اور ہاں ان پر کبھی کسی بے پروا خوبصورت عورت کو سوار نہ دکھائیں۔ گل جی بلا کے ذہین 'زور رنج' اور حاضر جواب آرٹسٹ ٹھہرے۔ بہت منفعض ہوئے۔ پھر کچھ خیال آیا تو سنبھل کر انگریزی میں بولے۔ "بابا ہم سیدھے سادے اسمبلی آغا خانی مزدور 'تابعدار' مگر یہ اسی وقت ممکن ہے جب میں آکل چینٹ کو بد چلن اونٹنی کے دودھ میں کس کر کے کنواری گھوڑی کی دم کے بالوں کے برش سے اونٹ بناؤں۔ لاگت اور قیمت دگنی ہو جائے گی۔ سوچ لیجئے۔ (اردو میں) صاحب آپ فقیروں سے مسخری کرتے ہیں۔ پکاسو کتا

ہے کہ پیٹنگ اندھوں کا پیشہ ہے۔ آرٹسٹ وہ پیٹ نہیں کرتا جو وہ دیکھتا ہے، بلکہ جو وہ محسوس کرتا ہے کہ وہ دیکھ رہا ہے۔" ہم نے ان کے طرز کا برا نہیں مانا۔ اول تو "مرد دانا پر کلام گرم و گھٹک بے اثر" دوسرے، ہم نے کہیں پڑھا تھا کہ تین چار سو سال پرانی راجپوت پیٹنگ میں جو شوخ اور ٹایاب ہلدی سے بھی پیلا رنگ نظر آتا ہے، وہ اس طرح بنایا جاتا تھا کہ پہلے گائے کو مسلسل کئی دن آم کے پتے کھلاتے۔ پھر اس کے پیشاب سے یہ پیلا رنگ بناتے تھے۔ یہی رنگ بچے ہوئے رس بھرے آموں، بنسنتی چولیں اور راجاؤں کی پر غرور پگڑیوں میں بھرتے تھے۔

ہر کیف گل جی کے اونٹ میں وہ گھوڑے والی بات پیدا نہ ہو سکی۔ اور ہوتی بھی کیسے! کہاں گھوڑے کی تا بہ زانو گھنیری چنور شلای دم، کہاں اونٹ کی پونچھڑی دم نہیں دم کا ٹوٹا کئے۔ مرزا کہتے ہیں کہ اس سے تو ڈھنگ سے شتر پوشی بھی نہیں ہو سکتی۔ ہر جانور کی دم کا کچھ نہ کچھ مصروف ضرور ہوتا ہے۔ مثلاً لنگور کی دم درختوں سے لٹکنے اور گدمائے ہوئے پھل اور مادہ پر کند ڈالنے کے لیے بتائی گئی ہے۔ آقا کے سامنے بے اختیار ہٹنے والی کتے کی دم پچھلے جنم میں کسی مصائب کی زبان تھی۔ کتا اس کلام کے لیے اپنی زبان استعمال نہیں کرتا۔ شتر مرغ کی دم مغربی خواتین کی سر کی نینت کے لیے بنی ہے۔ بعض جانور کو دم محض اس لیے دی گئی ہے کہ دکھیا کے پاس دیا کر بھاگنے کے لیے کچھ تو ہو۔ دانا اس رمز کو جانتے ہیں کہ بعض اوقات غریب کو مونچھ صرف اس لیے رکھنی پڑتی ہے کہ بوقت ضرورت نیچی کر کے جان کی امان پائے۔

مور کی دم شہریوں کو ناچ دکھانے کے لیے نہیں، بلکہ جنگل میں موہنی کو رچھانے اور چروں کے مزاروں پر جادوب کشی کے لیے بتائی گئی ہے۔ یہ لالچ نہ ہوتا تو ذرا سے جھٹے پر اتنا جھاڑ جھنکار کا ہے کو اٹھائے اٹھائے پھرتا۔ ذرا ایک لحظہ کے لیے آنکھ بند کر کے غور فرمائیے، مور کو اگر شیو کر دیا جائے تو بالکل الو معلوم ہو گا۔

لیکن اونٹ کی دم سے مادہ کو رچھاتا تو درکنار کسی بھی معقول یا نامعقول جذبے کا اظہار نہیں کیا جاسکتا۔ اس کو تو ٹھیک سے لٹکا بھی نہیں آتا۔ بچ پوچھے تو بس مور برڈ آف ہیراڈائز اور کیسینو کی Bunnies کی ہوتی ہے۔ آخر الذکر ہمیں اس لیے بھی اچھی لگتی ہے کہ وہ ان کی اپنی نہیں ہوتی اور اس کا مقصد آدمی کے اندر سوئے ہوئے اور ہارنے والے خرگوش کو گدگدا کر جگانا ہے۔ برڈ آف ہیراڈائز چکور کے برابر ہوتا ہے۔ لیکن نہ کی دم 'خدا جھوٹ نہ بلوائے' پندرہ پندرہ فٹ لمبی ہوتی ہے۔ اگر بہت سے نر اونچے اونچے درختوں پر اپنی متعلقہ دھن لٹکائے امیدوار کرم بیٹھے ہوں تو مادہ ان کی شوہرانہ اولیت جانچنے کے لیے وہی جانہ استعمال کرتی ہے جس سے اگلے ننانے میں علماء و فضلاء کا علم ناپا جاتا تھا۔ مطلب یہ کہ فقط معلومات یعنی واژمی 'شملہ اور دم کی لمبائی پر فیصلے کا انحصار۔ جس کی دم سب سے لمبی ہو' مادہ اسی کے پرلے سرے پر لگی ہوئی مٹی سی چونچ میں اپنی چونچ ڈال دیتی ہے۔ حقیقت یہ ہے کہ سب سے باقاعدہ دم بچھو کی ہوتی ہے۔ ستپ کا زہر ہکلی میں اور بچھو کا دم میں ہوتا ہے۔ بھڑ کا زہر ڈنک میں رہتا ہے اور پاگل کتے کا زبان میں۔ انسان واحد حیوان ہے جو اپنا زہر دل میں رکھتا ہے۔ لکھتے لکھتے یوں ہی خیال آیا کہ ہم بچھو ہوتے تو کس کس کو کاٹتے۔ اپنے ناپسندیدہ اشخاص کی فہرست کو دیکھتے ہوئے کہنا پڑتا ہے کہ ایک زندگی تو اس مشن کے لیے بالکل ناکافی ہوتی۔ لیکن یہاں تک نوبت ہی نہ آتی اس لیے کہ ہمارے معنویین کی فہرست میں سب سے پہلا نام تو ہمارا اپنا ہی ہے۔ رہی ستپ کی دم تو وہ ہمیں پسند تو نہیں 'Fascinate' ضرور کرتی ہے۔ اس میں وہی خوبی پائی جاتی ہے جو ہماری پیشانی میں ہے۔ کوئی نہیں بتا سکتا کہ وہ کہاں سے شروع ہوتی ہے۔ بچھو کو چھوڑ کر ہمیں تو سارا ستپ دم ہی دم معلوم ہوتا ہے۔ لیکن سب سے اعلیٰ و افضل وہ دم قرار پائے گی جو جھڑ بھکی ہے۔ اس لیے کہ اس مادے کے بعد ہی اشرف المخلوقات اور خلیفہ

○ دیکھو کورس سے نکلے تھکے

جیسے جیسے بزنس میں منافع بڑھتا گیا فتن کی خواہش بھی شدید تر ہوتی گئی۔ بشارت میٹھل گھوڑے کی تلاش میں سرگرداں رہے۔ ایسا لگتا تھا جیسے گھوڑے کے بغیر ان کے سامے کام بند ہیں۔ اور بادشاہ رچرڈ سوم کی طرح وہ ہر چیز گھوڑے کی خاطر تاج دینے کے لیے تیار ہیں۔

A Horse! a horse! my kingdom for a horse!

ان کے پڑوسی چھوٹی کرم افی نے مشورہ دیا کہ ضلع سرگودھا کے پولیس اسٹیشن فارم سے رجوع کیجئے۔ وہاں پولیس کی نگرانی میں 'تھامز بریڈ اور اعلیٰ ذات کے گھوڑوں سے افزائش نسل کروائی جاتی ہے۔ گھوڑے کا باپ خالص اور اصیل ہو تو بیٹا لا محالہ اسی پر پڑے گا۔ مثل ہے کہ باپ پر پوتہ پتا پر گھوڑا' بہت نہیں تو تھوڑا تھوڑا۔ مگر بشارت کہنے لگے کہ "میرا دل نہیں ٹھکے بات یہ ہے کہ جس گھوڑے کی پیدائش میں پولیس کا حمل دخل ہو" وہ خالص ہو ہی نہیں سکتا۔ وہ گھوڑا پولیس پر پڑے گا۔

گھوڑے کے بارے میں یہ گفتگو سن کر پروفیسر قاضی عبدالقدوس ایم اے 'بی ٹی' نے وہ مشہور شعر پڑھا اور حسب معمول بے گل پڑھا جس میں دیدہ ور کی ولادت سے رونما ہونے والی دھچکے گیوں کے ڈر سے زگس ہزاں ہوتی ہے۔ مرزا کہتے ہیں کہ پروفیسر قاضی عبدالقدوس اپنی دانت میں کوئی بہت ہی دانائی کی بات کہنے کے لیے اگر بیچ میں بولیں تو بیوقوف معلوم ہوتے ہیں۔ اگر نہ بولیں تو اپنے چہرے کے نارمل ایکسپریشن کے سبب اور زیادہ بیوقوف لگتے ہیں۔ گویا "گویم مہمل وگرنہ گویم مہمل"

پروفیسر مذکور کے نارمل ایکسپریشن سے مراد چہرے پر وہ رنگ ہیں جو اس وقت آتے اور جاتے ہیں جب کسی کی زپ اوپن بیچ میں اٹک جاتی ہے۔

خدا خدا کر کے ایک گھوڑا پسند آیا جو ایک اسٹیل ری بولنگ مل کے سینٹر کا تھا۔ تین چار دفعہ اسے دیکھنے گئے اور ہر دفعہ پہلے سے زیادہ مطمئن ہوئے۔ اس کا سفید رنگ

ایسا بھایا کہ اٹھتے بیٹھتے اسی کے چہرے‘ اسی کے قصیدے۔ ہم نے ایک دفعہ پوچھا۔ ”جج کلین ہے؟“ تجارت آمیز انداز سے ہنسے۔ فرمایا ”جج کلین تو بمبیس بھی ہو سکتی ہے“ فقط چہرہ اور ہاتھ پر سفید ہونے سے گھوڑے کی دم میں سرخاب کا پر نہیں لگ جاتا۔ گھوڑا وہ جو آنکھوں گانٹھ کیت ہو۔ چاروں ٹخنوں اور چاروں گھٹنوں کے جوڑ مضبوط ہونے چاہئیں۔ یہ بھاڑے کا ٹٹو نہیں‘ ریس کا خاندانی گھوڑا ہے۔“ یہ گھوڑا ان کے اعصاب پر اس بری طرح سوار تھا کہ اب اسے ان پر سے کوئی گھوڑی ہی اتار سکتی تھی۔ سیٹھ نے انہیں ایسوی اینڈ پرنٹرز میں طبع شدہ کراچی کلب کا وہ کتابچہ بھی دکھایا جو اس ریس سے متعلق تھا جس میں اس گھوڑے نے حصہ لیا اور اول آیا تھا۔ اس میں اس کی تصویر اور تمام کوائف مع شجرۂ نسب درج تھے۔

نام White Rose ولد Wild Oats ولد Old Devil۔ جب سے یہ اعلیٰ نسل کا گھوڑا دیکھا‘ انہوں نے اپنے ذاتی بزرگوں پر فخر کرنا چھوڑ دیا۔ ان کے بیان کے مطابق اس کے دادا نے بمبئی میں تین ریسیں جیتیں۔ چوتھی میں دوڑتے ہوئے ہارٹ لیل ہو گیا۔ اس کی دادی بڑی نرچک تھا۔ اپنے نانے کے نامی گرامی ولایتی گھوڑوں سے اس کا تعلق نہ چکا تھا۔ اس کے دامن عصمت سے تمسک و تمنع کی بدولت چھ زینہ اولادیں ہوئیں۔ ہر ایک اپنے متعلق باپ پر پڑی۔ سیٹھ سے پہلے وہاٹ روز ایک بگڑے رئیس کی ملکیت تھا جو ہاتھ آئی لینڈ میں ایک کونھی ”ونڈر لینڈ“ نام کی اپنی اینگلو انڈین بیوی الیس کے لیے بھا رہا تھا۔ ری رولنگ مل سے جو سریا وہ خرید کر لے گیا تھا اس کی رقم کئی مہینے سے اس کے نام کھڑی تھی۔ ریس اور شے میں دوالا ٹکٹنے کے سبب ونڈر لینڈ کی تعمیر رک گئی اور الیس اسے حیرت زدہ چھوڑ کر ملتان کے ایک زمیندار کے ساتھ یورپ کی میر کو چلی گئی۔ سیٹھ کو ایک دن جیسے ہی خبر ملی کہ ایک قرض خواہ اپنے واجبات کے عوض پلاٹ پر پڑی ہوئی سینٹ کی بوئیاں اور سریا اٹھوا کے لے گیا۔ اس نے اپنے مینجر کو پانچ لکھ بند چوکیداروں کی نفری ساتھ لے کر ہاتھ آئی لینڈ بھیجا کہ بھاگتے بھوت کی جو چیز بھی ہاتھ لگے کھسٹ لائیں۔ لہذا وہ یہ گھوڑا اصلیل سے کھول

لائے۔ وہیں ایک سیامی ملی نظر آگئی۔ سو اسے بھی پوری میں بھر کے لے آئے۔ گھوڑے کی ٹیچڑی کو پوری طرح ذہن نشین کرانے کے لیے بشارت نے ضمناً ہم سے ہمدردی کا اظہار کیا۔ فرمایا۔ ”یہ گھوڑا مانگے میں جتنے کے لیے تھوڑا ہی پیدا ہوتا تھا۔ سیٹھ نے بڑی نڈاوت کی۔ مگر قسمت کی بات ہے۔ صاحب تین سال پہلے کون کہہ سکتا تھا کہ آپ یوں بینک میں جوت دیئے جائیں گے۔ کہاں ڈپٹی کمشنر اور ڈسٹرکٹ مجسٹریٹ کی کرسی اور کہاں بینک کا چار فٹ اونچا اسٹول“

○ شہی ساری

انہیں اس گھوڑے سے پہلی نظر میں محبت ہو گئی۔ اور محبت اندھی ہوتی ہے، خواہ گھوڑے سے ہی کیوں نہ ہو۔ انہیں یہ تک بھائی نہ دیا کہ گھوڑے کی طرح میں اساتذہ کے جو اشعار وہ اوٹ پٹانگ پڑھتے پھرتے تھے، ان کا تعلق مانگے کے گھوڑے سے نہیں تھا۔ یہ مان لینے میں چنداں مضائقہ نہیں کہ گھوڑا شہی ساری ہے۔ رعب شہی اور شوکت شانہ کا تصور گھوڑے کے بغیر ادھورا بلکہ بالکل آدھا رہ جاتا ہے۔ بادشاہ کے قد میں گھوڑے کے قد کا اضافہ کیا جائے تب کہیں وہ قد آدم نظر آتا ہے۔ اس لیے کہ بادشاہوں اور مطلق العنان حکمرانوں کی مستقل اور دل پسند ساری در حقیقت رعایا ہوتی ہے۔ یہ ایک دفعہ اس پر ساری گاتھ لیں تو پھر انہیں سامنے کوئی کنواں، کھائی، باڑھ اور رکاوٹ دکھائی نہیں دیتی۔ جوش شہ زوری و شہ ساری میں نوشتہ دیوار والی دیوار بھی پھلانگ جاتے ہیں۔ یہ نوشتہ دیوار اس وقت تک نہیں پڑھ سکتے جب تک وہ Braille میں نہ لکھا ہو۔ جسے وہ اپنا دیوار سمجھتے ہیں، وہ دراصل ان کا محاصرہ ہوتا ہے۔ جو انہیں یہ سمجھنے سے قاصر رکھتا ہے کہ جس منہ زور سر شور گھوڑے کو صرف ہنسانے کی اجازت دے کر با آسانی آگے سے کنٹرول کیا جاسکتا ہے، اسے وہ پیچھے سے قابو کرنے کی کوشش کرتا ہے۔ مطلب یہ کہ لگام کے بجائے دم مروڑتا ہے۔ مگر اس بظاہر

مسکین سہاری کا اعتبار نہیں کہ یہ اپنی لقا سدا ایک چال نہیں چلتی۔
اکثر یہ بد رکاب بنی اور بگڑ گئی

○ غربا کشتن روزِ اول

لیکن جو حکمران ہوشیار، مردم شناس اور رموز و مصلحت مملکت سے آشنا ہوتے ہیں وہ
پہلے ہی دن غریبوں کی سرکوبی کر کے خواص کو عبرت دلاتے ہیں۔

غربا کشتن روزِ اول

ویسے خواص اور عمائد کو کسی تنبیہ اور آنکس کی ضرورت
نہیں ہوتی۔ جو بھی ان پر سونے کی ہماری چاندی کی گھنٹیاں
زرِ بغت کی جھول اور تمغوں کی مالا ڈال دے اسی کا نشان
کا ہاتھی بننے کے لیے کمر بستہ رہتے ہیں۔ پہلے کمر بستہ
و دست و پا بستہ پھر لب بستہ اور آخر میں فقط بستہ بردار۔
چار دن کی زندگی ملی تھی۔ سو دو آرنوے حضوری میں کٹ
گئے۔ دینی حضوری میں۔

○ لا کاں

ہم نے ایک دن گھوڑوں کی جناب میں کچھ گستاخی کر دی تو بشارت بھنا گئے۔ ہم نے
بر سبیل تضحیک ایک تاریخی حوالہ دیا تھا کہ جب منگول ہزاروں کے قتل بنا کر گھوڑوں
پر نکلے تو بدبو کے ایسے بجکے اٹھتے تھے کہ میں میل دور سے پتہ چل جاتا تھا۔ ارشاد
فرمایا، معاف کیجئے، آپ نے راجستھان میں، جہاں آپ نے جوانی گنوائی، اونٹ ہی اونٹ
دیکھے، جن کی پیٹھ پر کلف دار راجپوتی صاف، چڑھواں داڑھیاں اور دس فٹ لمبی ٹال

والی توڑے دار بدوقیں بھی ہوتی تھیں اور نیچے 'کندھے' پر رکھی لائھی کے سرے پر تیل پلائے ہوئے کچے چمڑے کے جوتے لٹکائے' اصل میں نیچے پیر جٹ۔ گھوڑا تو آپ نے پاکستان میں آن کر دیکھا ہے۔ میاں احسان الہی گواہ ہیں' انہی کے سامنے آپ نے ان ٹھاکر صاحب کا قصہ سنایا تھا جو مہاراجہ کی شتر ٹال پلٹن میں رسالدار تھے۔ جب ریشٹرا ہو کر اپنے آبائی قصبے' کیا نام تھا اس کا اودے پور تو را والی پنچے تو اپنی گڑھی میں ملاقاتیوں کے لیے دس باہ موٹھے ڈلوا دیئے اور اپنے لیے اپنے سرکاری اونٹ جنگ بہادر کا پرانا کباہ۔ اسی پر اپنی پلٹن کا فٹکرنی رنگ کا صاف باندھے' سینے پر تینے سجائے صبح سے شام تک بیٹھے ہلتے رہتے۔ ایک دن مل مل کر جنگ بہادر کے کارنامے بیان کر رہے تھے اور میٹل جھن جھن کر رہے تھے کہ دل کا دودھ پڑا۔ کباہے پر ہی طائر روح قفس غصری سے پرواز کر کے اپنے عمودی سر پر روانہ ہو گیا۔ دم والہیں لہلا پر مسکراہٹ اور جنگ بہادر کا نام۔ معاف کیجئے' یہ سب آپ ہی کے لیے ہوئے اسنپ شائیں ہیں۔ بعدہ پروا آپ بھی تو اپنے کباہے سے نیچے نہیں اترے' نہ اتریں۔ مگر یہ کباہہ خاکسار کی پیٹھ پر رکھا ہوا ہے۔ صاحب' آپ گھوڑے کی قدر کیا جانیں۔ آپ تو یہ بھی نہیں بتا سکتے کہ سند سیاہ زانو کس چٹیا کا نام ہے' ٹچر کا کراس کیسے ہوتا ہے' کھریا کس شکل کا ہوتا ہے' کنتیاں کہاں ہوتی ہیں' بتل کے آر کہاں چھوٹی جاتی ہے' چلنوں کس زبان کا لفظ ہے؟

آخری دو سوال کلیدی اور فیصلہ کن تھے۔ اس لیے کہ ان سے پتہ چلتا تھا کہ بحث کس نازک مرحلے میں داخل ہو چکی ہے۔ یہ کج بحثی نہیں اس لیے اور بھی ناگوار گزری کہ ہمیں ایک بھی سوال کا جواب نہیں آتا تھا۔ وہ "ادکے" نہیں' طلبہ بہت دھیمے اور بیٹھے آدی ہیں۔ لیکن جب وہ اس طرح پٹری سے اتر جائیں تو ہمیں دور تک کچے میں کھدیڑتے' گھینٹے لے جاتے ہیں۔ کہنے لگے۔ "جو شخص گھوڑے پر نہیں بیٹھتا" وہ کبھی سیر چشم' غیور اور شیر دلر نہیں ہو سکتا۔" ٹھیک ہی کہتے ہوں گے۔ اس لیے کہ

وہ خود بھی کبھی گھوڑے پر نہیں بیٹھے تھے۔

○ جتانے سے دور رکھنا

انہیں ایک عرصے سے زندگی میں جو روحانی غلامیوں ہو رہا تھا، وہ اس گھوڑے نے پر کر دیا۔ انہیں بڑی حیرت ہوتی تھی کہ اس کے بغیر اب تک کیسے جگہ کاہے کو اپنی رہے تھے۔

I wonder by my troth what thou and I did till we loved Donne
اس گھوڑے سے ان کی شیکل اس حد تک بڑھ چکی تھی کہ فخر کا خیال چھوڑ کر سینٹ کا تانگہ بھی ساڑھے چار سو روپے میں خرید لیا، حالانکہ انہیں بالکل پسند نہیں تھا۔ بہت بڑا اور گنوارو تھا۔ لیکن کیا کیا جائے، سارے کراچی میں بھی ایک بھی فخر نہیں تھی۔ سینٹ گھوڑا اور تانگہ ساتھ بیٹھا چلتا تھا۔ یہی نہیں، اس نے دانے کی دو بوریوں، گھاس کے پانچ پولوں، گھوڑے کے فریم کئے ہوئے فوٹو، ہانصے کے نمک، دوا اور تیل پلانے کی ٹال، کھریے اور تو بڑے کی قیمت ساڑھے انیس روپے علیحدہ دھروالی۔ وہ اس دھاندلی کو ”پیکج ڈیل“ کہتا تھا۔ گھوڑے کے بھی منہ مانگے دام دینے پڑے۔ گھوڑا گر اپنے منہ سے دام مانگ سکتا تو یقیناً سینٹ کے مانگے ہوئے داسوں یعنی نو سو روپے سے کم ہی ہوتے۔ گھوڑے کی خاطر بشارت کو سینٹ کا تکیہ کلام ”کیا؟“ اور ”سلا“ بھی برداشت کرنا پڑا۔ چلتا حساب کر کے جب انہوں نے لگام اپنے ہاتھ میں تھام لی اور یہ یقین ہو گیا کہ اب دنیا کی کوئی طاقت ان سے ان کے خواب کی تعبیر نہیں چھین سکتی تو انہوں نے سینٹ سے پوچھا کہ آپ نے اتنا اچھا گھوڑا کیوں بیچ دیا؟ کوئی عیب ہے؟ اس نے جواب دیا کہ ”دو مہینے پہلے کی بات ہے، میں تانگے میں لارنس روڈ سے لی مارکیٹ جا رہا تھا۔ میونسپل ورکشاپ کے پاس پہنچا ہوں گا کہ سامنے سے ایک سلا جتانہ آتا دکھائی پڑا، کیا؟ کسی پولیس افسر کا تھا۔ گھوڑا آل آف اے سڈن بدک گیلہ پر کندھا دینے

والے اس سے بھی زیادہ بدکے۔ بے فضول ڈر کے بھاگ کھڑے ہوئے۔ کیا؟ سچ سڑک پہ جنازے کی مٹی خراب ہوئی۔ ہم سلاالو کے موافق بیٹھا دیکھتا پڑا۔ وہ دن ہے اور آج کا دن، بیکار بدھا کھا رہا ہے۔ دل سے اتر گیا۔ کیا؟ ویسے عیب کوئی نہیں۔ بس جنازے سے دور رکھنا اچھا، سلاما لیکم۔“

”آپ نے یہ پہلے کیوں نہیں بتایا؟“

”تم نے پہلے کیوں نہیں پوچھا؟ سلاما لیکم۔“

○ جگہ میں چلے پون کی چال

انہوں نے ایک کوہوان رحیم بخش نامی ملازم رکھ لیا۔ تنخواہ منہ مانگی، یعنی پنتالیس روپے اور کھانا کپڑا۔ گھوڑا انہوں نے صرف رنگ، دانت اور گھنیری دم دیکھ کر خریدا تھا۔ اور وہ ان حصوں سے اتنے مطمئن تھے کہ باقیماندہ گھوڑے کی جانچ پڑتال ضروری نہ سمجھی۔ کوہوان بھی کچھ اسی طرح رکھا۔ یعنی صرف زبان پر ریجہ کر۔ باتیں بنانے میں طاق تھا۔ گھوڑے جیسا چہرہ۔ ہنستا تو معلوم ہوتا گھوڑا ہنستا رہا ہے۔ تیس سال گھوڑوں کی صحبت میں رہتے رہتے ان کی تمام علامتیں، عیب اور بدوئیں اپنا لی تھیں۔ گھوڑے کے اگر دو ٹانگیں ہوتیں تو یقیناً اسی طرح چلتا۔ بچوں کو اکثر اپنا بایاں کلن ہلا کر دکھاتا۔ فٹ بال کو ایڑی سے دولتی مار کر پیچھے کی طرف گول کرتا تو بچے خوشی سے تالیاں بجاتے۔ گھوڑے کے چنے کی چوڑی کرتا تھا۔ بشارت کہتے تھے۔ ”یہ منہوس چوڑی چھپے گھاس بھی کھاتا ہے، ورنہ ایک گھوڑا اتنی گھاس کھاتی نہیں سکتا۔ جیسی تو اس کے بال ابھی تک کالے ہیں۔ دیکھتے نہیں، حرام خور تین عورتیں کر چکا ہے۔“ موضوع کچھ بھی ہو تمام تر گفتگو سائیکس اصطلاحوں میں کرتا اور مات کو چابک لے کر سوتا۔ دو میل کے دائرے میں کہیں بھی گھوٹا یا گھوڑی ہو، وہ فوراً بو پا لیتا اور اس کے نتھنے پھڑکنے لگتے۔ راستے میں کوئی خوبصورت گھوڑی نظر آ جائے تو وہیں رک جاتا اور آنکھ

مار کے تانگے سے اس کی عمر پوچھتا۔ پھر اپنے گھوڑے کا چہرہ بند اٹھاتے ہوئے کہتا۔ ”پیارے تو بھی جلوہ دیکھ لے“ کیا یاد کرے گا۔ اور پنکج ملک کی آواز اپنی لے اور گھوڑے کی ٹاپ کی تال پر ”جگ میں چلے پون کی چال“ گاتا ہوا آگے بڑھ جاتا۔ مرزا کہتے تھے کہ یہ شخص پچھلے جنم میں گھوڑا تھا اور اگلے جنم میں بھی گھوڑا ہی ہو گا۔ یہ سعادت صرف مہاتماؤں اور رشیوں مہیوں کو حاصل ہوتی ہے کہ جو وہ پچھلے جنم تھے، اگلے میں بھی وہی ہوں۔ دندہ ہا ثنا کی تو ایک ہی دفعہ میں جون پلٹ جاتی ہے۔

○ دستے بدایوار والا گیا

گھوڑے تانگے کا افتتاح کئے، صورت کئے، Breaking-in کئے۔ اس کی رسم بشارت کے والد نے انجام دی۔ ستر کے پیٹے ہلکے لپٹے میں آنے کے بعد مستقل بیمار رہنے لگے تھے۔ کراچی آنے کے بعد انہوں نے بہت ہاتھ پاؤں مارے، مگر نہ کوئی مکان اور جائیداد الاٹ کرا سکے، نہ کوئی ڈھنگ کی بزنس شروع کر پائے۔ بنیادی طور پر وہ سیدھے آدمی تھے۔ بدلے ہوئے حالات میں بھی وہ اپنے بندھے لگے اصولوں اور آؤٹ آف ڈیٹ طرز زندگی میں تبدیلی پیدا کرنے کو سراسر بدمعاشی گردانتے تھے۔ چنانچہ ناکامی سے دل گرفتہ یا شرمسار ہونے کی بجائے ایک گونہ افتخار و طہانیت محسوس کرتے۔ وہ ان لوگوں میں سے تھے جو زندگی میں ناکام ہونے کو اپنی نیکی اور راست بازی کی سب سے روشن دلیل سمجھتے ہیں۔ بے حد حساس، کم آمیز اور خود دار انسان تھے۔ کبھی کسی کے سامنے ہاتھ نہیں پھیلا یا تھا۔ پاسٹ کے سامنے بھی نہیں۔ اب یہ بھی کیا، خوشامد سے زبان کو کبھی آلودہ نہیں کیا تھا۔ یہ قسم بھی ٹوٹی مگر کار بر آری نہیں ہوتی تھی، نہ ہوئی۔ بقول مرزا عبدالوہود بیگ، جب غیور اور با اصول آدمی حتی المقدور دھکے کھانے کے بعد ”ڈی مورٹلائز“ ہو کر کامیاب لوگوں کے ہتھکنڈے اٹھانے کی بھونٹی کوشش کرتا ہے تو رہی

سہی بات اور بگڑ جاتی ہے۔ یکایک ان پر قلع کا حملہ ہوا۔ جسم کا بایاں حصہ مفلوج ہو گیا۔ فیاضیٹس، الرجی، پارکن سن کا عارضہ اور اللہ جانے کیا کیا لاحق ہو گیا۔ کچھ نے کہا، ان کی مجروح اتانے پیاریوں میں پناہ تلاش کر لی ہے۔ خود تندرست نہیں ہونا چاہتے کہ پھر کوئی ترس نہیں کھائے۔ اب انہیں اپنی ناکامی کا اتنا طال نہیں تھا جتنا کہ عمر بھر کی ذمہ داری کے ہاتھ سے چھوٹنے کا قلق۔ لوگ آ آ کر انہیں حوصلہ دلاتے اور کامیاب ہونے کی ترکیبیں بجاتے تو ان کے آنسو رواں ہو جاتے۔

تم تو کرو صاحبی بندے میں کچھ رہا نہیں
 نیکی، بے وقری اور ذلت کی سب سے ذلیل صورت یہ ہے
 کہ آدمی خود اپنی نظر میں بے وقعت و بے توقیر ہو جائے۔
 سو وہ اس جہنم سے گزرے۔

جانا نہ تھا جہاں مجھے سو بار واں گیا
 ضعف قوی سے دست بدیوار واں گیا
 محتاج ہو کے ناں کا طلبگار واں گیا
 چارہ نہ دیکھا مضطر و ناچار واں گیا
 اس جان ناتواں پہ کیا صبر اختیار

دور پر ہر اک دینی کے ساجت مری گئی
 تالافتوں سے ملتے لیاقت مری گئی
 کیا مفت ہائے شان شرافت مری گئی
 ایسا پھر آیا اس نے کہ طاقت مری گئی
 مشہور شہر اب ہوں سبک سار و بے وقار

بشارت بیان کرتے ہیں کب باوا جب ”دست بدیوار“ والا مصرع پڑھتے تو ہوا میں دائیں ہاتھ سے دیوار پکڑ پکڑ کر چلنے کی تصویر سی کھینچ دیتے۔ بایاں بے جن ہاتھ لٹکا الگ اپنی باتصویر کافی سناتا۔ لیکن بے کسی اور بے بسی کی تصویر کھینچنے کے لیے انہیں کچھ زیادہ کاوش کرنے کی ضرورت نہ تھی۔ وہ ساری عمر داغ کی غزلوں پر سر دھنا کئے۔ انہوں نے کبھی کسی طوائف کو فانی یا میر کی غزل گاتے نہیں سنا۔ دراصل ان دنوں محفل رقص و سرود میں کسی شعلہ رو، شعلہ گلو سے فانی یا میر کی غزل گوانا ایسا ہی تھا جیسے شراب میں برابر کا نیو کا رس نچوڑ کر چٹا پلانا! گستاخی معاف! ایسی ’مئے مرد اقلن‘ پینے کے بعد تو آدی صرف طلبہ بجانے کے لائق نہ جائے گا۔ تو صاحب ’باوا ساری عمر فانی اور میرے نفور رہے۔ اب جو پناہ ملی تو انہیں کے ایات میں ملی۔ وہ قوی اور بہادر آدی تھے۔ میں تصور بھی نہیں کر سکتا تھا کہ کبھی ان کو روتے ہوئے دیکھوں گا۔ مگر دیکھ۔ ان آنکھوں سے اکثر۔“

کراچی میں ان کا آدھا وقت تو یارانِ رفتہ کی یاد میں گزرتا تھا۔ بقیہ آدھا یارانِ ازکارِ رفتہ ضائع کر دیتے تھے۔

○ اللہ دین ہشتم

بزرگوار کے امراض نہ صرف متعدد تھے بلکہ متعدی بھی۔ ان میں سب سے موزی مرض بڑھاپا تھا۔ ان کا ایک داماد ولایت سے سرجری میں تانا تانا ایف آر سی ایس کر کے آیا تھا۔ اس نے اپنی سسرال میں کسی کا اپنڈکس سلامت نہیں چھوڑا۔ کسی کی آنکھ میں بھی تکلیف ہوتی تو اس کا اپنڈکس نکال دیتا تھا۔ حیرت اس پر ہوتی کہ آنکھ کی تکلیف جاتی رہتی تھی۔ بزرگوار حلاکتہ تمام عمر دردِ شکم میں جٹا رہے، لیکن اپنے پیٹ پر ہاتھ رکھ کر حلیفہ کہتے تھے کہ میں نے آج تک کسی ڈاکٹر کو اپنے اپنڈکس پر ہاتھ

نہیں ڈالنے دیا۔ ایک مدت سے صاحب فراش تھے۔ لیکن ان کی مفوری ابھی نامکمل تھی۔ مطلب یہ کہ سہارے سے چل پھر سکتے تھے۔ انہوں نے رسم افتتاح اس طرح ادا کی کہ اپنے کمرے کے دروازے میں جس سے لکھے اٹھیں کئی مہینے ہو گئے تھے، ایک سرخ رتن بڑھوا کر اپنے ڈانواں ڈبل ہاتھ سے قہنجی سے کلن۔ مالی بجانے والے بچوں میں لٹو تقسیم کرنے کے بعد دو رکعت نماز شکرانہ ادا کی۔ پھر گھوڑے کو اپنے ہاتھ سے گیندے کا ہار پہنایا۔ اس کی پیشانی پر ایک بڑی سی بھوڑی تھی۔ زعفران میں انگلی ڈبو کر اس پر ”اللہ“ لکھا اور کچھ پڑھ کر دم کیا۔ چاروں سوں اور دونوں پیوں شگون کے لیے سیندور لگا کر دعا دی کہ جیتے رہو، سدا سر پٹ چلتے رہو۔ رحیم بخش کوچوان کا مہ کھلوا کے اس میں سالم لٹو فٹ کیا۔ خود ورق نقرہ میں لپی ہوئی گھوری کلے میں دہائی۔ پرانی کشمیری شال اوڑھ لیٹ کے تانکے کی پھیل سیٹ پر بیٹھے اور اگلی سیٹ پر اپنا بیس سل پرانا ہارمونیم رکھوا کر اس کی حرمت کرانے ماسٹر باقر علی کی دکان روانہ ہو گئے۔

گھوڑے کا نام بدل کر بزرگوار نے بلبن رکھا۔ کوچوان سے کہا، ہمیں تمہارا نام رحیم بخش بالکل پسند نہیں۔ ہم تمہیں الہ دین کہہ کر پکاریں گے۔ جب سے ان کا حافظہ خراب ہوا تھا ہر نوکر کو الہ دین کہہ کر بلاتے تھے۔ یہ الہ دین ہشتم تھا۔ اس کا پیش رو الہ دین ہفتم کثیر الحیال تھا۔ حقے کے تمباکو اور روٹیوں کی چوڑی میں نکلا گیا۔ گرم روٹیاں پیٹ پر باندھ کر لے جا رہا تھا۔ چال سے پکڑا گیا۔ بزرگوار موجودہ الہ دین یعنی رحیم بخش کو عام طور سے الہ دین ہی کہتے تھے۔ البتہ کوئی خاص مثلاً پیر دیوانے ہوں یا بے وقت چلم بھردانی ہو یا محض پیار اور شفقت جتانی ہو تو الہ دین میاں کہہ کر پکارتے۔ لیکن گلی دینی ہو تو اصل نام لے کر گلی دیتے تھے۔

دوسرے دن سے تا نگہ مہج بچوں کو اسکول لے جانے لگا۔ اس کے بعد بشارت کو دیکھن پھوڑنے جاتا۔ تین دن میں معمول رہا۔ چوتھے دن کوچان بچوں کو اسکول چھوڑ کر واپس آیا تو بے حد پریشان تھا۔ گھوڑا چابک سے بانڈھ کر سیدھا بشارت کے پاس آیا۔ ہاتھ میں چابک اس طرح اٹھائے ہوئے تھا جیسے نانہ قدم میں علبردار جنگی علم لے کر چلتا تھا۔ بلکہ یوں کہنا چاہیے جس طرح نیویارک کے اسٹیچو آف لبرٹی نے اپنے ہاتھ کو آخری سینٹی میٹر تک ادبھا کر کے مشعل آزادی بلند کر رکھی ہے۔ آگے چل کر معلوم ہوا کہ کوئی بیوگ پڑ جائے یا منحوس خبر سنائی ہو تو وہ اسی طرح چابک کا علم بلند کئے آتا تھا۔ چابک کو عمودی حالت میں دیکھ کر بشارت ایسے سراسیمہ ہوتے جیسے ہیلرٹ Ghost دیکھ کر ہوتا تھا۔

Here it cometh, my lord!

بشارت کے قریب آ کر اس نے چابک کو ”ہلف ماسٹ“ کیا اور پندرہ روپے طلب کئے۔ کہنے لگا؟ ”اسکول کی گلی کی کھڑ پہ اچانک چلان ہو گیا۔ گھوڑے کے بانیں پاؤں میں لٹک رہے! اسکول سے نکلا ہی تھا کہ ”بے رحمی والوں“ نے دھڑ لیا۔ بڑی منتوں سے پندرہ روپے دے کر گھوڑا چھڑایا ہے۔ دنہ اس کے ساتھ سرکار بھی بے فضول کھجے کھجے پھرتے۔ میری آنکھوں کے سامنے بے رحمی والے ایک گدھا گاڑی کے مالک کو چابک سے مارتے ہوئے ہنگل کے تھانے لے گئے۔ اس کے گدھے کا لنگ تو اپنے گھوڑے کا پاسنگ بھی نہیں۔“ کوچان نے گدھے کے خفیف سے لنگ کا ذکر اتنی حقارت سے کیا اور اپنے گھوڑے کے لنگ کی شدت اور برتری بیان کرنے میں اتنے فخر اور غلو سے کلام لیا کہ بشارت نے غصے سے کانپتے ہوئے ہاتھ سے پندرہ روپے دے کر اسے خاموش کیا۔

○ شیر کی نیچ اور بکری کی عقل میں فرق

اسی وقت ایک سلوتری کو بلا کر گھوڑے کو دکھایا۔ اس نے بائیں ٹلی ہاتھ سے سونتی تو گھوڑا چپکے تشخص ہوئی کہ پرانا لنگ ہے۔ سارا گھپلا اب کچھ کچھ سمجھ میں آنے لگا۔ غالباً کیا یقیناً اسی وجہ سے گھوڑا ریس میں ڈس کھائیغائی ہوا ہو گا۔ ایسے گھوڑے کو تو اسی وقت گولی مار دی جاتی ہے جو اس کے حق میں تانگے میں ڈھیل و خوار ہونے سے بدرجہا بہتر ہوتی ہے۔ تاہم سلوتری نے امید دلائی کہ لنگ اس صورت میں دور ہو سکتا ہے کہ چھ مہینے تک حواصل کے تیل کی مالش کرائیں۔ مالش کی اجرت پانچ روپے یومیہ یعنی ڈیڑھ سو روپے ماہوار، چھ مہینے کے نو سو روپے ہوئے۔ نو سو کا گھوڑا، نو سو کی مالش۔ گویا ٹاٹ کی گدڑی میں کنو اب کا پیوندا ابھی کچھ دن ہوئے انہوں نے اپنے والد کی مالش اور پیر دبانے کے لیے ایک شخص کو اسی روپے ماہوار پر رکھا تھا۔ اس کا مطلب تو یہ ہوا کہ ان کی کمائی کا نصف حصہ تو انکم ٹیکس والے دھروا لیں گے اور ایک تہائی چپی مالش والے کھا جائیں گے۔ حلال کی کمائی کے بارے میں انہوں نے کبھی نہیں سنا تھا کہ وہ اس تناسب سے غیر مستحقین میں تقسیم ہوتی ہے۔

چار بجے تانگہ جوتا کر سینٹھ سے نمٹنے کے لیے روانہ ہو گئے۔ تانگے میں بیٹھنے سے پہلے انہوں نے گہرے رنگ کی دھوپ کی عینک لگالی تا کہ سخت بات کہنے میں حجاب محسوس نہ ہو اور چہرے پر ایک پر اسرار خونخواری کا ایکسپریشن آ جائے۔ آدھا راستہ ہی طے کیا ہو گا کہ ایک شخص نے ہم پکڑ کر تانگہ روک لیا۔ کہنے لگا، آپ کا گھوڑا بری طرح لنگڑا رہا ہے، چالان ہو گا۔ بشارت کہہ دے گئے۔ معلوم ہوا ”بے رحمی والے“ آج کل بہت سختی کر رہے ہیں۔ ہر موڑ پر ایک انسپکٹر گھات میں کھڑا ہے۔ قدم قدم پہ بات بے بات چالان ہو رہا ہے۔ وہ کسی طرح نہ مانا تو بشارت نے قانونی مویشیگانی کی، آج صبح ہی اس کا چالان ہو چکا ہے۔ سات گھنٹے میں ایک ہی جرم میں دو چالان نہیں ہو سکتے۔ انسپکٹر نے یہ بات بھی فرد جرم میں ٹانگ لی اور کہا کہ اس سے تو جرم کی نوعیت اور سنگین ہو گئی۔ کوئی جائے فرار نظر نہ آئی تو بشارت نے کہا۔ ”اچھا“

بابا! تمہیں سچے سچی دس روپے پہ معاملہ رفع دفع کرو۔ براہِ نود گھوڑا ہے۔ خریدے ہوئے
 تیسرا دن ہے۔" یہ سنتے ہی وہ شخص تو آگ بجولا ہو گیا۔ کہنے لگا۔ "بڑے صاحب! گاگلز
 کے باوجود آپ بھلے معلوم ہوتے ہیں مگر آپ کو معلوم ہونا چاہیے کہ آپ پیسے سے
 لگڑا گھوڑا خرید سکتے ہیں، آدمی نہیں خرید سکتے۔" چلان ہو گیا۔
 اسٹیل ری روٹنگ مل پہنچے تو سینٹھ گھر جانے کی تیاری کر رہا تھا۔ آج اس کے یہاں
 ایک بزرگ کی نیاز میں ڈیڑھ دو سو فقیروں کو پلاؤ کھلایا جا رہا تھا۔ اس کا عقیدہ تھا
 کہ اس سے مہینے بھر کی کمائی پاک ہو جاتی ہے۔ اور یہ Laundering (شست و شوی)
 کوئی انوکھی بات نہیں تھی۔ ایک بینک میں پندرہ برس تک یہ دستور رہا کہ ہر برانچ
 میں روزانہ جتنے نئے اکاؤنٹ کھلے، شام کو اتنے ہی فقیر کھلائے جاتے۔ یہ معلوم نہ ہو
 سکا کہ یہ کھانا اکاؤنٹ کھلنے کی خوشی میں کھلایا جاتا تھا یا سودی کاروبار میں بڑھوتری
 کا کفانہ تھا۔ ہمیں ایک مرتبہ ملن جانے کا اتفاق ہوا۔ وہاں اس دن بینک کے مالکان
 میں سے ایک بہت سینئر سینئر انپکشن پر آئے ہوئے تھے۔ شام کو برانچ میں مساوات
 کا یہ ایمان افروز منظر دیکھ کر ہماری خوشی کی انتہا نہ رہی کہ سینٹھ صاحب پندرہ میں
 فقیروں کے ساتھ زمین پر اکڑوں بیٹھے پلاؤ کھا رہے ہیں اور فردا فردا ہر فقیر اور اس
 کے اہل و عیال کی عدم خیریت کی تفصیلات دریافت کر رہے ہیں۔ لیکن مرزا عبدالودود
 بیگ کو غبارے پچھڑ کرنے کی بڑی بری عادت ہے۔ انہوں نے یہ کہہ کر ہماری ساری
 خوشی کرکری کر دی کہ جب شیر اور بکری ایک ہی گھاٹ پانی پینے لگیں تو سمجھ لو
 کہ شیر کی نیت اور بکری کی عقل میں فرق ہے۔ محمود و ایاز کا ایک ہی صف میں بیٹھ
 کر پلاؤ کھانا بھی "آؤٹ اینڈ انپکشن" کا حصہ ہے۔ سینٹھ صاحب دراصل یہ تحقیق کرنا
 چاہتے ہیں کہ کھانے والے اصلی فقیر ہیں یا مینجر نے اپنے یا ہوں، رشتے داروں کی
 ہنگامہ بٹھا دی ہے۔

ہم کہاں سے کہاں آ گئے۔ ذکر اسٹیل مل والے سینٹھ کا تھا جو سات آٹھ سال سے
 کالے دھن کو ماہ بہ ماہ نیاز فاقہ کے لوہان کی دھنلی سے پاک اور "وہاٹ" کرتا رہتا

تھا۔ نئی جادوئی چھڑی ایجاد ہونے میں ابھی کافی دیر تھی کہ ہمارے ذہن اور طباع وزیر خالی خزانہ اور ماہرین اقتصادیات تو اس ننانے میں میٹرک کے امتحان کی تیاری میں لگے ہوں گے۔ لہذا سیاہ کو سفید کرنے کا شعبہ ہنوز پیر فقیر، نو سر بازار، سفلی عامل اور بادہچی خانے پر سفید کرنے والے انجام دیتے تھے۔

○ ماما بدھ بھاری تھے

سینٹھ نے گھوڑے کے لنگ سے قطعی لا علی کا اظہار کیا۔ اٹا سر ہو گیا کہ ”تم گھوڑے کو دیکھنے ہاف ڈنن ٹائم تو آئے ہو گے۔ گھوڑا تلک تم کو پہچاننے لگا تھا۔ دس دفعہ گھوڑے کے دانت گئے۔ کیا؟ تم ایک دفعہ اس کے لیے نان خطای بھی لائے۔ تم نے ہم کو یہی تلک بولا کہ گھوڑا تو ہاتھ لبا ہے۔ اس سے تمہیں یہ نوکڑا دکھلائی پڑا تھا۔ آج چار پانچ دن بعد گھوڑے کے گالگر خود پس کے بستن طوقن لگانے آئے ہو“ کیا؟ تین دن میں تو قبر میں مردے کا بھی حساب کتاب بروہ خلاص ہو جاتا ہے۔ اس نیم آپ کو مال میں یہ ڈبلکٹ دکھلائی نہیں پڑا۔ تاکئے میں جوت کے غریب خانے

لے گئے تب بھی نجر نہیں آیا۔“ بشارت سینٹھ کے سامنے اپنے گھر کو اتنی دفعہ غریب خانہ کہہ چکے تھے کہ وہ یہ سمجھا کہ یہ ان کے گھر کا نام ہے۔

بشارت نے کچھ کہنا چاہا تو قطع کلام کرتے ہوئے بولا۔ ”اسے بابا! گھوڑے کا کوئی پارٹ کوئی پر نہ ایسا نہیں جس پہ تم نے دس دس دفعہ ہاتھ نہیں پھیرا ہو۔ کیا؟ تم برنس مین ہو کے ایسا کچی بات منہ سے نکالیں گا یا تو ہم کدھر کو جائیں گے؟ بولو نی! بلکٹ مانس (گھٹیا آدمی) کے موافق بات نہیں کرو۔ کیا؟“ سینٹھ بری الذمہ ہو گیا۔

بشارت نے زچ ہو کر کہا۔ ”حد تو یہ کہ سودا کرنے سے پہلے یہ بھی نہ بتایا کہ گھوڑا جنانہ الٹ چکا ہے۔ آپ خود کو مسلمان اور پاکستانی کہتے ہیں!“

(بچے پر ہاتھ رکھتے ہوئے) ”تو کیا تمہارے کو بدھٹ دکھائی پڑتا ہوں؟ ہم نے جوتا گڑھ کاٹھیا واڑ سے مائی گریٹ کیا ہے۔ کیا؟ اپنے پاس بروہر سندھ کا ڈومیسائل ہے۔ مہاتما بدھ تو ہماری تھا۔ (اپنے منہ میں پان کی طرف اشارہ کرتے ہوئے) میرے منہ میں رنق ہے۔ تم بھی بچوں کی قسم کھا کے بولو۔ جب تم سے پوچھا گھوٹا کائے کو بیچ رہے ہو، ہم نے بھی الیہور (فی الغور) بول دیا۔ سوا پکا کرنے سے پہلے پوچھتے تو ہم پہلے بول دیتے۔ تم لکڑی بیچتے ہو تو کیا گراہک کو لکڑی کی ہر گانتھ، ہر داغ پہ انگلی رکھ رکھ کے بتاتے ہو کہ پہلے اسے دیکھو؟ ہم سلا اپنا بیچ بیچار کرے کہ تمہارے کو گھوٹے کی بیا گرا بھی (بائیو گرافی) بتائے۔ قادر میرے کو ہمیش بولتا تھا کہ گراہک ۴۲۰ ہو تو پہلے دیکھو بھالو۔ پھر سودے کی ٹیم بولو کم‘ تو لو نواہ۔ پر تمہارے اوپر تو کھولو‘ ابھی کھولو‘ کی دھن سوار تھی۔ تمہارے منہ میں پیسے بیج رہے تھے۔ گجراتی میں کہاوت ہے کہ پیسہ تو شیرنی کا دودھ ہے۔ اسے حاصل کرنا اور ہجیم کرنا دونوں بروہر مشکل ہیں۔ پر تم تو سلا شیر کو ہی دھوتا مانگتا ہے۔ ہم کروٹوں کا بیجنس کرنا ہے۔ آج دن تلک جبان دے کے تنیں پھرنا۔ اچھا‘ اگر تم قرآن افشا کے بول دو کہ تم گھوٹا خریدتے ٹیم پے لا (پچتے ہوئے) تھا تو ہم فوراً ایک ایک پائی می پھنڈا (ری فنڈ) کر دیں گے۔“

بشارت نے گڑگڑاتے ہوئے درخواست کی۔ ”سیٹھ“ سو ڈیڑھ سو کم میں گھوٹا واپس لے لو‘ میں عیال دار آدمی ہوں تا عمر ممنون و احسان مند رہوں گا۔“

سیٹھ اپنے سے باہر ہو گیا۔ ”ارے بابا! نچر کے موافق ہم سے اڑی نہیں کرو‘ ہم سے ایک دم کڑک اردو میں ڈانیلاگ مت بولو۔ تم پھلم کے ولن کے موافق گاگلز لگا کے ادھر کائے کو تڑی دیتا پڑا ہے۔ بھائی صاحب! تم پڑھنا مانس ہو‘ کوئی پھڈے باز موالی‘ لمباری نہیں جو شریہوں سے دادا گیری کرے۔ تم نے سائن بورڈ نہیں پڑھا۔ بابا یہ می رولنگ مل ہے‘ اسٹیل می رولنگ مل۔ ادھر گھوٹوں کا دھندا نہیں ہوتا۔ کیا؟ کل کو تم بولیں گا کہ مانگہ بھی واپس لے لو۔ ہم سلا اکھا (تمام) عمر ادھر بیٹھا گھوٹے

تائگے کا دھندا کریں گا تو ہمارا فیملی پر یوار کیا گھر میں بیٹھا قوالی کریں گا؟ بھائی صاحب! اپن کا گھر تو گریستوں کا گھر ہے۔ کسی بزرگ کا بھار نہیں کہ بائی لوگ سچ سچ بھر لے بال کھولے دھمال ڈال دیں۔ دھما دھم مست قلندر“

بشارت نے تائگہ اسمیل ری روٹنگ مل کے باہر کھڑا کر دیا اور خود ایک تھڑے پر بٹھ لٹکائے انتظار کرنے لگا کہ اندھیرا ڈھانسا ہو جائے تو واپس جائیں گا کہ نو گھنٹے میں قیصری مرتبہ چالان نہ ہو۔ غصے سے ابھی تک ان کے کان کی لویں تپ رہی تھیں اور حلق میں کیکٹس اگ رہے تھے۔ بلبن گولڈ مر کے بیڑ سے بندھا سر جھکائے کھڑا تھا۔ انہوں نے پان کی دکان سے ایک لیمونڈ کی گولی والی بوتل خریدی۔ ایک ہی گھونٹ میں انہیں اندازہ ہو گیا کہ ان کے انتظار میں یہ بوتل کئی مہینوں سے دھوپ میں تپ رہی تھی۔ پھر یک لخت یاد آیا کہ اس افراتفری میں آج دھیر بلبن کو چارہ اور پانی بھی نہیں ملا۔ انہوں نے بوتل رست پر اٹھیل دی۔ اور گاگلز اتار دیئے۔

○ باوجود دھر لیا

تائگہ شتم پشتم چلا رہا۔ رحیم بخش اس کے بعد تین چار دفعہ اور دھر لیا گیا لیکن بات سلت اٹھ روپے پر ٹل گئی۔ دس پندرہ دن کا بھلاوا دے کر ایک دن پھر چابک بلند کئے آیا۔ کہنے لگا۔ ”سرکارا باوجود دھر لیا۔ ہر چند کہ آج میرے پاس ٹانواں نہیں تھا، مگر بہت منہ پھاڑا ہے۔“ چوکیں مانگتا ہے۔ چنانچہ تائگہ اس کے پاس گروی رکھ کے آیا ہوں۔ اگرچہ بچے تائگے میں بعد گھوڑے کے ہیں۔ آپ ہر دفعہ کہتے ہیں کہ رحیم بخش ڈیاسہ کھیل گیا ہے۔ چنانچہ خود چل کے چھڑا لیجئے۔ اگرچہ دھمت.....“

بشارت اس وقت اکڑوں بیٹھے ایک دغیلے تختے کی گرو کا معائنہ کر رہے تھے۔ یک لخت بھڑک کے اٹھ کھڑے ہوئے اور تو کسی پہ بس چلا نہیں، بری خبر لانے والے کے ہاتھ سے چابک چھین کر اسے تڑ سے زمین پر مارتے ہوئے کہنے لگے۔ ”ہر چند کہ بچے!

اگر تو نے آئندہ میرے سامنے باوجود اگرچہ اور چنانچہ کیا تو اسی چابک سے چڑی ادا ہو
 دوں گا۔

دورانِ سرزنش رحیم بخش نے یکایک اپنا بایاں کان بلایا تو بشارت کو اپنی آنکھوں پر یقین
 نہیں آیا۔ غصے کو لاجول اور ایک گلاس پانی سے بجھا کر 'چابک ہاتھ' میں لیے وہ رحیم
 بخش کے ساتھ ہو لیے کہ آج جھوٹے کو گھر تک پہنچا کر ہی دم لیں گے۔ جائے
 واردات پر پہنچے تو دیکھا کہ ایک "بے رحمی والا" بیج بیج گھوڑے کی اس تھامے کھڑا
 ہے۔ بچے گلے میں بستے اور تھمرس نکالے، دھوپ میں سے کھڑے ہیں۔ یہ منظر دیکھ
 کر ان کے خون کی کھولن یکبارگی نقطہ انجماد پر اتر آئی۔ گلے میں اون کا گولا سا
 اٹکا ہوا محسوس ہونے لگا۔ وہ چابک کا سامنا لے کر کھڑے ہو گئے۔ "بے رحمی والے"
 کو علیحدہ لے جا کر انہوں نے رحم کی اپیل کی۔ اور اپنے مخصوص دکاندارانہ انداز میں
 اس پہلو پر بھی توجہ دلائی کہ ہم تو آپ کے مستقل کلائنٹ ہیں، اٹھاؤ چولہا پاونڈے
 نہیں کہ آج ہیں کل نہیں۔ اس نے بیس روپے کا ڈسکاؤن دے کر صرف پانچ روپے
 میں معاملہ رفع دفع کر دیا۔

اسی اثناء میں "بے رحمی کا ہفتہ" جو اکیس دن تک متایا گیا شروع ہو گیا۔ جب تک
 وہ بلا خیر و خوبی ختم نہ ہو گیا، گھوڑا، سلوتری اور رحیم بخش تینوں بالترتیب بندھے، کھڑے
 اور چھٹے کھاتے رہے۔ رحیم بخش کو گھوڑے کے ساتھ بریکٹ کرنا یوں بھی ضروری
 ہو گیا کہ اس کی خوراک گھوڑے سے کسی طرح کم نہ تھی۔ گھوڑے کو تو خیر تیسرے
 چوتھے روز بد ہضمی ہوتی رہتی تھی لیکن رحیم بخش کا نظام ہضم نہ صرف ہر قسم کے
 بیکٹریا سے بلکہ مقدار سے بھی immune ہو گیا تھا۔ نئے Pet نئی ٹویلی دلہن اور لاڈلے
 بچے کے ساتھ شفقت کا اظہار کرنے کا ہمارے ہاں لے دے کے ایک ہی طریقہ ہے۔
 وہ یہ کہ ہر شخص انہیں کچھ نہ کچھ کھلا کر اور فیڈ کرنا اپنا فرض سمجھتا ہے۔ گھوڑے
 کے ساتھ بھی یہی ہوا۔ نتیجتاً اسے بار بار رجمنڈر افورڈ ہسپتال (جانور کا اسپتال) بھیجنا

پڑا۔ بشارت کا بیان ہے کہ ایک دن شام کو انہوں نے اپنی آنکھوں سے دیکھا کہ رحیم بخش گھوڑے کے جلاب کا سارا پاؤڈر پھٹکے مار کے کھا گیا۔

”ہفتہ“ ختم ہوتے ہی بچوں کو پھر ٹانگے میں بھیجنا شروع کر دیا۔ ان کی اپنی دکان زیادہ دور نہیں تھی، لہذا پیدل چلے جاتے تھے۔ تین ہفتے خیریت سے گزرے۔ مطلب یہ کہ گھوڑے کا ٹنگ بڑھ گیا، مگر چلانوں کا سلسلہ بند ہو گیا۔ چوتھا ہفتہ شروع ہی ہوا تھا کہ رحیم بخش چابک کا علم اٹھائے، آہ دہکا کرتا، بائیں ٹانگ سے لنگڑا آتا آیا۔ گھوڑے کی دیکھا دیکھی اب وہ بائیں ٹانگ سے لنگڑا لگا تھا۔ کہنے لگا۔ ”سرکار! آج پھر دھر لیا۔ آگاہ کئے بغیر ٹانگہ دھر لیا۔ چنانچہ میں روپے بھر کے آ رہا ہوں۔ اگرچہ میں نے بحیرے ٹھنڈی میں ہاتھ دیے۔“ بشارت نے بادست درخواست میں روپے اس کے منہ پر مارے۔ اب جو تاہز توڑ چلان ہونے شروع ہوئے تو چوٹ سہلانے تک کی مہلت نہ ملی۔ انہوں نے رحیم بخش کو سختی سے ہدایت کی کہ چھپ چھپا کر راستے بدل بدل کر گلیوں گلیوں جلا کرے۔ اس وضع احتیاط میں اس نے اپنی طرف سے اتنا اضافہ اور کر لیا کہ خود بھی چھپ کر یعنی سر سے پیر تک ایک لال کھیس اوڑھ کے ٹانگہ چلانے لگا۔ گھونگٹ میں سے صرف اس کا سرکٹ باہر نکلا رہتا تھا۔ لیکن اس سے واقعی بڑا فرق پڑا۔ وہ اس طرح کہ انپکڑ اب گھوڑے کو پہچانے بغیر ہی دور سے صرف لال کھیس دیکھ کر چلان کر دیتا تھا۔

○ بزرگوار کی حکمت عملیاں

رشت اور مالش کی مجموعی رقم اب گھوڑے کی قیمت اور ان کی قوت برداشت سے تجاوز کر چکی تھی۔ پکڑ دھکڑ کا سلسلہ کسی طرح ختم ہونے کو نہیں آتا تھا۔ عاجز آ کر انہوں نے رحیم بخش کی نیانی انپکڑ کو یہ تک کہلایا کہ تم میری دکان میں ابھی کے کام

پر ملازم ہو جاؤ۔ موجودہ تنخواہ سے زیادہ دوں گے۔ اس نے کہلا بھیجا۔ ”سینٹھ کو میرا سلام بولنا اور کہنا کہ ہم تین ہیں۔“

انہوں نے گھوڑا تانگہ بیچنا چاہا تو کسی نے سو روپے بھی نہ لگائے۔ بالآخر اس پریشانی کا ذکر اپنے والد بزرگوار سے کیا۔ انہوں نے احوال سن کر فرمایا۔ ”اس میں پریشانی کی کوئی بات نہیں۔ ہم دعا کریں گے۔ تانگے میں جوتے سے پہلے ایک گلاس دم کیا ہوا دودھ پلا دیا کرو۔ اللہ نے چاہا تو لنگ جاتا رہے گا اور چلائوں کا سلسلہ بھی بند ہو جائے گا۔ ایک دفعہ وظیفے کا اثر تو دیکھو۔“

بزرگوار نے اسی وقت رحیم بخش سے بستر پر ہارمونیم منگوا یا۔ وہ دھونکی سے ہوا بھرتا رہا اور بزرگوار کانپتی ’کپکپاتی آواز میں حد گانے لگے۔

ترے ہاتھ میں ہے فنا بھا‘ تری شان جل جلالہ‘
تری شان جل جلالہ‘

آٹھ جہاں پڑتی وہاں انگلی نہیں پڑ رہی تھی۔ اور جس پردے پر انگلی پڑتی‘ اس پر پڑی ہی نہ جاتی۔ ایک مصرع گانے اور بجانے کے بعد یہ کہہ کر لیٹ گئے کہ اس ہارمونیم کے کلے پردوں کے جوڑ جکڑ گئے ہیں۔ ماسٹر باقر علی نے خاک مرمت کی ہے۔ دوسرے دن بزرگوار کی چاہپائی ڈرائنگ روم میں آگئی۔ اس لیے کہ یہی ایک ایسا کمرہ تھا جہاں گھوڑا علی الصبح اپنے ماتھے پر ”اللہ“ لکھوانے اور دم کروانے کے لیے اندر لایا جاسکتا تھا۔ صبح تڑکے بزرگوار نے دو نفلوں کے بعد عرق گلاب میں انگلی ڈبو کر گھوٹے کی پیشانی پر اللہ لکھا اور سمیں کو لوبان کی دھونی دی۔ کچھ دیر بعد اس پر ساز کسا جانے لگا تو بشارت دوڑے دوڑے بزرگوار کے پاس آئے اور کہنے لگے ’گھوڑا دم کا دودھ نہیں پی رہا۔ بزرگوار حجب ہوئے۔ پھر آنکھیں بند کر کے سوچ میں پڑ گئے۔ چند لمحوں بعد انہیں نیم وا کر کے فرمایا کوئی مضائقہ نہیں۔ کوجان کو پلا دو۔ گھوڑا وجع الاسنان میں مبتلا ہے۔ اس کے بعد یہ معمول بن گیا کہ دم کا دودھ رحیم بخش نوش جان کرنے لگا۔ بظاہر ایسی کراہت سے چپتا جیسے اس نہانے میں یونانی دواؤں کے قہے پیئے جاتے

تھے۔ یعنی ٹاک پکڑ کے 'منہ بنا بنا کے۔ اللہ شافعی اللہ شافعی' (نحوذ باللہ) کتا جاتا۔ دودھ کے لیے نہ جانے کہاں سے دھلت کا بہت لمبا گھاس لے آیا جو اس کی ناف تک پہنچتا تھا۔ بزرگوار کی عملیاتی تدابیر کا اثر پہلے ہی دن ظاہر ہو گیا۔ وہ اس طرح کہ اس دن چالان ایک واڑھی والے نے کیا۔ رحیم بخش اپنا لہراتا ہوا چابک ہاف ماسٹ کر کے کہنے لگا۔ "سرکار" باوجود دھڑلے۔ "پھر اس نے قدمے تفصیل سے بتایا کہ ایک واڑھی والا آج ہی جمشید روڈ کے محلے سے تبدیل ہو کے آیا ہے۔ بڑا ہی رحیم اللہ والا آدمی ہے۔ چنانچہ صرف ساڑھے تین روپے لیے۔ وہ بھی بطور چندہ۔ پڑوس میں ایک بیوہ کے بچے کے علاج کے لیے۔ آپ چاہیں تو چل کے ملاقات کر لیں۔ مل کے بہت خوش ہوں گے۔ ہر وقت منہ ہی منہ میں وظیفہ پڑھتا رہتا ہے۔ اندھیری رات میں مجھے کے گئے سے ایسی روشنی نکلتی ہے کہ سوئی پر لوہا (اپنے بازو سے تعویذ کھولتے ہوئے) گھوڑے کے لیے یہ تعویذ دیا ہے۔

کہاں پچیس روپے' کہاں ساڑھے تین روپے! بزرگوار نے رشتہ میں کمی کو اپنے وظیفہ اور کشف و کرامات پر محمول کیا اور فرمایا کہ تم دیکھتے جاؤ۔ انشاء اللہ چالیسویں دن "بے رحمی" کے انپکڑ کو گھوڑے کی ٹانگ نظر آتی بند ہو جائے گی۔ بزرگوار کی چارپائی کے گرد ان کا ساز و سامان بھی ڈرائنگ روم میں قرینے سے بجا دیا گیا۔ دوائیں 'بیڈ بین' حقہ 'سلفی' ہارمونیم' آغا حشر کے ڈرامے' مولانا آزاد کے "السلام" کے مجلد فائل' انہما کے آلات اور کچن ایکٹرس کی تصویر۔ ڈرائنگ روم اب اس قابل نہیں رہا تھا کہ اس میں گھوڑے اور بزرگوار اور ہر دو کا فضلہ اٹھانے والی مہترانی کے علاوہ کوئی اور پانچ منٹ بھی ٹھہر سکے۔ بشارت کے دوستوں نے آنا چھوڑ دیا۔ لیکن وہ گھوڑے کی خاطر بزرگوار کو برداشت کر رہے تھے۔

جس دن سے واڑھی والے مولانا تعینات ہوئے، رحیم بخش ہر چوتھے پانچویں دن آ کے سر پہ کھڑا ہو جاتا۔ ”چندہ دیجئے۔“ لیکن ڈھائی تین روپے یا زیادہ سے زیادہ پانچ میں آئی بلا ٹل جاتی۔ اس سے جرح کی تو معلوم ہوا کہ کراچی میں ٹانگے اب صرف اسی علاقے میں چلتے ہیں۔ ٹانگے والوں کا حال گھوٹوں سے بھی خستہ ہے۔ انہوں نے پولیس اور بے رحمی والوں کا برائے نام ماہانہ باندھ رکھا ہے جو ان کی گزر بسر کے لیے بالکل ناکافی ہے۔ ادھر ننگے بھوکے گدھا گاڑی والے کمرانی سر پھاٹنے پر تیار ہو جاتے ہیں۔ زخمی گدھا پیسے میں شرابور گدھا گاڑی والا اور پھنے حالوں ”بے رحمی“ کا انسپکٹر یہ فیصلہ کرنا مشکل تھا کہ ان میں کون زیادہ خستہ اور مظلوم ہے۔ یہ تو ایسا ہی تھا جیسے ایک سوکھی بھوکی جونک دوسری سوکھی بھوکی جونک کا خون پینا چاہے۔ نتیجہ یہ کہ بے رحمی والے پو پھنے ہی اکلوتی موٹی اسی یعنی ان کے ٹانگے کے انتظار میں گلی کی کھڑ پہ کھڑے ہو جاتے اور اپنے پیسے کھرے کر کے چل دیتے۔ اکیلا گھوڑا سارے محلے کے بال بچوں کا ہیٹ پال رہا تھا۔ لیکن کرامت حسین (واڑھی والے مولانا کا یہی نام تھا) کا معاملہ قدرے مختلف تھا۔ وہ اپنے حلیے اور پھنے حالوں سے اتنے مسکین لگتے تھے کہ محسوس ہوتا تھا گویا انہیں رشتہ دینا کارِ ثواب ہے اور وہ رشتہ لے کر در حقیقت رشتہ دینے والے کو داخلِ حسنت کر رہے ہیں۔ وہ رشتہ مانگتے بھی خیرات ہی کی طرح تھے۔ ایسا معلوم ہوتا تھا کہ ان کا ساما رنق اس گھوٹے کی لنگڑی ٹانگ کے توسل سے ٹانل ہوتا ہے۔ ایسے پھینپر رشتہ لینے والے کے لیے ان کے دل میں نہ کوئی ہمدردی تھی نہ خوف۔

○ کتنے کے چال چلنے کی چوکیداری

احباب نے مشورہ دیا کہ گھوٹے کو رجمنڈ کرافورڈ ہسپتال میں انجکشن سے ٹھکانے لگوا دو۔ لیکن ان کا دل نہیں مانتا تھا۔ بزرگوار تو سنتے ہی روہانے ہو گئے۔ کہنے لگے، آج

لنگڑے گھوڑے کی باری ہے کل اپاج باپ کی ہو گی۔ شریف گھرانوں میں آئی ہوئی دلسن اور جانور تو مر کر ہی نکلتے ہیں۔ وہ خود تین دلسن کے جنازے نکال چکے تھے اس لیے گھوڑے کے بارے میں بھی ٹھیک ہی کہتے ہوں گے۔ رحیم بخش بھی گھوڑے کو ہلاک کرانے کے سخت خلاف تھا۔ جیسے ہی ذکر آتا اپنے تئیں سادہ تجربات بیان کرنے بیٹھ جاتا۔ یہ تو ہم نے بھی سنا تھا کہ تاریخ در حقیقت بڑے لوگوں کی بایوگرافی ہے۔ لیکن رحیم بخش کو جوان کی ساری آٹو بایوگرافی دراصل گھوڑوں کی بایوگرافی تھی۔ اس کی زندگی سے ایک گھوڑا پوری طرح نکل نہیں پاتا تھا کہ دوسرا داخل ہو جاتا۔ کہتا تھا کہ اس کے تین سابق آقاؤں نے ”فٹ“ سے گھوڑوں کو زہر کے انجکشن لگوائے تھے۔ پہلا آقا تین دن کے اندر اندر چٹ پٹ ہو گیا۔ دوسرے کا چہرہ لقوے سے ایسا ٹیڑھا ہوا کہ دائیں باچھ کان کی لو سے جالی۔ ایک دن غلطی سے آئینے میں خود پر نظر پڑ گئی تو گھمگی بندھ گئی۔ تیسرے کی بیوی جاکے ساتھ بھاگ گئی۔ دیدہ عبرت نگاہ سے دیکھا جائے تو ان تینوں میں جو فوراً مر گیا اسی کا انجام نسبتاً باعزت معلوم ہوتا ہے۔

اسی زمانے میں ایک سائیں خبر لایا کہ لاڈکانہ میں ایک گھوڑی تیلیا کیت بالکل مفت تین سو روپے میں مل رہی ہے۔ بس وڈیرے کے دل سے اتر گئی ہے۔ گنے کی فصل کی آمدنی سے اس نے گنے ہی سے لہائی ٹاپ کر ایک امریکی کار خرید لی ہے۔ آپ کی صورت پسند آجائے تو ممکن ہے مفت ہی دے دے۔ اس کی مخالفت پہلے ہم نے اور بعد میں بزرگوار نے کی۔ ہمیں ان دنوں کتے پالنے کا نیا نیا شوق ہوا تھا۔ ہر بات انہی کے حوالے سے کرتے تھے۔ کتوں کے لیے من الجنس ہمارے دل میں دفعۃً احترام پیدا ہو گیا تھا کہ کتیا کو مادہ کتا کہنے لگے تھے۔ ہم نے بشارت کو سمجھایا کہ خدارا! مادہ گھوڑا نہ خریدو۔ عامل کالونی میں دھگیر صاحب نے ایک مادہ کتا پال لیا ہے۔ کسی خیر خواہ نے انہیں مشورہ دیا تھا کہ جس گھر میں کتے ہوں وہاں فرشتے بزرگ اور چور نہیں آتے۔ اس ظالم نے یہ نہ بتایا کہ پھر صرف کتے آتے ہیں۔ اب سارے

شہر کے بالغ کتے ان کی کوشی کا محاصرہ کئے پڑے رہتے ہیں۔ عقیقہ خود غنیم سے ملی ہوئی ہے۔ ایسی تن وانا نہیں دیکھی۔ جو بوائے اسکاؤٹ کا ”ماٹو“ ہے وہی اس کا Prepared Be۔ مطلب یہ کہ ہر حملہ آور سے تعاون کے لیے ہمہ تن تیار رہتی ہے۔ پھانک کھولنا ناممکن ہو گیا ہے۔ خواتین نے گھر سے نکلنا چھوڑ دیا۔ مرد اسٹول رکھ کے پھانک اور کتے پھلانگتے ہیں۔ دھگیر صاحب ان کتوں کو دونوں وقت باقاعدگی سے راتب ڈلواتے ہیں تا کہ آنے والوں کی پنڈلیوں کے بولوں سے اپنا پیٹ نہ بھریں۔ ایک دفعہ راتب میں زہر ڈلوا کر بھی دیکھ لیا۔ گلی میں کشتوں کے پشے لگ گئے۔ اپنے خرچ پر ان کی تدفین کروائی۔ ایک صاحب کا پالتو کتا جو محبت بد میں پڑ گیا تھا اس رات گھر والوں کی نظر بچا کر تماشا بنی کرنے آیا۔ وہ بھی وہیں کھیت رہا۔ ان جید کتوں کے مرنے سے جو خلا پیدا ہوا وہ اسی طرح پر ہوا جس طرح ادب اور سیاست میں پر ہوتا ہے۔ مطلب یہ کہ نئی نسل کے نوجوانوں نے آگے بڑھ کر اس تیزی سے پر کیا کہ خلا بالکل ناکافی ثابت ہوا۔ ہم تو اتنا جانتے ہیں کہ خود کو Indispensable یعنی بے مثل و بے بدل سمجھنے والوں کے مرنے سے جو خلا پیدا ہوتا وہ درحقیقت صرف دو گز زین میں ہوتا ہے جو انہیں کے جسد خاکی سے اسی وقت پر ہو جاتا ہے۔ خیر یہ علیحدہ قصہ ہے۔ کہنا یہ تھا کہ اب دھگیر صاحب سخت پریشان ہیں۔ ”پیڈگ ری“ (خانمدانی) ماہ ہے۔ بچ فات کے کتوں سے شجرہ بگڑنے کا اندیشہ ہے۔ میں نے تو دھگیر صاحب سے کہا تھا کہ ان کی توجہ Divert کرنے کے لیے کوئی معمولی ذات کی کتیا رکھ لیجئے تا کہ کم از کم یہ دھڑکا تو نہ رہے۔ راتوں کی خیند تو حرام نہ ہو۔ تاریخ میں آپ پہلے آدمی ہیں جس نے کتوں کے چال چلن کی چوکیداری کا بیڑا اٹھایا ہے۔

○ مولیٰ تنہائی

اس قصے سے ہم نے انہیں عبرت دلائی۔ بزرگوار نے دوسرے چیترے سے گھوڑی خریدنے

کی مخالفت کی۔ وہ اس پر بہت برا فروخت ہوئے کہ بشارت کو ان کے کراماتی وظیفے پر یقین نہیں۔ وہ خاصے گلیر تھے۔ بیٹے کو کھل کر تو گلی نہیں دی، بس اتنا کہا کہ اگر تمہیں اپنی نسل چلانے کے لیے پیڈگ ری گھوڑی ہی رکھنی ہے تو شوق سے رکھو، مگر میں ایسے گھر میں ایک منٹ نہیں رہ سکتا۔ انہوں نے یہ دھمکی بھی دی کہ جہاں بلبن گھوڑا جائے گا، وہ بھی جائیں گے۔ قصہ دراصل یہ تھا کہ بزرگوار اور گھوڑا ایک دوسرے سے اس درجہ مالوس ہو چکے تھے کہ اگر گھر والے مانع نہ ہوتے تو وہ اسے ڈرائنگ روم میں اپنی چاہپائی کے پائے سے بندھا کر سوتے۔ وہ بھی ان کے قریب آ کر خود بخود سر نیچا کر لیتا تا کہ وہ اسے بیٹھے بیٹھے پیار کر سکیں۔ وہ گھنٹوں منہ سے منہ بھڑائے اس سے گھر والوں اور بہوؤں کی شکایتیں اور برائیاں کرتے رہتے۔ بچوں کے لیے وہ زعمہ کھلوتا تھا۔ بزرگوار کہتے تھے جب سے یہ آیا ہے میرے ہاتھ کا ریشہ کم ہو گیا ہے۔ اور برے خواب آنے بند ہو گئے۔ وہ اب اسے بیٹا کہنے لگے تھے۔ سدا روگی سے اپنے پرانے سب اکتا جاتے ہیں۔ ایک دن وہ چار پانچ گھنٹے درو سے کراہتے رہے۔ کسی نے خبر نہ لی۔ شام کو اختلاج اور مایوسی نواہ بڑھی تو خانماں سے کہا کہ بلبن بیٹے کو بلاؤ۔ بڑھاپے اور بیماری کے بھیانک سائے میں یہ دکھی گھوڑا ان کا واحد ساتھی تھا۔

○ ایکے لقمہ تر کی صورت

گھوڑے کو جوت نہیں سکتے، بچ نہیں سکتے، ہلاک نہیں کروا سکتے، کھڑے کھلا نہیں سکتے۔ پھر کریں تو کیا کریں۔ جب بلیک موڈ آتا تو اندر ہی اندر کھولتے اور اکثر سوچتے کہ سینٹھ، سرمایہ دار، وڈیرے، جاگیردار اور بڑے افسر اپنی شہوت اور کرپشن کے لیے نہانے بھر میں بدنام ہیں۔ مگر یہ ”بے رحمی والے“ دو ٹکے کے آدمی کس سے کم ہیں۔ انہیں اس سے پہلے ایسے رجعتی اور غیر انقلابی خیال کبھی نہیں آئے تھے۔ ان کی سوچ میں

ایک مردم گزیدہ کی کلیت اور جھبلاہٹ در آئی۔ یہ لوگ تو غریب ہیں، مظلوم ہیں مگر یہ کس کو بچتے ہیں؟ سنتری بادشاہ بھی تو غریب ہے۔ وہ ریڑھی والے کو کب بچتا ہے؟ اور غریب ریڑھی والے نے کل شام آنکھ پچا کر ایک سیر سیبوں میں دو داغ دار سیب ملا کر تول دیئے۔ اس کی ترانوہ صرف ایک چھٹانک کم تولتی ہے، صرف ایک چھٹانک۔ اس لیے کہ ایک من کم تولنے کی گنجائش نہیں۔ اسکول ماسٹر لائق صد رحم و احترام ہے۔ ماسٹر نجم الدین برسوں سے چیتھڑے لٹکائے ظالم سلج کو کستے پھرتے ہیں۔ انہیں ساڑھے چار سو روپے کھائے جب جا کے بھانجے کے میزک کے نمبر بڑھے۔ اور رحیم بخش کو جوان سے زیادہ مسکین کون ہو گا؟ ظلم، ظالم اور مظلوم دونوں کو خراب کرتا ہے۔ ظلم کا پیسہ جب اپنا پکر پورا کر لیتا ہے اور مظلوم کی باری آتی ہے تو وہ بھی وہی کچھ کرتا ہے جو اس کے ساتھ کیا گیا تھا۔ اڑوہا سالم لگتا ہے۔ شارک دانتوں سے خونم خون کر کے کھاتی ہے۔ شیر ڈاکٹروں کے بتائے ہوئے اصولوں کے مطابق اچھی طرح چبا چبا کے کھاتا ہے۔ بلی، چھپکلی، کڑی اور پھر سب حسب مقدور و مقدار خون کی چسکی لگاتے ہیں۔ بھائی میرے! بخشا کوئی نہیں۔ وہ یہاں تک پہنچے تھے کہ معاف انہیں اپنے اکم ٹیکس کے ڈبل بھی کھاتے یاد آ گئے اور وہ بے ساختہ مسکرا دیئے۔ بھائی میرے! بخشا کوئی نہیں۔ ہم سب ایک دوسرے کا ازوقہ ہیں۔ بڑے بھتن سے ایک دوسرے کو چیرتے پھاڑتے ہیں۔

تب نظر آتی ہے اک لقمہ تر کی صورت